

Editor :—**PROF. P. V. RAMANUJASTAMI, M.A.**

VI.

ADHYATMA SANKIRTANALU

BY


TALLAPAKA ANNAMACHARYULU

EDITED BY

VIDVAN U. SRINIVASACHARYULU

TELUGU PANDIT

Sri Venkatesvara Oriental Institute, Tirupati



PRINTED AT

TIRUMALAI-TIRUPATI DEVASTHANAMS PRESS,

TIRUPATI

1951

Editor:— Prof. P. V. Ramaujaswami, M.A

తాళ్ల పాకవారిగేయరచనములు

VI. సంపుటము

అధ్యాత్మ సంకీర్తనలు.

అన్నమాచార్య రచితములు

శ్రీవేంకటేశ్వర ప్రాచ్యపరిశోధనాలయ పుస్తకశాలలో అంధ్రపండిత, డాక్టర్

ఉదయగిరి శ్రీ నివాసాచార్యుని చే

పరిశోధింపఁబడినవి.



తిరుపతి

తిరుమల తిరుపతి దేవస్థానముల ముద్రశాల

1951

[వెల రూ. 2-0-0]

తామ్రఫలకములతోఁ దలుపుచుంటున దాగియుండిన తాళ్లపాక వారికవిత ప్రభాకరులకరస్పర్శమున వెలుగుముగము చూచినది. ప్రథమమున తాళ్లపాకవారిసంకీర్తనలయోగ్యతనుగుర్తించి, పైయధికారులకు తెలియజేసి, సంకీర్తనములు లోకమునప్రచారముఁ జెందుటకై యన్నమాచార్యోత్సవమును వెలయింపించినవారు గురుదేవులు శ్రీ వేటూరి ప్రభాకరశాస్త్రిగారు. తిరుపతిలో నన్నమాచార్యోత్సవము ప్రతినవత్సరము జరగుచుండుటతో వారిరచనలలోని కవితాసౌందర్యము, సాహితీగౌరవము, సంగీతసారస్వ్యము, భక్తిపారమ్యము, గుఱుతింపఁబడుచున్నవి. తెలుగున ముఱులు విడనిపదములకుఁ, బ్రయోగములకు, నెన్నిటికోయర్థము, నన్వయము కుదురుటతో భాషాపరిశోధకుల దృష్టి వీరిరచనములపైఁ బడుచున్నది. ప్రాంతపాటలతో విసుగుజెందుచున్న భావుకుల వినోదమునకై క్రొత్తదనముఁగోరుచున్న సంగీతవిద్వాంసుల యాదరమును వీనికి లభించుచున్నది. తాళ్లపాకవారి రచనముల సత్వర ముద్రణమునకై శ్రీ తిరుమల తిరుపతి దేవస్థాన ప్రధానాధికారులుచూపుచున్న ఆదరాభిమానములకు, భాషాభిరుచికి, భక్తితత్పరతకు జోహారులు.

శ్రీతాళ్లపాకవారిరచనములసంపుటము లైదు ఇంతదనుకప్రకటితము లయినవి. ఇది యారవసంపుటము. తాళ్లపాకలన్నమాచార్యుల (100-వ తేకునుండి 150-వ తేకువరకుగల) అధ్యాత్మసంకీర్తనము లిందు ముద్రితములయినవి. ఇఁకపై నేఁబదితేకుల కొకసంపుటముగా వీరిరచనములు ప్రకటింపఁబడఁగలవు.

మధురదేవులు కీర్తిశేషులు శ్రీ వేటూరి ప్రభాకరశాస్త్రిగారి పర్య
వేక్షణమున నేతత్సంక్షేపముల ముద్రణకార్యమున నుద్యోగించుచుండి
నేనీసంపుటమును వారి యాదేశముల, యాశయముల మేరకుఁ బరిష్కరిం
చితిని. తప్పొప్పులకు సహృదయులు ప్రమాణము.

తాళ్ల పాకవారిరచనము లెల్లఁ ద్వారలోఁ బ్రకటింపఁబడవలయు
ననెడి వారిసంకల్పము నెఱవేర్చుభారము పై యధికారులది, శ్రీ వేంకటేశ్వ
రులవారిది.

శ్రీ వేంకటేశ్వరప్రాప్త్యవివృతము
పరిశోధనాలయము,
19-2-51

విద్యద్విధేయుఁడు
ఉదయగిరి శ్రీనివాసాచార్యులు.

అన్నమాచార్యుల అధ్యాత్మ సంకీర్తనలు

—•—

స్వస్తిశ్రీ జయాభ్యుదయ శాలివాహన శకవరుషంబులు ౧౩౮౬
అగు నేటి క్రోధ సంవత్సరమందు తాళ్లపాక అన్నమాచార్యులు అవతరిం
చిన పదారుద్యేంద్రకు తిరువేంగళనాథుండు ప్రత్యక్షమైతేను అదిమొదలు
గాను శాలివాహన శకవరుషంబులు ౧౮౨౮ అగు నేటి దుందుభి సం
వత్సర ఫాల్గుణ బ ౧౨ నిరుధానకు (నిరోధానకు ? తిరోధానానకు) తిరు
వేంగళనాథుని మీఁదను అంకితముగాను తాళ్లపాక అన్నమాచార్యులు
విన్నపముచేసిన అధ్యాత్మ సంకీర్తనలు.

101.వ తేకు.

కాంబోది

నిచారెంచు హరి నావిన్నప మవధరించు

పచారమే నాది గాని పనులెల్లా నీవే

॥పల్లవి॥

తనువు నా దెందుఁ గాని తనువులో నింద్రియములు

అనిశము నాచెప్పినట్లు సేయవు

మనసు నా దెందుఁ గాని మర్మము నాయెచ్చ రాదు

పనివడి దూఱు నాది పరులదె భోగము

॥విచా॥

అలరి నానిద్దుర నా దెందుఁ గానియాసుఖమెల్ల

కలలోని కాఁపరాల కతఁపాలె

తెలివి నా దెందుఁ గాని దినాలు కాలము సొమ్ము

యెలఁపి బేరు నాది యెవ్వరిదో బలువు

॥విచా॥

కర్మము నా దెందుఁ గాని కర్మములో ఫలమెట్లు
అర్మిలి నాజన్మముల అధీనమె
ధర్మపుశ్రీవెంకటేశ దయానిధివి నీవు
నిర్మితము నీ దింతే నేరువు నీమాయది

॥విచా॥ 1

అహిరి.

విడువరా దెంతైనా వెట్టివాడ నైన నీకు
కడవారు నవ్వకుండాఁ గాచుకో నన్నును

॥పల్లవి॥

జ్ఞానము నే నెఱుంగ నజ్ఞానము నే నెఱుంగను
మానను విషయములు మరి గెంతైనా
నీనామము నొడిగి నీదాసుడ ననుకొందు
దీనికే వహించుకొని తిద్దుకో నన్నును

॥విడు॥

అకర్మము నెఱుంగను సుకర్మము నెఱుంగను
ప్రకటనంసారముపై పాటు మానను
వొకపనివాడనై పూని ముద్రధారి నైతి
మొకమోడి యిందుకే గోమున నేలు నన్నును

॥విడు॥

వెనకఁ గానను ముందు విచారించి కానను
నినుపై దేహధారినై నీకు మొక్కేను
ఘనుడ శ్రీవెంకటేశ కన్నులెదుటఁ బడితి
కని పో విడువరాదు కరుణించు నన్నును

॥విడు॥ 2

సాళంగనాట

దొరకె మాపాలికిఁ గందువ యర్థము
దరిద్రాపై యండిన తత్వార్థము

॥పల్లవి॥

తిరముగ నల్లదివిం దెచ్చినయర్థ మిదివో
విరజవోడ రేవున వెల్లినర్థము
పరమభాగవతులు పాఠినర్థ మిదివో
పురుషోత్తముఁ డనేటిపురుషార్థము

॥దొర॥

చందపువేదముల శాసనము వేసినర్థము
ముందు సుముద్రల కెల్లా మొదలర్థము
అందఱియూత్మ లనేటిఅంగ శ్లోని యర్థము
యెందు సహస్రనామపుటెన్ని కర్థము

॥దొర॥

కొలచి బ్రహ్మాండములకొప్పెరలో నర్థము
యిల నిహపరముల కెక్కినర్థము
యెలమి హేనునినై న యెక్కుడు సేనేయర్థము
అలరి శ్రీవెంకటేశుఁ డై నయర్థము

॥దొర॥ 3

భైరవి

దై నమా నీమాయతలమొ లెఱుగ నీదు
కావరపునిషయాల కిట్లు వదలవు

॥సల్లవి॥

గిక్కునఁ బెరిగి వచ్చి కాలము మీఁది మీఁద
వొక్కనాఁటి కొక్కనాఁటి కోత్తు కొత్తుకా
నిక్కి తుమ్మిదలవంటినెఱు లెల్లాఁ దెల్లనాయ
కక్కర మాయ వేసు కాంతులు నుడుగవు

॥దైవ॥

చిన్ననాడు మోహించినవోలు నేఁ జూడఁగానే
పన్నినవయసు మీఱి ప్రాథ లైరి
వన్నెకుఁ బెట్టినసామ్ము వడి రాసి యెత్తు దీసె
మున్నిటివె వెనకాయ ముచ్చటా దొలఁగదు

॥దైవ॥

శ్రీతాళ్లపాక అన్నమాచార్యుల

సిగ్గులెల్లాఁ బెడఁబాసె చేరి యెవ్వరు నవ్విన్దా-
యెగ్గు పట్టదు మనసు యెఱుకఁగోన
సిగ్గులశ్రీవెంకటేశ సీపు నన్ను నేలుకొని
దగ్గటి నాలో నుండఁగా తలపూఁ గైవ్రాలదు

॥దైవ॥ 4

ముఖారి

పులుఁగు చెప్పెడినదె పొంచి మాగురుఁడు నీకు-
తలఁచుకో నేడు సీపు దాఁచినర్థము

॥పల్లవి॥

ఇలమీఁద తమసామ్ము లెవ్వరివద్ద నుండినా
తలపిడి కొలుపిడి తగిలినట్టు
తొలుత పంచేంద్రియపుదొంగలవద్ద నున్నాఁడ
వెలయ నీసామ్మునుచు విడిపించుకొనవే

॥పులు॥

చేరి తమవూరివారి చెఱవట్టుకొని పోతే
కోరి కుయియోయి తెచ్చుకొన్నట్టు
పూరక నీకుఁజీలోన వున్ననన్ను నీమాయ
వీరానఁ జెఱవట్టెను విడిపించుకొనవే

॥పులు॥

బడిదప్పి తిరిగేటివడుచుల తమవారు
తడయక తెచ్చుక ఆదరించినట్టు
వెడబుద్ధిఁ దిరిగేను వెఱ్ఱిని శ్రీవెంకటేశ
విడువక అజ్ఞాని నన్ను విడిపించుకొనవే

॥పులు॥ 5

ఆహిరి

ఇందులో మొదలికర్త యెవ్వఁడు లేడు గాఁబోలు
ముందు కరివరదుఁడే ముఖ్యుఁడు గాఁబోలు

॥పల్లవి॥

అడితిఁబో చహుహూపా లన్నియోనులఁ బుట్టి
తోడనె బ్రహ్మాదు లనేదొర లేదుటా
జాడలు మెచ్చాలేరు చాలునన్నవారు లేరు
వేడుక నడవిఁ గాసేవెన్నె లాయ బ్రదుకు

॥ఇందు॥

అన్నికర్మములుఁ జేసి ఆటలో బ్రాహ్మణుడ నైతి
నన్ని వేదము లనేటియంగడివీధి
నన్నుఁ నాచేవారు లేరు నవ్వేటివారు లేరు
నన్నెలసముద్రములో వాసలాయ బ్రదుకు

॥ఇందు॥

సంసారపునాటకసాలలో ప్రతిమ నైతి
కంసారి శ్రీవెంకటపతి మాయలోన
యింప లిన్నియుఁ దేరె నిందరుఁ జుట్టము లైరి
వాంసచేతిపాలు నీరు నట్లాయ బ్రదుకు

॥ఇందు॥ 6

102వ తోకు.

లలిత

ఒల్లయ గాక దేహి వుద్యోగించఁడు గాక
కొల్ల లై నసేలు తనగుణములో నున్నది

॥పల్లవి॥

తలఁచుకొంటే జాలు దై వసేమి దవ్వా
నిలుచుక తనలోనే నిండుకున్నాడు

చూపట్టితే జాలు సర్గ వేమి బాతా

చలి వేడి నాలికపై సత్యములో నున్నాడు

॥ఒల్ల॥

ఆయ మెఱిగితే జాలు నాయువ్యము గరవా
కాయపుటూపిరిలోనే గని వున్నది

చేయఁబోతే పుణ్యుడుగా జీవునికి దడవా

చేయఁగ గర్మము తనచేతిలోనే వున్నది

॥ఒల్ల॥

మొక్క నేరిచితే జాలు మోక్ష నేమి లేదో
యెక్కువశ్రీవెంకటేశుఁ డిదె వున్నాఁడు
దక్కఁగొంటే జాలు పెద్దతన నేమి యరుదా
తక్కక శాంతముతోడిదయ లోన నున్నది

॥బల్ల॥ 7

సామంతం

నూతులు దవ్వఁగఁ బోతే బేతాళములు వుట్టె
కాతాళపులోకులాల కంటిరా యీసుద్దులు

॥పల్లవి॥

మీఱినపుత్రకాన్వే మించి లంకకుఁ బైవచ్చె
ఆటడి రామావతార మసురబాధ
తూటి నీతపెండ్లి హరుదొడ్డువిండిపండు గాయ
పాటి పాటి నమ్మ నేటువలె వచ్చు వీరిని

॥నూతు॥

చూడ కేకయరాజ్యము చుప్పనాతిపాప మాయ
వేడుక మాయామృగమువేఁ టాయను
వాడిక సుగ్రీవుసేలు వాలికి గంజాన వచ్చె
యీడుగా నీరాచపుట్టు యెట్లు నమ్మవచ్చును

॥నూతు॥

పుష్పడిఁ గోతులకూట ముదధికిఁ గట్లు వచ్చె
తమ్మునిబుద్ధి రావణు తల వోయను
పమ్మి శ్రీవెంకటేశునిపట్టానకే యింతా నాయ
యిమ్ముల నిట్టేదేవర నెట్లు నమ్మవచ్చును

॥నూతు॥ 8

సాళంగనాట

అన్నిటి కెక్కుడు యీవి హరి యిచ్చేది
మన్నించు నాతనికంటే మఱి లేరు దొరలు

॥పల్లవి॥

తగుబ్రహ్మలోకముదాఁకా నెక్కి చూచిన
మగుడఁ బుట్టే లోకాలే మనుజులకు
తెగి యిచ్చే యింద్రాదిదేవతల వరములు
యెగువదిగువలను యీసందివే

॥అన్ని॥

మాయలోనఁ బుట్టేది మాయలోనఁ బెరిగేది
కాయదారులకు నెల్లాఁ గలిగినదే
సేయరానిపుణ్య మెల్లాఁ జేసి గడించుకొనేది
చాయలబహుమూపపునంసారనే

॥అన్ని॥

చెడనివై కుంఠ మిచ్చుఁ జేటు లేనివర మిచ్చు
వెడమాయఁ బెడఁబాపు విష్ణుఁ డితఁడే
యెడయక శ్రీవెంకటేశుఁడై వున్నాఁడు వీఁడే
బడియ కితఁడే కాచు శరణం పేఁ జాలును

॥అన్ని॥ 9

మలహరి

అతిస్థులభం బిది యందరిపాలికి
గతి యిది శ్రీపతికై ంకర్యంబు
చాలనముద్రముబలిమిఁ దచ్చికొని
రాల రిదేవత లమృతమును
నాలుక నిదె హరినామపుటమృతము
యేల కానరో యిహపరసుఖము

॥పల్లవి॥

॥అతి॥

అడరి బోఁతిపడి యవనిదేవతలు
బడివాయరు యజ్ఞ భాగాలకు
విడువక చేతిలో నిష్ణుప్రసాదము
కడిగడి యెనది కానరు గాని

॥అతి॥

శ్రీతాళ్లపాక అన్నమాచార్యుల

యెక్కుదురు దిగుదు రేడులోకములు

పక్కనఁ దపముల బడలుచును

చిక్కి నాఁడు మతి శ్రీవేంకటేశ్వరుఁ

డిక్కిడితుదిపద మెఱుంగరు గాని

||అతి|| 10

సామంతం

ఏమి నేయుదు నింక నిందిరాధీశ్వరుఁడా

నీమఱుగు చొచ్చితిని నెరవేర్తు గాక

||పల్లవి||

కడి వోనిజవ్వనము కలిమిలే మెఱుంగునా

బడినుండి మిగుల రుణపఱుచుఁ గాక

అడియూస లెఱ్ఱ బుణ్యముఁ బాప మెఱుంగునా

వెడగుఁ దనలో దయ విడిపించుఁ గాక

||ఏమి||

వలపునెఱ పెఱుంగునా వాఁడిమొసలకు నైన

బలిమిఁ దూరించఁ జలపట్టుఁ గాక

చలన మందినమనసు జాతి నీ జెఱుంగునా

కలిసి పోయమున కొడిగట్టించుఁ గాక

||ఏమి||

యెలమి రతిపరవశము యెగుసి గెఱుంగునా

బలిమిఁ దిట్లకు నొడఁబఱుచుఁ గాక

యిలలోన శ్రీవేంకటేశ నీమాయ లివి

తలఁగించి యేలితివి దయనేతు గాక

||ఏమి|| 11

భైరవి

అయ్యో మాయలఁ బొంది అందు నింగు నన్నవారు

యియ్యగొనఁ గర్తలు గా రెఱుంగరు జడులు

||పల్లవి||

చుక్కలై యుండినవారు సురలై యుండినవారు
యిక్కడనుండి పోయిన యీజీవులే

దిక్కులవారి నిందరు దేవతలంటా మొక్కేరు

యెక్కు డై నవారి నాత్మ నెఱంగరు జడులు

||అయ్యో||

పాతాళవాసులును పలులోకవాసులును

యీతరవాత నుండినయీజీవులే

కాతరాన వారిపుణ్యకలలే వినేరు గాని

యీతల శ్రీహరికత లెఱంగరు జడులు

||అయ్యో||

యిర వెఱిగినముక్తు లెఱంగరుబుద్ధులు

యిరవై మనలో నున్నయీజీవులే

సిరుల మించినవాడు శ్రీవెంకటేశ్వరుడే

శరణాగతులు దక్క చక్క గారు జడులు

||అయ్యో|| 12

103-వ తేకు.

శుద్ధవసంతం

ఫీ ఫీ వివేకమా చిత్తపువికారిమా

యేచి హరిఁ గొలువక హీనుఁ డాయ జీవుఁడు

||పల్లవి||

బతికేనంటాఁ బోయి పయిడి వుచ్చు కతన

పతియవసరమునఁ బ్రాణ మిచ్చిని

బతు కందులోన నేది పసిడి యెక్కడ నుండు

గతి హరిఁ గొలువక కట్టువడె జీవుఁడు

||ఫీఫీ||

దొడ్డవాడె నయ్యే నని దొరలఁ గొలిచి వారి

కడ్డము నిడుపు మొక్కు నతిదీనుడై

దొడ్డతన మేది యందు దొర యాడ నున్నవాడు

• వొడ్డి హరిఁ గొలువక వోడువడె జీవుఁడు

||ఫీఫీ||

చావ నేల నోవ నేల సారె గిందుపడ నేల .
 యీవల శ్రీవెంకటేశుఁ గింట నున్నాఁడు
 దేవుఁ డాతఁజే నేఁడు తెలిసి కొలిచేఁ గాని
 భావించ కిన్నాళ్ళదాఁకా భ్రమఁ బడె జీవుఁడు

[ఫీఫీ] 13

రామక్రియ

అనుచు నిద్దరు నాడే రమడల వలెనే
 మొనసి యివ్వెఁ జూచి మ్రొక్కిరి బ్రహ్మాదులు

||పల్లవి||

రాముఁడ పండ్లు నాకు రండు వెట్టరా
 యేమిరా యిట్లానె నాకు యిత్తువా నీవు
 ప్రేమపుత్రమ్ముఁడఁ గాన పిన్న నే నేకు
 యీమాట మఱవకు యిందరా కృష్ణుఁడా

||అను||

యెక్కినవృత్తైపై నన్ను నెక్కించరా వోరి
 వుక్కునఁ బడేవు రాకు వద్దురా నీవు
 పక్కున మొక్కేరా నీపయిఁడికాళ్లకు వోరి
 అక్కతోఁ జెప్పెఁ గాని అందుకొనేరారా

||అను||

యెవ్వరు వొడివోసరి నిటు నిలుతమురా వోరి
 నివ్వటిల్ల నీ వింత నిక్కవొద్దురా
 రవ్వల శ్రీవెంకటాద్రిరాయఁ డనేరా అయితే
 యివ్వల నీకంటఁ బెద్ద యిది నీ వెఱంగవా

||అను|| 14

ధన్నాసి

పెట్టిననీ వెఱుంగుదు పెనుదిక్కు
 జట్టిగా శ్రీహరి నీకు శరణు చొచ్చితిమి

||పల్లవి||

కర్మమూల మైనట్టికాయము మోచి నేను
కర్మము విడువఁబోతే కడుసంగతా

మర్మ మెఱిగిననీవే మాయలఁ గట్టుండఁగాను
వేర్మ నే విడువఁబోతే బిగియదా కట్టు

||పెట్టి||

బంధమూల మైనట్టిప్రపంచమందు నుండి
బంధముఁ బాసే నంటఁ బాసునా అది

అంధకార మైనట్టిఅజ్ఞానానఁ దోసితివి
అంధకారమున వెలుఁ గరసితేఁ గలదా

||పెట్టి||

నిచ్చలు సంసారపునీరధిలోన మునిఁగి
చొచ్చి వెళ్లి చేరేనంటఁ జోటు గలదా
యిచ్చట శ్రీవెంకటేశ యిహమందే పరమిచ్చి
అచ్చు మోసి యేలఁగానే నన్నియుఁ దెలిసితి

||పెట్టి|| 15

ముఖారి

వెనకేదో ముందరేదో వెట్టి నేను నా
మనసు మరులు దేర మందేదొక్కో

||పల్లవి||

చేరి మీఁదటిజన్మము సిరులకు నోమేఁ గాని
యేయాపై పుట్టుదునో యెఱఁగ నేను
కోరి నిద్రించఁ బరచుకొన నుద్యోగింతుఁ గాని
సారె లేతునో లేవనో జాడ దెలియ నేను

||వెన||

తెల్లవారిసప్పు డెల్లా తెలిసితి ననేఁ గాని
కల్ల యేదో నిజమేదో కాన నేను
వల్లచూచి కామినుల వలపించేఁ గాని

• మొలమె నామను ముదిసిన దెరఁగా

||వెన||

పాపాలు చేసి మఱచి బ్రదుకుచున్నాడఁ గావి
వైపుగఁ జిత్రగుప్తుఁడు వ్రాయు తెఱఁగ
యేవున శ్రీవెంకటేశు నెక్కడో వెతకే గాని
నాపాలిదైవ మని నన్నుఁ గాచు తెఱఁగా

॥వెన॥ 16

మలహరి

అంతరు మాలినయట్టిఅధములాల

పొంతసంత కూటమిహో రీచూపు గాదా

. పల్లవి.

కనక మిత్తడితోడ కలయ సరి దూచితే

ఉనువవునా అది దోష మవుఁగాక

ఘనుఁ డైనవారితోఁ గడుహీనదేవతల

ననిచి సరివెట్టితే నయ మవునా భువిని

॥అంత॥

పట్టభద్రుఁడు గూర్చుండే బలుసింహాసనముపై

వెట్టి బంటుఁ బెట్టేవారు వెట్టులేకారా

గట్టిగా శ్రీహరితోడ కలగంపదేవతలఁ

బెట్టి కొలుచుట విందు వెట్టివగ గాదా

॥అంత॥

కొంచక సింహ ముండేటిగుహ నుండవచ్చునా

పొంచి సక్కల కెల్ల బొక్కలే కాకా

అంచెల శ్రీవెంకటేశుఁ డాత్మలోనే వుండఁగాను

కొంచవుదై వాల పలువంచలనే కాకా

॥అంత॥ 17

దేవగాంధారి

కల్లమాడ దొడ్డముద్ర కటకటా

చెల్లుబడి కల్లులు చెప్పేరు లోకులు

॥పల్లవి॥

ఇప్పుడేలేబ్రహ్మదేవుఁ డిట్టే వుండఁగ మీఁదటి
వొన్నగుబ్రహ్మపట్టము వొకరికి వెచ్చపెట్టి
అప్పటి మూఁడుమూర్తులయందులో నీతని సరి
చెప్పబొయ్యే రీమాట చెల్లునా లోకులకు

|| కల్ల ||

కై లాసమురుద్రుఁడు గలబ్రహ్మాండకోట్లు
పోలించి విష్ణుఁడు కడుపున నించుకుండఁ గాను
చాలి మూఁడుమూర్తులలో సరి యీతఁ డంటాను
కూళలై యాడేరు గాక కూడునా లోకులకు

|| కల్ల ||

ఘనుఁ డీతనిపాదము గడిగె బ్రహ్మదేవుఁడు
మునుముట్టి శిరసున మోచె శివుఁడు
వొసర మూఁడుమూర్తులం దొకఁడు శ్రీవెంకటేశుఁ
డనుమాట యిది తగవపు నాలోకులకు

|| కల్ల || 18

104-వ తేకు.

పాడి

తెలిసితే మోక్షము తెలియకున్న బంధము
కలవంటిది బదుకు ఘనునికిని

|| పల్లవి ||

అనయము సుఖ మేడ దవల దుఃఖ మేడది
తనవుపై నాస లేనితత్వ మతికి
పొనిఁగితే బాస మేది పుణ్య మేది కర్మమందు
వొసర ఫల మెల్లనియోగికిని

|| తెలి ||

తగినయమృత మేది తలఁపఁగ విష మేది
తెగి నిరాహారి యైనధీరునికిని
పగవా రనఁగ వేరీ బంధు లనఁగ వేరీ
వెగటుప్రపంచ మెల్ల విడిచే వివేకి

|| తెలి ||

వేవేలు విధులందు వెఱవేది మఱవేది .

దైవము సమ్మనయట్టిధన్యునికిని

శ్రీవెంకటేశ్వరుడు చిత్తములో నున్నవాడు

యీవలేది యీవలేది యితనిదాసునికి

॥తెలి॥ 19

భైరవి

సీదాస్య మొక్కటే నిలిచి సమ్మంగలది

శ్రీదేవుడవు నీచిత్తము నాభాగ్యము

॥పల్లవి॥

అనుష్ఠానములు గతి యని చేసి నమ్మితి నా

తఱువిది మలమూత్రముల ప్రోగు

జనులలో నుత్తమపుజన్మనే నమ్మితి నా

వొనరఁ గర్మమనే వోదానఁ బడినది

॥సీదా॥

చదువుల శాస్త్రముల జూడ నమ్మితి నా

పొదలినమతముల పోరాట మది

మదిమది నుండిన నామననే నమ్మితి నా

అదియును నింద్రియాల కమ్ముడు వోయినది

॥సీదా॥

పుత్రదారధనధాన్యభూములు నమ్మితి నా

పాత్ర మగురుణానుబంధము లవి

చిత్తముగ ననుఁ గావు శ్రీవెంకటేశ నీవే

పత్రపుష్పమూత్రసే నాభక్తి యెల్లా నీకు

॥సీదా॥ 20

మలహరి

కంచుఁ గాదు పెంచుఁ గాదు కడుఁబెల్లుచు మనసు

యెంచరాదు పంచరాదు యెట్టిదో యీమనసు

॥పల్లవి॥

పట్టఁ బస లేదు చూడ బయలుగా దీమనసు
నెట్టనఁ బారుచునుండు నీరుఁగా దీమనసు
చుట్టి చుట్టి పాయకుండుఁ జుట్టముఁ గా దీమనసు
యెట్టనెదుటనే వుండు నేటిదో యీమనసు

॥కంచు॥

రుచు లెల్లాఁ గారుపించు రూపు లేదు మనసు
పచరించు నాస లెల్లాఁ బసిడి గా దీమనసు
యెచటాఁగరఁగదు రాయీఁ గాదు మనసు
యిచటా నచటాఁ దానే యేటిదో యీమనసు

॥కంచు॥

కప్పక నాలో నుండు దైవముఁ గాదు మనసు
చెప్పరానిమహిమల శ్రీవెంకటేశుఁ దలఁచి

?

యిప్పు డిన్నిటా గెలిచె నేటిదో యీమనసు

॥కంచు॥ 21

గుజ్జరి

కలదిదీవో సుఖము కలిగినను గర్భము నిలువక మానునా
మలసి కామ్యకర్మములకుఁజొచ్చిన మగుడఁ బుట్టువులు మానునా ॥పల్లవి॥

పరగ నింద్రజిత్తుండు హనుమంతుని బ్రహ్మాస్త్రంబునఁ గట్టి
అగయ నందుపై మోకులు గట్టిన నల బ్రహ్మాస్త్రము వదలె
పరిపరివిధముల నిటువలెనే హరిఁ బ్రపత్తి నమ్మినవరుండు
తిరుగఁ గర్మమార్గమునకుఁ జొచ్చిన దేవుండు దనవాత్సల్యము వదలు ॥కల॥

అలరినసంసారభ్రమ విడిచి యడవిలోన జడభరతుండు
తలపుచు నొకయిట్టి బెంచినంతనే తనకును నాచూపు దగిలె
ములుగుచు లంపటములు దెగ విడిచి మోక్షము నెడకెడినరుండు
వలవనిడుస్సంగతులు పెంచినను వాసన లంటక మానునా ॥కల॥

అటు గన తాఁ బట్టిన్ వ్రత ముండఁగ నన్యమతము చేపట్టినను
 నటనల నెందునుఁ బొందక జీవుఁడు నడుమనె మోరుఁ డై నట్లు
 తటుకన శ్రీవెంకటపతి నొక్కని దాస్యము భజించిననరుఁడు
 ఘటనల నాతనికై ంకర్యములకు కడుఁబాత్రుఁడు గాక నూనునా ||కల|| 22

శ్రీరాగం

చెల్లబో యీజీవు లిలఁ జేసినపాప మెంతో
 పుల్లమున నున్నవారి పూరకే దవ్వాయ ||పల్లవి||

కన్నచోటనే వారి కలఁ డన్నవారికి
 విన్నచోటనే విష్ణుఁడు వివేకులకు
 పున్నతిఁ గొలున లేక వొద్ద నుండఁగాఁ గొందరు
 మిన్నమీఁద వెదకేరు మితిమీఱఁ జదివి ||చెల్ల||

పట్టినదే బ్రహ్మము పరమార్థవేత్తలకు
 తిట్టులో నాదై వము దివ్యులకును
 ముట్టి చేత మొక్కలేరు ముందటనే పుండఁగాను
 బట్టబయలు పాఁకేరు బహుకర్మవిధుల ||చెల్ల||

ఊపిరిలో దేవుఁ డున్నాఁడు యోగీంద్రులకు
 దాపున నున్నాఁడు హరిదాసులకును
 యేపున శ్రీవెంకటేశు నేచి శరణన లేక
 చాపలాన వెదకేరు సకలదేవతల ||చెల్ల|| 23

లలిత

శరణంటి మాతని సంబంధమునఁజేసి
 మరిగించి మము నేలి మన్నించవే ||పల్లవి||

సకలవేదముల్లు సంకీర్తనలు చేసి
ప్రకటించి నినుఁ బాడి పావనుఁ డైన
అకలంకుఁడు తాళ్లపాకన్నమాచార్యుల
మెలియై యేలినశ్రీవెంకటనిలయ

॥శర॥

నారదాది సనకసనందనాదులవలె
పేరుపడి నిన్నుఁ బాడి పెద్ద లైనట్టి
ఆరీతిఁ దాళ్లపాకన్నమాచార్యుల
చేరి యేలినయట్టిశ్రీవెంకటనిలయ

॥శర॥

సామవేదసామగానసప్తస్వరములను
బాముతో నీసతి నిన్నుఁ బాడినయట్టి
ఆముతోన్న తాళ్లపాకన్నమాచార్యుల
వేమరు మెచ్చినశ్రీవెంకటనిలయ

॥శర॥ 24

105-వ తేకు.

వరాళి

అదివో-నిత్యశూరులు అచ్యుత నీదాసులు
యెదురు లేనివారు యేకాంగవీరులు

॥పల్లవి॥

రచ్చల సంసార మనేరణరంగములోన
తచ్చి కామక్రోధాలతలలు గొట్టి
అచ్చపుతిరుమంత్రపుటారుపుబాబ్బలతోడ
యిచ్చలనే తిరిగేరు యేకాంగవీరులు

॥అది॥

మొరసి పుట్టుగు లనేముచ్చుఁ బాఁజుల కురికి
తెరలి నడుమలకుఁ దెగ వేసి
పొరిఁ గర్మముఁ బాడిచి పోటుగంటులఁ దూరి
యెరగొని తిరిగేరు యేకాంగవీరులు

॥అది॥

వాడ్డినదేహము లనేపూళ్లలోపల చొచ్చి
 చెడ్డయహంకార మనుచెటలు వట్టి
 అడ్డమై శ్రీవెంకటేశు నండ నుండి లోకులనే
 యెడ్డలఁ జూచి నవ్వేరు యేకాంగవీరులు

||అది|| 25

సాళంగం

జ్ఞానులాల యోగులాల సకలవిరక్తులాల
 నానావిధాల నివి నమ్మేరు నుండి

||పల్లవి||

ఆలరి యింతుల యధరామృతము లివి యెల్ల

కాలకూటవిషములకరణి నుండి

శీలముతో వీరలచెట్టలు వట్టుట లెల్లా

బాలనాగాలఁ దొడికి పట్టుట నుండి

||జ్ఞాను||

కాంతలు నవ్వుచు నైనాఁ గన్నులఁ జూచినచూపు

పంతమున నలుగులపాఁతర నుండి

బంతుల నెదుట నున్న పడఁతులచన్ను లివి

కంతల నొడ్డినబడిగండ్లు నుండి

||జ్ఞాను||

జవ్వనపుఁగామినుల సరసపుమాట లెల్లా

మవ్వ మైనయట్టిచొక్కుమంత్రాలు నుండి

యివ్వలను శ్రీవెంకటేశ్వరుడాసుల కివి

చివ్వనఁ జెప్పినట్టు చేసేవి నుండి

||జ్ఞాను|| 26

కాంబోది

సంతలే చొచ్చితిఁ గాని సరకుఁ గాన నైతి

యింతట శ్రీహరి నీవే యిటు దయఁ జూడవే

||పల్లవి||

కాంతచనుఁగొండలు కడకు నెక్కితిఁ గాని
యెంతైనా మోక్షపుమెట్లు యెక్కలే నైతి
అంతట జవ్వన మనేఅడవి చొచ్చితిఁ గాని
సంతతవారిభ క్తనేసంజీవి గాన నైతి

||సంత||

తెగి సంసారజలధిఁ దిరుగు లాడితిఁ గాని
అగడై వైరాగ్యరత్న మది దే నైతి
పొగరు బిన్నాల రణభూములు చొచ్చితిఁ గాని
పగటుఁ గామాదుల పగ సాధించ నైతి

||సంత||

తను వనియెడికల్పతరువు యెక్కితిఁ గాని
కొన విజ్ఞానఫలము గోయలే నైతి
ఘనుఁడ శ్రీవెంకటేశ కమ్మర నీకృపచేతఁ
దనిసి యేవిధులనుఁ దట్టువడ నైతి

||సంత|| 27

సాళంగనాట

నాకు సెందు కేమి వోదు నన్ను నీ వేమి చూచేవు
నీకరుణ గలిగితే నించి చూప వయ్య

||పల్లవి||

ఘోర మైనదేహపుదుర్గుణ మేమి గలిగిన
ఆరసిఁ బ్రకృతిఁ బోయి అడుగ వయ్య
నేరనినాజన్మములో నేరు వేమి గల్లా నన్ను
ధారుణిఁ బుట్టించినవిధాత నడుగ వయ్య

||నాకు||

పంచేంద్రియములలోని పాప మేమి గలిగినా
అంశాల గామునిఁ బోయి అడుగ వయ్య
ముంచిననాకర్మములో మోస మేమి గలిగినా
మంచితనానఁ జేయించేమాయ నడుగ వయ్య

||నాకు||

శ్రీతాళ్ళపాక అన్నమాచార్యుల

అన్నిటా నావెనకటి అపరాధ మేమి గల్లా -
మన్నించి నాగురుఁ జూచి మాన వయ్య
మిన్నక శ్రీవెంకటేశ మీఁదిపను లేమి గల్లా
నిన్నుఁ జూచుకొని నన్ను నీవే యేల వయ్య

॥నాకు॥ 28

దేనాక్షి

మఱి హరిదాసుఁడై మాయలఁ జిక్కువడితే
వెఱపించఁ బోయి తానే వెఱచిన ట్లవును

॥పల్లవి॥

శూరుఁ డైనవాఁ డేడఁ జొచ్చిన నడ్డము లేదు
ఆరీతి జ్ఞానికి విధు లడ్డము లేవు
కారణాన నప్పటిసీఁ గలిగెనా నది మఱి
తేరిననీళ్ల వండు దేరిన ట్లవును

॥మఱి॥

సిరులరా జైతే నేమి నేసిన నేరమి లేదు
పరమాధికారి యైతేఁ బాపము లేదు
అరసి తనకుఁ దానే అనుమానించుకొనెనా
తెరవే పోయే నుంకరిఁ దెలిపిన ట్లవును

॥మఱి॥

భూమెల్ల మేసినా నాఁజోతుకు బండ లేదు
నేమపుఁజ్రపన్నునికి నింద లేదు
యీమేర శ్రీవెంకటేశ్వరునిశరణి
సోమరికర్మ మంటితే జుంటిఁగ కలవును

॥మఱి॥ 29

ముఖారి

నేను బ్రహ్మమనుకొనేరము నేము
కామించినస్వతంత్ర ముడుగు లేదు గాన

॥పల్లవి॥

క్షణములోపలనే సర్వజీవావస్థలూను
గణుతించేవాఁ డొకఁడు గలఁడు వేరే
అణుమహత్త్వములందు సంతర్యా మైనవాని
ప్రణుతించి దాసులమై బ్రదికేము గాని

॥నేమే॥

పనిగొని యేలుటకు బ్రహ్మాదిదేవతలఁ
గనిపించేవాఁ డొకఁడు గలఁడు వేరే
ననిచి సిరుల లక్ష్మీనాథుఁ డైనవాని
పనులవారము నేము బ్రదికేము గాని

॥నేమే॥

సతతరక్షకుఁ డయి శంఖచక్రధరుఁ డయి
గతి శ్రీవెంకటపతి గలఁడు వేరే
అతనిమఱుగు చొచ్చి యానందపరవశానఁ
బ్రతి లేక యిందరిలో బ్రదికేము గాని

॥నేమే॥ 30

106-వ తేకు.

శంకరాభరణం

ఇందుకే పో మెగయ్యా నేమందును
కుందు లేనినీమహిమ కొనియాడఁ గలనా

॥పల్లవి॥

అటు దేవతల కెల్ల సమృత మిచ్చిన నీవు
యిటు వెన్న దొంగిలుట కే మందును
సటుగతి బలీంద్రుని బంధించినట్టి నీవు
సటరోలఁ గట్టునడ్డచందాన కే మందును

॥ఇందు॥

కలిగి యాశరిరాజుఁ గరుణఁ గాచిననీవు
యిల నావులఁ గాచుట కే మందును
తలఁప బ్రహ్మాదిదేవతలకుఁ జిక్కనినీవు
చెలులకొఁగిల్లకుఁ జిక్కితి వే మందును

॥ఇందు॥

భావించ నన్నటికంటెఁ బరమమూర్తివి నీవు
 యీవల బాలుఁడ వైతి వే మందును
 కావించి బ్రహ్మాండాలు కడుపున నిడుకొని
 శ్రీవెంకటాద్రి నిలిచితి వే మందును

॥ఇందు॥ 31

పాడి

వెన్నలు దొంగిలునాటివెట్టివా నీవు
 విన్నకన్నజాడ గాదు వెట్టివా నీవు

॥పల్లవి॥

చేరి నిన్ను నొల్లనట్టిజీవుల నీవుదరాన
 వీరుఁడవై మోఁచేవు వెట్టివా నీవు
 నారవేరు నుడిగితే నావేరంటాఁ దగిలేవు
 వీరానఁ జుట్టమవై వెట్టివా నీవు

॥వెన్న॥

బంటు లై సవారికిఁ బరతంత్రుఁడవై యీ
 వెంట వెంటఁ దిరిగేవు వెట్టివా నీవు
 అంటే ససరాదు రెండు అడుగులకే చొచ్చేవు
 వింటే మాకు సప్త వచ్చి వెట్టివా నీవు

॥వెన్న॥

పావను లయి లోక మెల్లా బదుకు మంటా బేర్లు
 వేవేలు వెట్టుకొంటివి వెట్టివా నీవు
 శ్రీవెంకటేశుఁడవై చెంది వరము లిచ్చేవు
 వేవేగ నెవ్వరికైనా వెట్టివా నీవు

॥వెన్న॥ 32

రామక్రియ

అయ్యో వారిభాగ్య మంతే కాక
 నెయ్యిపువెన్న పట్టుక నెయ్యి వెదకేరు

॥పల్లవి॥

దేవుడు వెల్లవిరై దిక్కులెల్లా నిండుండగా
సోవల నాస్తికునకు శూన్యమై తోచు
యీవల వాన గురిసి యేరెంతబటి వారినా
కావరపుజీవునకు గతుగతుకే

||అయ్యో||

హరి శరణంటే గాచే అట్టియుపాయమే వుండగ
విరసానకుఁ గర్మమే వెగ్గళ మాయ
పరగ నదుల కెల్లాఁ బట్టపగలై యుండగా
అరయఁ గొన్ని జంతుల కంధకార మాయను

||అయ్యో||

యిక్కడ శ్రీవెంకటేశుఁ డెదుటనే వుండగాను
అక్కటా మూఢున కెందు ననుమానమే
మక్కువ నింతా నమృతమయ మైనఁగోడికి
తెక్కులఁ దవ్వ బాయ్యేది తిప్పపెంటలే

||అయ్యో|| 38

లలిత

కరుణించు మింకనైన కాపురమా
కరికరిఁ బెట్టకుమీ కాపురమా

||పల్లవి||

కలలోనినుఖ మైనకాపురమా
కలుషమే చవి యైనకాపురమా
కలను బేహారపుకాపురమా

కలఁడు మా కిదే హరి కాపురమా

||కరు||

గంట పెంట లోతగులు కాపురమా
కంటవ తిప్పెట్టికాచేకాపురమా
గంటు గిందుగాఁ బొరలేకాపురమా

• కంటిమి శ్రీపతికృపకాపురమా

||కరు||

శ్రీతాళ్లపాక అన్నమాచార్యుల

కావిరి వెట్టిచే రాయి కాపురమా

కావలసిన ట్లయ్యేకాపురమా

శ్రీవెంకటేశ్వరుడు చేరి నిన్ను నన్న నొక్క

కై వసము సేసె గదో కాపురమా

॥కరు॥ 34

పాడి

వేసరకు వీర డేల యనకుము విడువ నిన్నింక శరణు చొచ్చితి

నీనరెవ్వరు లేరు నెదకిన నిండుబండికిఁ జేట వేగా ॥పల్లవి॥

మీరు నాకుఁ గలరు నే నేమి సేసినఁ గాతు రనియెడి

ధీరతను జము సరకు గొనకే తివిరి సేసితిఁ బాపము

వోరసేయుచు నెంత లేదని వూరకే మీరుంటి రేనియు

వారికినిఁ గొఱగాను నే నెవ్వరిని నెఱఁగను మిమ్మే కాని ॥వేస॥

మిమ్ముఁ గొలిచిన గర్వమున నేమిఁ జేయక శాలమందే

నమ్మి కర్మము లెల్ల మానితి నాకు నాకే వేసరి

దొమ్మి కోపక మీకు నాకును దూర మనుచుఁ బరాకు చేసిన

యిమ్ము లనునన్నవియు రోసును యేల నా కవి నీవే కాక ॥వేస॥

నీకు మొక్కినమందెమేళము నే నొక కొండ నేసుక

లోకములదేవతల కెల్లను లోను వెలిగా నై తి

యీకడను శ్రీవెంకటేశుడ యిప్పు డిటు ననుఁ గరుణఁ జూచితి

చేకొనుచు వారె మెత్తురు చెలఁగి నీ కింకరుండ ననుచు ॥వేస॥ 35

వరాళి

ఏమందురు యీమాటకు నిందరు నిన్ను

నీమాయ యెంతైనా నిన్ను మించవచ్చునా

॥పల్లవి॥

నేను నిన్నుఁ గొలిచితి నీవు నన్ను నేలితివి
పాని పంచేంద్రియా లేల పనిగాసీని
కాని లేనిబంట్లఁ దేరకాండ్లు వెట్టిగొనఁగ
దానికి నీ కూరకుండ ధర్మమా సర్వేశ్వరా

||పమం||

పుట్టించినాడవు నీవు పుట్టినవాడను నేను
పట్టి కర్మ మేల నన్ను బాధపెట్టిని
వాట్టినసొమ్ముకు వేరొకరు చేయి చాచితే
తట్టి నీవు వహించుకోఁ దగదా సర్వేశ్వరా

||పమం||

యెదుట నీవు గలవు యిహములో నేఁ గలను
చెదరినచిత్త మేల చిమ్మి రేచీని
అదన శ్రీవెంకటేశ ఆరితేరినట్టినన్ను
వదలక రక్షించుకో వన్నెగా సర్వేశ్వరా

||పమం|| 36

107-వ తోకు.

సాళంగనాట

ఆమీఁదీనిజసుఖ మరయ లేము
పామరపుమాయలకే భ్రమసితి మయ్యా

||పల్లవి||

హససునఁ బాలు దాగి మదియించి వున్నట్టు
ననిచి గిలిగింతకు నవ్విసయట్టు

యెనసి సంసారసుఖ మిది నిజము సేసుక
తనివొంది యిందులోనే తడఁబడే మయ్యా

||ఆమీ||

బొమ్మలాట నిజమంటఁ బూచి చూచి మెచ్చినట్టు
తెమ్మగా శివమాడి తా దేవరై న్నటు

కిన్నుల యీజన్మమందు కిందు మీఁదు నెఱ(గ)క
పమ్మి భోగము లనేతెప్పలఁ దేలే మయ్యా

||ఆమీ||

బాలులు యిసుకగుళ్లు పసఁ గట్టు కాడినట్టు
 వీలి వెట్టివాఁడు గంతు వేసినయట్టు
 సేలిమి శ్రీవెంకటేశ మిమ్ము గొలువక నేము
 కాల మూరకే యిన్నాళ్లుఁ గడిపితి మయ్యా

॥అమీ॥ 37

దేవాక్షి

దేవ నీదయ యెంతునో దివ్యసులభ మెంతునో
 కావించి గంట గట్టుక కాచుకుండే విదివో

॥పల్లవి॥

వెదక నావసమా వేగుదాఁకా నిన్ను నేను
 కదిసి నీమూరితి కాన వసమా

యెదుట శంఖుచక్రాల యెట్టిదై వ మనే నని
 పొదుగుచు నీకు నీవే పొడచూపేవు గాక

॥దేవ॥

పొగడ నావసమా పురుణించి నీగుణాలు
 తగుల నావసమా నీతలఁపెఱిఁగి

నిగిడి వేదశాస్త్రాల నిన్ను నీవే చెప్పకొని
 వగటు మాయజ్ఞానము పాపే వింతే కాక

॥దేవ॥

కొలువ నానసమా గుఱు తెఱిఁగి నీవెంట
 చెలఁగి నాచేతులఁ బూజించ వసమా

నిలిచి శ్రీవెంకటేశ నీవే నాయెడలో నుండి
 మలసి పెరరేపుచు మన్నించేవు గాక

॥దేవ॥ 38

కన్నడగాళ

నన్ను నింతగా గడించి నాయమా దిగవిడువ
 అన్నిటా రక్షించక పో దంతర్వామి

॥పల్లవి॥

సామువో జేసినవాఁడు చుట్టి చుట్టి వీధు లెల్లా
కమ్ముక వెదకీ నట కన్న దాఁకాను

నమ్మిన అజ్ఞానములో నన్నఁ బడవేనుకొని
అన్మరో పూరకుందురా అంతర్యామి

॥నన్న॥

వోడజేర మాడేవాఁడు వొకదరి చేరిది
కూడినయర్థము గాచుకొనీ నట

యీడనే ప్రపంచములో నిట్టె నన్న దరి చేర్చి
వోడక కాచుకో రాదా వోయంతర్యామి

॥నన్న॥

చేరి పుష్పస్మేవాఁడు చిట్లు వే గనఁడట
పూరకే శ్రీవెంకటేశ వోషికతోడ

ఆరయ నన్నఁ బుట్టించినట్టివాఁడవు నాభార
వేసేతి నై న మోచు మింక సంతర్యామి

॥నన్న॥ 39

భూపాశం

హరివార మైతిమి మ మృవుఁగా దనఁగ రాదు
తరముగా దింకను మాతప్పలు లోఁగొనరో

॥పల్లవి॥

వెన్నడించి సూడువట్టేవిష్ణుమాయ నీకు నేము
యిన్నిటాఁ బంత మిచ్చేము యింకఁ గావరో

సన్నల వెట్టిగొనేటిసంసారబంధము నీకు
మున్నె కిందుపడితిమి ముంచి దయఁ జూడవో

॥హరి॥

ఆడించేటికామక్రోధాది జూజరులాల

వోడితిమి మీకుఁ దొల్లీ వారయకురో
వీడనికర్మమ నీకు వెఱచి పూరి గఱచే

మీడనే ధర్మదార మా కింకనైనాఁ బట్టవో

॥హరి॥

శ్రీతాళ్లపాక అన్నమాచార్యుల

దక్కగొన్న మాలోని తనుభోగములాల -

మొక్కితిమి మాకుఁ గొంతమొగ మోడరో

యెక్కువ శ్రీవెంకటేశుఁ డేలేమాజన్మములాల

గక్కన వేడుకొంటిమి కపటాలు మాసరో

॥హరి॥ 40

బొల్లి

అతిసులభం బిదె శ్రీపతి శరణము అందుకు న్నారదాదులు సాక్షి
ప్రతిలే దిదియే నిత్యానందము బహువేదంబులే యివే సాక్షి॥పల్లవి॥

వేసరకు మీ జీవుడా వెదకి వెదకి దై వమును

ఆసపాటుగా హరి యున్నాఁ డిదె అందుకుఁ బ్రహ్లాదుఁడు సాక్షి

మోసపోకుమీ జన్మమా ముంచినయనుమానములను

నేసినభక్తికిఁ జేటు లేదు యీసేత కెల్ల ధ్రువుఁడే సాక్షి ॥అతి॥

తమకించకుమీ దేహమా తగుసుఖదుఃఖంబుల నలసి

అమితము సరహరికరుణ నమ్మితే నందుకు నర్జునుఁడే సాక్షి

భ్రమయకుమీ వివేకమా బహుకాలంబులు యీఁదీది

తమితో దాస్యము తిను రక్షించును దానికి బలింద్రుఁడే సాక్షి॥అతి॥

మరిగి వుంచుమీ వోజహ్వ మరి శ్రీవెంకటపతినుతులు

అరయఁగ నిదయే యీడేరించును అందుకు వ్యాసాదులె సాక్షి

తిరుగకుమీ విజ్ఞానమా ద్రిప్తపుమాయలకును లోఁగి

సరిలే దితినిపాద సేవకును సనకాదులబ్రదుకే సాక్షి ॥అతి॥ 41

లలిత

తుద సమస్తమును దుర్లభమే

అదె సులభుఁడు మాహరి యొకఁడే

॥పల్లవి॥

సురలును నడులును సాంపగుసిరులును
వొరసిన నిన్నియు నుపాధులే
నిరుపాధికుఁడును నిజకరుణానిధి

అరయఁగ నిదె మాహరి యొకఁడే

॥తుద॥

అందరి యీవులు సఖలకర్మములు

అందఁగ రానిప్రయాసములే

యిందిరాఠమణి నేచిన నేవిది

చెందరు సుజనులు చెప్పంగలదే

॥తుద॥

యితరోపాయము లేవి చూచినా

శ్రుతివిరహితములు శూన్యములే

రతి శ్రీవెంకటరమణుని మతి యిది

హితపరిపూర్ణం బిది యొకటే

॥తుద॥ 42

108.వ తోకు.

లలిత

ఎవ్వరిభాగ్యం బెట్టున్నదో

దవ్వు చేరువకు తానే గురుతు

॥పల్లవి॥

వరమమంగళము భగవన్నామము

సురలకు నరులకు శుభకరము

యిరవుగ నెఱిగిన యెడుటనే వున్నది

వరుసల మఱచినవారికి మాయ

॥ఎవ్వ॥

వేదాంతసారము విష్ణుభక్తి యిది

ఆదిముసులమత మయినది

సాధించువారికి సర్వసాధనము

కాదని తొలఁగినఁ గడుశూన్యంబు

॥ఎవ్వ॥

శ్రీతాళ్లపాక అన్నమాచార్యుల

చేతినిధానము శ్రీమొంకటపతి

యేతలఁ జూచిన నిందరికి

నీతియు నిదియే నిజసేవకులకు

పాతకులకు నది భవసాగరము

॥ఎవ్వ॥ 43

ధన్నాసి

హరిదాసులతోడ నల్పులు సరసరాదు

గురుఁడు శిష్యుఁడు ననేగుటి దప్పుఁ గానా

॥వల్లవి॥

కోరి ముత్యపుంజుప్పలఁ గురిసినవానయు

సారెఁ బెంకులలోవాన సరి యానా

శ్రీరమణుఁ డిన్నిటానుఁజేర్చి యుంలే నుండెఁ గాక

సారెకుఁ బ్రాతాపాత్రసంగ తింతా లేదా

॥హరి॥

మలయాద్రిమాఁకులును మహిమిఁది మాఁకులును

చలమున నెంచి, చూడ సరి యానా

అలరి దేవుఁడు అంతర్యామి యైతే నాయఁ గాక

తెలియఁగ తేత్రవాసి దిక్కులందు లేదా

॥హరి॥

అమరులజన్మములు ననురలజన్మములు

జమళిఁ బుట్టినంతలో సరి యానా

అమరి శ్రీమొంకటేశుఁ డాతుమైతే నాయఁ గాక

తమిలో నధికారిభేదములు లేవా

॥హరి॥ 44

దేనాళం

నే ననగా నెంతవాడ నెయ్యపుజీవులలోన

యీనెవాన రక్షించి నీశ్వరుడే కాకా

॥వల్లవి॥

యెవ్వరు బుద్ధి చెప్పిరి యిలపైఁ జీమల కెల్లా
నెవ్వగఁ బుట్టలఁ గొల్పు నించుకొమ్మని
అవ్వల సంసారభ్రాంతి అనాదినుండియు లోలోఁ
దవ్వించి తలకెత్తే యంతర్యామీ కాక

॥నేన॥

చెట్టుల కెవ్వరు బుద్ధి చెప్పేరు తతికాణానఁ
బుట్టి కాచి పూచి నిండాఁ బూదలు మని
గుట్టుతోఁ జై తన్మమై గుణము లన్నిటికిని
తిట్ట పెట్టి రచించినదేవుఁ డింతే కాక

॥నేన॥

బుద్ధు లెవ్వరు చెప్పిరి పుట్టినట్టిమెకాలకు
తిద్ది చన్ను దాగి పూరి దిను మని
పొద్దు వొద్దులోన నుండి భోగేములు మఱపిన
నిద్రపుశ్రీవెంకటాద్రినిలయుండే కాక

॥నేన॥ 45

రామక్రియ

తెలిసినవాఁడఁ గాను తెలియనివాఁడఁ గాను
యిల నొకమాట నీ కెత్తిచ్చితిఁ గాని

॥పల్లవి॥

పుట్టింఁచేవాఁడవు నీవే బుద్ధిచేసేవాఁడవు నీవే
యెట్టున్నా నపరాధా లేవి మాకు
అట్టూ నన్నవారముగా మనగా నీచిత్త మెట్టో
కిట్టి వొకమాట యడిగితి నింజే కాని

॥తెలి॥

మనసులోపల నీవే మరి వెలుపల నీవే
యెనసి అపరాధాలు యేవి మాకు
నిను నాఁగా దనలేము నీసరివారముఁ గాము
అనవల్సినమాట అంటి మింతే కాని

॥తెలి॥

శ్రీతాళ్ళపాక అన్నమాచార్యుల

అంతరాత్మవును నీవే అన్నిటాఁ గావఁగ నీవే
యెంతైనా నపరాధా లేవి మాకు
వెంట లేక శ్రీవెంకటవిభుఁడ నీబంట నింతే
వంతుకు నే నొకమాట వాకుచ్చితిఁ గాని

॥తెలి॥ 46

సాళంగనాట

నీయంతటివా రెవ్వరూ నీకు నెదురేది యెందు
చాయల నీసుద్ది విని శరణంటి నేను

॥పల్లవి॥

కావలె నంటేఁ దొల్లి-కంభము చించుక వెల్లి
కై వసమై ప్రహ్లాదుఁ గావవా నీవు
తేవల నంటే బ్రహ్మదేవునికి వేదములు
సోవల సముద్ర మయినా చొచ్చి తేవా నీవు

॥నీయం॥

పట్టియెత్తవలెనంటేఁ బాతాళానఁ బడ్డకొండ
తట్టి యెత్తి పాలవెల్లి దచ్చవా నీవు
వట్టుపెట్టవలె నంటే మరి భూమి చాపగాఁగ
చుట్టకపోతేఁ దెచ్చి సొంపుగ నిలుపవా

॥నీయం॥

పక్షపాత మయ్యేనంటేఁ బాండవుల గెలుపించి
యీక్షితి యేలించి చనవియ్యవా నీవు
రక్షించే నంటేఁ గాతరాన శ్రీవెంకటాద్రిఁ బ్ర
త్యక్షమై మానంటివారిఁ దగఁ గరుణించవా

॥నీయం॥ 47

సామంతం

అందరివలనే వున్నాఁ జాతఁడా వీఁడు
యిందుముఖులఁ గూడినాఁ డీతఁ జానాఁడు

॥పల్లవి॥

యిందయా నేఁటేటఁ జేసే యింద్రయాగపు ముద్దలు
అందుకొని యారగించినాతఁడా వీఁడు
చెంది మునులసతులచేతఁ దెప్పించుక మంచి
విందు లారగించినాఁడు వీఁడా నాఁడు

॥అంద॥

తొలుత బ్రహ్మ దాఁచినదూడలకు బాలులకు
అలరి మారు గడించినాతఁడా వీఁడు
నిలుచుం డేడుదినాలు నెమ్మది వేలఁ గొండెత్తి
యిల నావులఁ గాచినాఁ డీతఁడా నాఁడు

॥అంద॥

బాలుడై పూతనాదుల బలురక్కసులఁ జంపి
ఆలరి యాటలాడిన యాతఁడా వీఁడు
యీలీల శ్రీవెంకటాద్రి యెక్కినాఁడు తొలుతే
యేలెను బ్రహ్మాదుల నీతఁడా నాఁడు

॥అంద॥ 48

109-వ తేకు.

దేసాక్షి

ఏవీ నుషాయాలు గావు యెక్కువభక్తే కాని
దావతిఁ బడక యిది దక్కితే సులభము

॥పల్లవి॥

ముంటిపై సుఖ మందుట ముక్కున నూరుపు వట్టి
దంటవాయువు గెలువఁ దలఁచే దెల్లా
వెండిక వట్టుక పోయి వెనఁ గొండ వాఁకుట
వెంటఁ గర్మమార్గమున విష్ణుని సాధించుట

॥ఏవి॥

యేనుగుతోఁ బెనఁగుట యిల నిరాహారియై
కానని పంచేంద్రియాలఁ గట్టఁబోవుట
నానిం చినువగ్గిల్లు నమలుట బలిమిని
భ్యానించి మనసుఁ బట్టి దై నము సాధించుట

॥ఏవి॥

శ్రీతాళ్లపాక అన్నమాచార్యుల

దప్పికి నెండమావులు దాగ దగ్గరఁబోవుట .
తప్పుఁ జదువులలోఁ దత్త్వము నెంచుట
పిప్పి చవి యడుగుట పెక్కుదై వాలఁ గొలిచి
కప్పిన శ్రీవెంకటేశుకరుణ సాధించుట

॥పవి॥ 49

శంకరాభరణం

అప్పడు దై వాలరాయఁ డాదిమూల మీతఁడు
యిప్పు డిట్టిమహిమల నెక్కుడాయ నీతఁడు

॥పల్లవి॥

చేకొని తొలితొలుతే చేసినపన్నీరు కావు
జోకఁ గాలువలై సారిది జార

సైకపునీలాద్రినుండి జలజలబాఁజేటి
రేకలసెలయేరులరీతి నున్న దిదివో

॥అప్ప॥

తెప్పలుగా గుప్పినట్టి తెల్లనికప్పురికావు
చిప్పిలుచు వెన్నెలలై చిందఁగాను

పుప్పొడిఁ దోఁగినకల్పభూజము నిలుచున్న
చొప్పున నున్నాఁ డిదివో సొంపులు మీఠుచును

॥అప్ప॥

పొందుగ నంతటిమీఁదఁ బూసినపురుగుకావు
కందువ మాఁకేకముల గనియైనట్టు

అంది శ్రీవెంకటేశ్వరు కదె యలసేలుమంగ
చెంది యరతఁ గట్టఁగా శ్రీవిభుడై నిలిచె

॥అప్ప॥ 50

మలహరి

ఏమి నేనే మింక నేము యెంతని దాఁచుకొందుము
నీమహిమ యింతంతన నేరము నేమయ్య

॥పల్లవి॥

అంది నిన్ను చొకమాటు హరి యని నుడిగిజే
పొందినపాతక మెల్లా బాలిసి పోయ
నుండలించి మఱి యొకమాటు నుడిగినఫల
మందె నీ కప్పగించితి మదిగో వయ్య

॥పమి॥

యిట్టె మీకు రెండుచేతు లెత్తోకమాటు మొక్కిలే
గట్టిగా నిహపరాలు గలిగె మాకు
దట్టముగ సాష్టాంగదండము వెట్టినఫల
మట్టె నీమీఁద నున్నది అదిగో వయ్య

॥పమి॥

సరుగ నీకొకమాటు శరణన్నమాత్రమున
సేరులఁ బుణ్యుడ నైతి శ్రీవెంకటేశ
ధరలోన నే నీకు దాసుడ నై నఫల
మరయ నీమీఁద నున్న దదిగో వయ్య

॥పమి॥ 51

సాశంగం

ఎక్కడినులము లింక నేమి సోదించేము నేము
తక్కక శ్రీపతి నీవే దయఁ జూతు గాక

॥పల్లవి॥

కాదనఁగ నెట్టు వచ్చు కన్ను లెదిటిలోకము
లేదనఁగ నెట్టు వచ్చు లీల కర్మము
నీదాసుడ ననుచు నీమరఁగు చొచ్చుకొంటే
యేదెసనై నాఁ బెట్టి యిడేరింతు గాక

॥ఎక్క॥

తోయ నెట్టు వచ్చు మించి తొలఁకేటి నీమాయ
పాయ నెట్టు వచ్చు యీభవబంధాలు
చేయార నిన్నుఁ బూజించి చేరి నీముద్రలు మోచి
యీయెడ నుండఁగా నీవే యిడేరింతు గాక

॥ఎక్క॥

శ్రీతాళ్లపాక అన్నమాచార్యుల

తెలియఁగ నెట్టు వచ్చు ద్రిప్తమైననీమహిమ-
తలఁచఁగ నెట్టు వచ్చు తగునీరూపు
నెలవై శ్రీవెంకటేశ నీవు గలవనుండఁగా
యిలమీఁద మమ్ము నీవే యీడేరింతు గాక

॥ఎక్క॥ 52

శుద్ధవసంతం

పురుషోత్తముఁడ వీవు పురుషాధముఁడ నేను
ధరలో నాయుందు మంచితన మేది

॥పల్లవి॥

అసంతాపరాధములు అటు నేము నేనేవి

అసంతమయినదయ అది నీది

నిను నెఱుఁగకుండేటిసీచుగుణము నాది

నను నెడయకుండేగుణము నీది

॥పురు॥

సకలయాచకమే సరుస నాకుఁ బని

సకలరక్షకత్వము సరి నీపని

ప్రకటించి నిన్ను దూరేపలుకే నా కెప్పుడును

వేకలివై ననుఁ గాచేవిధము నీది

॥పురు॥

నేర మింతయును నాది నేరు పింతయును నీది

సారెకు నజ్ఞాని నేను జ్ఞానివి నీవు

యీరీతి శ్రీవెంకటేశ యిట్టే నన్ను నేలితివి

ధారుణిలో నిండెను ప్రతాపము నీది

॥పురు॥ 53

గుండక్రియ

నారాయణాచ్యుతానంత గోవిందా

నేరరాదు విజ్ఞానము నీ వియ్యక లేదు

॥పల్లవి॥

నిగమాంతవిడు లై తే ని న్నెఱుగుదురు గాక
మృగసమానుల కేల మీమీదిభక్తి
వెగటుగాఁ గృపతోడ విశ్వరూపు చూపినాను
పగటుదుర్యోధనుఁడు బహురూప మనఁడా

||నారా||

చిరపుణ్యులై తే మీసేవలు సేతురు గాక
దురితచిత్తులకు మీత్రోప యేటికి
గరిమఁ బ్రత్యక్షమై కంబములోఁ గలిగినా
హిరణ్యకశిపుఁడు మీ మ్మెంచి శరణనెనా

||నారా||

దేవత లయితే మిమ్ముఁ దెలియ నేర్తురు గాక
యేవల నసురలు మీ మ్మెఱిగేరా
శ్రీశైలకటాద్రిమీఁద సిరితో నీ వుండఁగాను
కేవలసంసారు లెఱిగియును మఱవరా

||నారా|| 54

110వ తేకు.

శంకరాభరణం

లేదు భయము మఱి కాదు భవము
ఆదియు సంత్యముఁ దెలిసినహరి యాశ్చే గానా
తలఁపులు గడుగక వొడలటు తాఁ గడిగిన నేమి
వెలుపలి కాంక్షలు వుడుగక విధులుడిగిన నేమి
అలరుచు శ్రీహరిదాస్యము ఆతుమఁ గలిగినయాతఁడు
చెలఁగుచు నే పనులైనా నేసిన మఱి యేమి
పొందినకోపము విడువక భోగము విడిచిన నేమి
పంచేంద్రియములు ముదియక పైముదిసిన నేమి
నించినదై వము నమ్మిన నిర్భరుఁ డయినయాతఁడు
యెంచుక యేమార్గంబుల న్నెట్టుండిన నేమి

||పల్లవి||

||లేదు||

||లేదు||

వేగమె లోపల గడుగక వెలి గడిగిన నేమి •

యోగము దెలియక పలుచదువులు దెలిసిన నేమి

యీగతి శ్రీవేంకటపతి నెఱిగి సుఖించేటి యాతఁడు

జాగుల ప్రపంచమందును సతమైనా నేమి ||లేదు|| 55

గుండక్రియ

హరిభక్తివోడ యెక్కినట్టివారలే కాని

తరంగమొరగులను దాటలే రెవ్వరును ||పల్లవి||

నిండుఁజింతాజలధికి నీళ్లు దనచిత్తమే

దండిపుణ్యపాపాలే దరులు

కొండలవంటికరళ్లు కోరిక లెందు చూచినా

తండుముందుపడేవారే దాటలే రెవ్వరును ||హరి||

ఆపదలు సంపదలు అందులోనిమకరాలు

కాపురపులంపటాలే కై యొత్తులు

చాపలపుగుణములే సరిఁ జొచ్చేయేరులు

దాపుదండ చేకొని దాటలే రెవ్వరును ||హరి||

నెలవై పుబ్బసగ్గు లేనిచ్చలుఁ బోటునుఁ బాటు

బలువై నయాసే బడబాగ్ని

యెలమి శ్రీవేంకటేశుహితులకే కాలూడ

తలఁచి యితరు లెల్ల దాటలే రెవ్వరును ||హరి|| 56

గౌళ

ఈతనిఁ గొలిచితేనే యిన్నిగోలలునుఁ దీరు

చేతనంబెట్టు పుణ్యాలు చేరువనే కలుగు ||పల్లవి||

పట్టి కాళింగునిఁ దోలి పాముకొల దీర్చినాఁడు
బట్టబాయిటనే రేపల్లెవారికి
అట్టై పూతనఁ జంపి ఆఁడుఁగొల దీర్చినాఁడు
గట్టిగాఁ గృష్ణుఁడు లోకమువారి కెల్లను

॥ఉత్॥

బలురావణుఁ జంపి బాఁపనకొల దీర్చినాఁడు
యిలమీఁదఁ గలిగిన ఋషుల కెల్లా
కొలఁదిమీరినయట్టికోతికొల దీర్చినాఁడు
పొలసి రాఘవుఁ డదె సుగ్రీవునికిని

॥ఉత్॥

వొల(లి)సి పురాలు చొచ్చి పూరఁ గొల దీర్చినాఁడు
అల తనదాసు లై నలమరులకు
సిలుగుఁగొలలు దీర్చి సేన వరా లిచ్చినాఁడు
చెలఁగి పరుషలకు శ్రీవెంకటేశుఁడు

॥ఉత్॥ 57

శ్రీరాగం

వివేకింఛ వేళ లేదు విజ్ఞానమార్గమందు
భవనంపదలపెద్దపాఁజు చూచి జీవుఁడు

॥పల్లవి॥

చిత్త మనియెడిమహాసింహాసనం బెక్కి
హతి బహుపరాకాయ నదే జీవుఁడు
గుత్తుదేహ మనేటి కొలువుకూటములోన
జొత్తుఁ బ్రకృతి నాట్యము చూచిని జీవుఁడు

॥వివే॥

పంచేంద్రియము లనే బలుతేజలపై నెక్కి
అంచలవయ్యాళి దోలీ నదే జీవుఁడు
ముంచినకర్మము లనేముద్రలపెట్టెలు దెచ్చి
సంచముగా లెక్కవెట్టి సరి దాచి జీవుఁడు

॥వివే॥

శ్రీతాళ్లపాక అన్నమాచార్యుల

యిచ్చుఁ గామక్రోధా లనే హితమంత్రుఁబున్ఁ దారు
తచ్చి తలపోసుకొనీఁ దగ జీవుఁడు
అచ్చపుశ్రీవెంకటేశుఁ డంతగాత్మ యై యుండఁగా
పచ్చిగా నాతనిఁ జూచి భ్రమనీని జీవుఁడు ||వివే! 58

సామంతం

చెల్లఁబో తియ్యనినోరఁ జేఁ దేటికి యీ
పల్లదపుఁ గోరికలపాలు సేయవలెనా ||వల్లవి||

ఆసలకు నాదేహ మమ్ముకొంటి వింటింట
దానునిగా నాపాలిదై నమా నీవు
పోనరించి భూమిలోనఁ బుట్టించి రక్షించి
యీసు లేక భంగపెట్టు టిది గొంత వలెనా ||చెల్ల||

పామరపుటింద్రియాల బారిఁ దోసితివి నన్ను .
దామెనకట్టుగాఁ గట్టి తత్వమా నీవు
దోమటి నామతిలోనఁ దోడునీడ వై యుండి
పామెటిసుఖములనే భ్రమయించ వలెనా ||చెల్ల||

గక్కన నింతట నన్నుఁ గరుణించితివి నేడు
మొక్కితి శ్రీవెంకటాద్రిమూలమా నీకు
దిక్కుదెనవై నాకు దేవుఁడవై యేలికవు
చొక్కి నామన సింత సోదించవలెనా ||చెల్ల|| 59

భూపాలం

చూపఁ జెప్పఁ గల భక్తసుజనుఁడవు మాకు
దాపై నహరి యిట్టే తప్పఁ దారె ననకా ||పల్లవి||

కోరి పాండవులయింటఁ గూర లారగించినట్టు
సారపుశబరివిందు చవిగొన్నట్టు
వూరకే మాయంట నీవు వొదవినపాటి నీ
వారగించ వయ్య చవు లాఁగాము లెంచకా

॥చూప॥

తొల్లియు రేపల్లెగొల్ల దోమటి దొడికినట్టు
తల్లి అనసూయ పాలఁ దనిసినట్టు
చిల్లరై నమూయింటఁ జేసినపా టారగించు
చల్లతోడిబోన మైన చాలుఁ జాల దనకా

॥చూప॥

అంకెల శ్రీవెంకటాద్రి నారగించిన యట్టు
కొంకు లేక సిరితోడఁ గోనేటిరాయ
లెంక నయిన నాయింటి లేశమైన నారగించు
లంకించి నీనాలోని అంతరము లెంచకా

॥చూప॥ 60

111-వ తేకు.

లలిత

ఏగతి న న్నుద్ధరించేవో యింతటిమీఁదట మమ్ము
భోగపుఁగోరికలచే బాలిసెఁబో పనులు

॥పల్లవి॥

పరగి నాలుకసొంపు పరసి పోయ
పరులనే నుశించి పలుమారును
విరసపుఁబాపముల వినికిచే వీను లెల్లాఁ
గొరమాలె మాకు నేటి కులాచారములు

॥ఏగ॥

మొక్కలానఁ బరధనమునకుఁ జూచి చూచి
యెక్కువఁ జేతులవహి మెందో పోయ
తక్కువ పరశ్రీలఁ దలఁచి మనసు బుద్ధి
ముక్కపోయ మాకు నేటిముందరిపుణ్యములు

॥ఏగ॥

యెప్పుడు నీచులయిండ్ల కెడ తాకి పాదములు
 తప్పని తపము లెల్లా దలఁగి పోయ
 యిప్పుడే శ్రీవెంకటేశ యిటు నిన్ను గొలువఁగా
 నెప్పున నే జేసినట్టి నేరము లెల్లా నడఁగె

||పగ|| 61

ముఖారి

పాప మెఱఁగను పుణ్యఫల మెఱఁగను
 యేపనులు నీకు సెల విన్నియును గావా

||పల్లవి||

మునుపనివిషయముల ముద్రమానుసులఁ గా
 నునిచితివి నామీఁద నొకటాకటినే
 అనిశంబు నవి చెప్పినట్లఁ జేయక యున్న
 ఘనుఁడ నీయాజ్ఞ నే గడచుటే కాదా

||పాప||

కలిమి గలయింద్రియపుఁగాఁపు లుండిన వూరు
 యెలమి నా కొనఁగితివి యేలు మనుచు
 అలసి వీరల నేను నాదరించక కినిసి
 తొలఁగఁ ద్రోచిన నదియు ద్రోహమే కాదా

||పాప||

కుటిలములఁ బెడఁబాపి కోరినచనవు లెల్ల
 ఘటనఁ జెల్లించితివి ఘనుఁడ నేను
 అటు గన శ్రీవెంకటాద్రిశ నీదాసి
 నెటు చేసినా నీకు నితవే కాదా

||పాప|| 62

శుద్ధవసంతం

చిక్కువడ్డపనికిఁ జేసినదే చేత
 లెక్క లేనియప్పునకు లేమే కలిమి

||పల్లవి||

తగవు లేమి కైదిరిధనమే తనసొమ్ము

జగడగానికి విరసనే కూడు

తెగుడెంపు లేమికి దీనగతే దిక్కు

బిగువుఁగూటికి వట్టిబీరనే తగవు

||చిక్కు||

పతి లేనిభూమికి బలవంతుడే రాజు

గతి లేనికూటికిఁ గన్నదే కూడు

సతి లేనివానికి జరగినదే యాలు

కుత దీరుటకు రచ్చకొట్టనే యిల్లు

||చిక్కు||

యెదురు లేమికిఁ దన కేదైనఁ దలఁపిది

మదమత్తునకుఁ దనమఱివే మాట

తుదిపదమునకుఁ జేదోడె న విభవము

పదిలపుశ్రీవెంకటపతియే యెఱుకా

||చిక్కు|| 63

శ్రీరాగం

అన్నిటికి నొడయఁడ వైనశ్రీపతివి నీవు

యెన్నరాదు మాబలఁగ మెంచుకో మాపాఁజు

||పల్లవి||

జ్ఞానేంద్రియము లైదు శరీరిలోపల

ఆనక కర్మేంద్రియము లైదు

తానకపుకామక్రోధాలవర్గము లారు

యీనెలపు పంచభూతా లెంచు మాపాఁజు

||అన్ని||

తప్పనిగుణాలు మూఁడు తనువికారము లారు

అప్పటి మనోబుద్ధ్యహంకారాలు

నృపుతిల్లువిషయము టుడివోనివొకలయిదు

యిప్పటి మించే కోపము యెంచుకో మాపాఁజు

||అన్ని||

ఆకలి దప్పియును మానావమాశములును .
 సోకినశీతోష్ణాలు సుఖదుఃఖాలు
 మూకగమికాడ నేను మొక్కెద శ్రీవెంకటేశ
 యేకటారం గడవేవా నెంచుకో మాపాఁజు

॥అన్ని॥ 64

లలిత

ఈడ నుండె నిందాఁకా నింటిముంగిట
 ఆడ నెందు బోడుగద అప్పుడే యీకృష్ణుడు

॥పల్లవి॥

యేడ పూతకిఁ జంపె నింతపిన్నవాఁ డంటా
 ఆడుకొనే రదే వీధి నందరుఁ గూడి
 వేడుకతో మనగోవిందుఁడు గాఁడు గదా
 చూడరమ్మ వీడు గడుచుల్లరీడు పాపడు

॥ఈడ॥

మరలి యప్పటివాఁడె మద్దులు విడిచె నంటా
 పరువులు వెట్టెరు పడఁతు లెల్లా
 కరికరించగ రోల గట్టితే నప్పుడు మా
 హరి గాఁడు గదా ఆడ నున్నబిడ్డఁడు

॥ఈడ॥

వెంట గాఁగ నొకబండి విడిచె నప్పటి నంటా
 రంతు నేనే రదివో రచ్చుని నిండి
 అంత యీశ్రీవెంకటేశుఁ డై నమనకృష్ణుఁ డట
 యింతే కాక యెవ్వరున్నా రిటువంటిపాపడు

॥ఈడ॥ 65

పాడి

విభుడ వింతటికి వెఱచుతో ననుఁ గావు
 అభయహస్తముతోడి ఆదిమూలమా

॥పల్లవి॥

పలులంపటాలచేతఁ బాటువడి పాటువడి
అలసితిఁ గావవే వోఆదిమూలమా
చలమరి యితరసంసారభ్రాంతిఁ జిక్కితి న
న్నలరించి కావవే వోఆదిమూలమా

॥విభు॥

యెంతకై నా నానలనే యేఁగేఁగి వేసరితి
సంత కోపఁ గావవే వోఆదిమూలమా
సంతల చుట్టరికాల జడిసితి నింకఁ గావు
అంతరాత్మ నా పాలిఆదిమూలమా

॥విభు॥

రంటదెప్పు డింద్రియాలర వై వ్వితిఁ గావవే వో
ఁంటినశ్రీమెంకటాద్రిఆదిమూలమా
గెంటక ముమ్మాటికిని నీకే శరఁ
ణంటఁ గావవే వోఆదిమూలమా

॥విభు॥ 66

112-వ తేకు.

శ్రీరాగం

ఏటిమాట లివి విన నింపయ్యానా మది
నేటివెట్టి దాసుఁ డాటిది సరియా

॥పల్లవి॥

జీవుడే దేవుఁ డని చెప్పుదురు గొందఱు
దై వముచేత లెల్లాఁ దమ కున్నవా
ఆనలఁ గొందఱు కర్మ మది బ్రహ్మ మందురు
రావణాదు లవి నేసి రతి కెక్కిరా

॥ఏటి॥

మిగులఁ గొందఱు దై వమే లే దనందురు
తగ నీప్రపంచ మెల్లాఁ దనచేతలా
గగన మతఁడు నిరాకార మందురు గొంద
• త్రగున్గు బురుషసూక్త మెఱుంగరా తాము

॥ఏటి॥

యెనిమిది గుణములే యితనివందురు గొంద.

రసయము మిగిలిన వవి దమవా

యెనయఁగ శ్రీవేంకటేశ్వరుదాసులై

మనుట నిత్యముగాక మఱి యేమి నేలా

॥పద్యి॥ 67

రామకీయ

అన్నిటా శ్రీహరిదాసుఁ డగువానికి

కొన్ని దై వములఁ గొలువఁగఁ దగునా

॥పల్లవి॥

విహితకర్మము నీసి వెదకేటి జూరి నిట్టె

సహజమై కొలచేటినరసునికి

గహనపుఁగర్మాలు కడమ లై ననేమి

మహిఁ గనకాద్రికి మఱి పైఁడి వలెనా

॥అన్ని॥

పలుదాసమాల కెల్ల బలమైనహరి నిట్టె

బలుపుగఁ జేకొన్న భక్తునికిని

నెలకొని యాతఁ డన్నియునుఁ జేసినవాఁడె

తెలిసి సూర్యునిఁ జూడ దీపాలు వలెనా

॥అన్ని॥

వేవేదద్యుఁడు శ్రీవేంకటపతినామ

మాదిగాఁ బరియించే యధికునికి

ఆదై నచదువులు అఱచేతివతనికి

నేడినిఁ దిరుగాడ మెల్లు వలెనా

॥అన్ని॥ 68

మలహరి

ఈహి శ్రీహరిఁ గంటఁ యింతలేదుగా వట్టి

దాహపు టాసల వెట్టి దవ్వు టింతే కాకా

॥పల్లవి॥

పలుమారు నిందరిని భంగపడి వేడేది
యిలపై దేహము వెంచే యిందు కింతేకా
కలికికాంతలచూపుఘాతలకు భ్రమనేది
చెలఁగి మైమఱచేది చేత కింతేకా

॥ఈహి॥

పక్కన జన్మల నెల్లా బాటునడే దెల్లాను
యెక్కడో సంసారాన కిందు కింతేకా
వొక్కరొ గొలిచి తిట్లు కొడిగట్టే దెల్లాను
చక్కుముక్కునాలికపై చవి కింతేకా

॥ఈహి॥

గారవాన ధనములు గడియించే దెల్లాను
ఆరయ నాదని వీరేయందు కింతేకా
చేరి శ్రీవెంకటపతి సేవకు జూరని దెల్లా
భారపుగర్భపుబాధఁ బట్టువడేకా

॥ఈహి॥ 69

జాళి

ఎంత బాఁపనాసోద (ద్య?) మింత గలదా
అంతయు నీమహిమే హరిభట్టు

॥పల్లవి॥

సూరిభట్లొకవంక చొరనిచోట్లు చొచ్చి
వారబియ్య మెత్తి యెత్తి వడదాకి
నీరువట్టుగొని భూమి నీళ్లెల్లా వారవట్టి
కేరికేరి నగవయ్య కృష్ణభట్టు

॥ఎంత॥

దేవరొజ్జు లొకవంక దిక్కులలో బొలగొడు
దీవెనతో నారగించి తీపు మరిగి
యీవలఁ బెట్టినవారి కేమైనా నొసఁగిని
వేవేలు మాయలవిష్ణుభట్టు

॥ఎంత॥

శ్రీతాళ్లపాక అన్నమాచార్యుల

సోమయాదు లొకవంక సారిది సురల కెల్లాం
నామనితో విందువెట్టి ననుదినము
హోమపువ్వులసాము లొడిసి తాఁ బుచ్చుకొని
వేమరు శ్రీవెంకటాద్రి వెన్నుభట్లూ

॥ఎంత॥ 70

గుండక్రియ

అటుగననే రోయఁగఁ దగవా

నటనల శ్రీహరి నటమింతే

॥వల్లవి॥

చిడుముడిమూఁగిన జీవులలోపల

కడఁగి నే నొక్కఁడ నింతే

విడువక పక్షులు వృక్షము లిల్లపై

వెడఁగుభోగములు వెదకినా

॥అటు॥

తనువులు మోచినతగుప్రాణులలోఁ

గనుఁగొన నొకమశకమ నింతే

మునుకొని కీటకములుఁ జీమలు నిల

చెనకి దొరతనము నేసినా

॥అటు॥

శ్రీవెంకటపతిసేవ వారిలో

సోవల నొకదాసుఁడ నేను

భావించి సురలు బ్రహ్మాదు లతని

దై వపుమాయలు దాఁటెగా

॥అటు॥ 71

రామక్రియ

చేయనివాఁ డెవ్వఁడు చిల్లరదోషాలు

యేయెడ జీవులజాడ లీశ్వరకల్పితనే

॥వల్లవి॥

దేవుని నమ్మినయట్టిదేహియట యాతనికి
 యీవల నెంతటిపాప మేమిసేసును
 భావించి యన్ని నేరాలు పరిహరించు నతఁడే
 ఆవటించు సూర్యునికి సంధకార మెదురా ||చేయ||

పూజింపించుకొనేవాఁడు భువనరక్షకుఁడట
 తేజముతో దురితాలు తెంచఁగ లేఁడా
 రాజుసేసినయా(యా?)జ్ఞ రాజకంటే నెక్కుడా
 వోజతో వజ్రాయుధాన కోపునా పర్వతాలు ||చేయ||

చేతనాత్మకుఁడట శ్రీవెంకటేశ్వరుఁడు
 జాతిలేనిజీవునికి స్వతంత్ర మేది
 కాలరపుబన్మానకుఁ గార్యకారణ మేది
 యేతున గరుడనికి నెదురా పాములు ||చేయ|| 72

113-వ తేకు.

మాభవి

ధ్రువవరదా సంస్తుతవరదా
 నవమైనయూర్తుని నన్నుఁ గావవే ||పల్లవి||

కరిరాజవరదా కాకాసురవరదా
 శరణాగతవిభీషణవరదా
 సిరులవేదాలు నిన్నుఁ జెప్పఁగా వినీని
 మరిగి మఱిగుహొచ్చే మమ్ముఁ గావవే ||ధ్రువ||

అక్రూరవరదా అంబరీషవరదా
 శక్రాదిదివిజనిచయవరదా
 విక్రమించి యిన్నిటా నీవే ఘన మాని నీకు
 చక్రధర శరణంటి సరిఁ గావవే ||ధ్రువ||

శ్రీ లాక్షపాక అన్నమాచార్యుల

ద్రాపతివరదా తగ నర్జునవరదా

శ్రీపతి ప్రహ్లాదశిశువరదా

యేపున శ్రీవేంకటాద్రి నిటు నేను నాగురుఁడు

చూపఁ గాఁ గొలిచే నచ్చుగఁ గానవే

॥ధ్రువ॥ 73

గుండక్రియ

నమ్మిన దొకటే నాకు నీశరణము

యెమ్మెలసంసార మింతే యిం దేమిగలదు

॥పల్లవి॥

యేటికర్మము నా కేటిధర్మము

యేటిదో నేజేయఁగా నీ కేమి గూడెను

నాటకపుతొంటివారు నడిచినమార్గ వుని

యీటుకుఁ జేసేఁ గాక యిందేమి గలదు

॥నమ్మి॥

యేడతపము నా కేడజపము నే

వాడికఁ జేయఁగ నీకు వచ్చినదేమి

బెడిదిపుఁబెద్ద లెల్లాఁ బెట్టినతిట్టము లంటా

యీడుకుఁ జేసేఁ గాక యిందేమి గలదు

॥నమ్మి॥

యెక్కడిపుణ్యము నా కెక్కడిభోగములు

యిక్కువ న న్నిట్లఁ జేసి యేమి గంటివి

నిక్కపుశ్రీవేంకటేశ నిన్నుఁ గనుట గాక

యెక్కడి కెక్కడిమాయ లిందేమి గలదు

॥నమ్మి॥ 74

జాళి

అన్నియును హరిసేసే యటముఁదలే యివి

వన్ని నసుజ్ఞానికి బయలై తోచు

॥పల్లవి॥

తిరుపై యవ్వలవ్వలఁ దిరుగుచుండేటివేళఁ
దిరిగినట్లు నుండు దిక్కు లెల్లాను
సిరులసంసారభ్రమఁ జిక్కినజీవునికిని
పరగ నై హింకమే పరమై తోచు

||అన్ని||

సాగిసి యద్దమునీడ చూచినవేళఁ దనకు
మగుడ వేటొకరూపు మతిఁ దోచును
తగిలి యిట్లానె పో తనుఁ దా నెఱంగకున్న
నిగిడినపుట్టువులు నిజమై తోచు

||అన్ని||

కదిసినకలాంధకార మంతటాఁ గప్పి
వుదయ మైతే నన్నీ నాది గిన్నట్టు
హృదయపు శ్రీవెంకటేశుఁడు వెల్లవిరై తే
మదిలో నిజ్ఞానము మాయమై తోచు

||అన్ని|| 75

లలిత

అవి యటు భావించినట్లాను
కవగొని యిందుకుఁ గలంగరు ఘనములు

||పల్లవి||

అరయఁగ నేబదియక్షరములె పో
ధరలోపల నిందాస్తుతులు
నరీ బుర్రాణములు శాస్త్రవేదములు
యిరవుగ నిన్నియు నిందే పొడమె

||అవి||

వొక్కదేహమున నున్న యంగములు
పెక్కువిధములై బెరిసినవి
చిక్కులఁ గొన్నిటి సిగ్గుల దాతురు
యెక్కువ యతులకు నిన్నియు నమము

||అవి||

అంతరాత్మలో సంతర్వామై
 బంతులఁ దిరిగేటిబంధువులు
 చింతింప నతఁడే శ్రీవేంకటేశ్వరుఁ
 డింతకుఁ గర్తని యెంతరు బుధులు

||అవి|| 76

మాళవి

బలువుఁడు హరిఁ జేపట్టితిని
 తలఁచిన దెల్లా దక్కెను నాకు

||పల్లవి||

దురితధ్వంసుఁడు దుఃఖవిదారుఁడు
 అరిభయంకరుఁ డచ్చ్యతుఁడు
 సిరివరుఁ డితనినిఁ జేకొని క్కొలిచిన
 పరమసుఖమె పో భయ మెక్కడిది

||బలు||

దానవాంతకుఁడు దై వశిఖామణి
 మానరక్షకుఁడు మాధవుఁడు
 నానాముఖముల నాపాలఁ గలఁడు
 యేనెపముల నా కెదురే లేదు

||బలు||

అనయము నిర్మలుఁ డఖిలానందుఁడు
 ఘనుఁ డీశ్రీవేంకటవిభుఁడు
 కనుగొని మము నిటు గాచుక తిరిగీ
 యెనయఁగ నేలిక యితఁడే మాకు

||బలు|| 77

దేవగాంధారి

మేలు లేదు తీలు లేదు మించి నిదే హరిమాయ
 కాలమందే హరిఁ గంటి కైవల్య ఘోషకు

||పల్లవి||

సురలును జీవులే నసురలును జీవులే
ధర నిందుఁ బ్రకృతిభేదమే కాని
సురలకు స్వర్గ మసురలకు నరకము
పరగ నీరెంటిగతి పాపపుణ్యములే

॥మేలు॥

పాలతులు జీవులే పురుషులు జీవులే
తలవ భావభేదములే కాని
బలిమి స్వతంత్రముఁ బరతంత్ర మొకరికి
యెలమి నిందులోఁ జెల్లె హీనాధిక్యములే

॥మేలు॥

రాజులును జీవులే రాసిబంట్లు జీవులే
వోజుతో సంపద చెల్లె దొకటే వేరు
సాజపుశ్రీవెంకటేశుశరణ మొక్కటే గతి
బాజుఁ గర్మ మందొకటి బంధమోక్షములు

॥మేలు॥ 78

114వ తేకు.

సాంగనాట

అదె వచ్చె నిదె వచ్చె నచ్యుతసేనాపతి
పదిదిక్కులకు నిట్టె పారరో యసురలు

॥పల్లవి॥

గరుడధ్వజం బదె ఘనశంఖరవ ముదె
సరుసనే విష్ణుదేవుచక్ర మదె
మురైరిపంపు లవె ముందరిసేన లవె
పరచి గగ్గులకాడై పారరో దానవులు

॥అదె॥

తెల్లనిగోడుగు లవె దేవదుందుభులు నవె
యెల్ల దేవతలరథా లింతటా నవె
కెల్లరేగీ నిక్కి హరికీర్తి భుజములవె
పల్లపుపాతాళానఁ బడరో దనుజులు

॥అదె॥

వెండిపై యడిగుడె లవె వెంజామరము లవె •
 మెండగుకై వారాలు మించిన వవె
 దండి శ్రీవెంకటపతి దాడిముట్టె నదె యిదె
 బండుబండ్ల జజ్జరించి పారరో డై తేయులు

॥అడ॥ 79

లలిత

అయ్యో నేనేకా అన్నిటికంటే దీలు •
 గయ్యళినై వ్రిధా గర్వింతుఁగాని
 తడిపివుడికినట్టి ధౌతవస్త్రములు నా
 యొడలు మోచినమోద యోగ్యము గావు
 వుడివోక వనములో వొప్పెనవిరులు నే
 ముడిచివేసినంతనే ముట్టరా దాయసు

॥పల్లవి॥

॥అయ్యో॥

వెక్కనపురచనలవేవేలురుచులు నా •
 వొక్కనాలు కంటితేనే యోగ్యముగావు
 పక్కనదేవార్హపుఁ బరిమళగంధములు నా
 ముక్కు సోకినంతలోనే ముట్టరా దాయసు

॥అయ్యో॥

గగనాననుండి వచ్చే గంగాజలములైన
 వాగినా గోరంటితేనే యోగ్యము గావు
 నగుశ్రీవెంకటపతి నన్నే రక్షించినదాఁక
 మొగడై యెఱుకతుది ముట్టరా దాయసు

॥అయ్యో॥ 80

నాట

మర్ల మర్ల మమ బంధాని
 దుర్దాంతమహాదురితాని

॥పల్లవి॥

చక్రాయుధరవిశతతేజోంచిత
సక్రోధ సహస్రప్రముఖ
విక్రమక్రమా విస్ఫులింగకణ
నక్రహరణ హరి నవ్యకరాంకా

॥మర్ద॥

కలితసుదర్శన కఠినవిదారణ
కులిశకోటిభవ ఘోషణ
ప్రళయానలసంభ్రమవిభ్రమకర
రళితదైత్యగళర క్షవికీరణా

॥మర్ద॥

హితకరశ్రీవెంకటేశప్రయుక్త
సతతపరాక్రమజయంకర
చతురో హం తే శరణం గతో స్మి
యితరా విభజ్య యిహ మాం రక్ష

॥మర్ద॥ 81

మాళవిగౌళ

నిత్యపూజ లివిగో నేరిచిన నోహా
ప్రత్యక్ష మైసట్టి పరమాత్మునికి
తనువే గుడియట తలయే శిఖరమట
పెనుహృదయమే హరి పీఠమట
కనుగొన చూపులే ఘనదీపము లట
తనలోపలియంతర్యామికిని

॥పల్లవి॥

॥నిత్య॥

పలుకే మంత్రమట సాడై ననాలికే
కలకల మనుషిడిఘంట యట
నలువై నరుచులే నై వేద్యము లట
తలఘ్రలోపల నున్న దై వసునకు

॥నిత్య॥

శ్రీతాళ్లపాక అన్నమాచార్యుల

గమనచేష్టలే యంగరంగతయట
తమిగలజీవుడే దాసుడట
అమరినపూర్వులే యాలవట్టము లట
క్రమముతో శ్రీవెంకటరాయనికిని

॥నిత్య॥ 82

ముఖారి

కిన్నజనే హం కేశవా త్వర మహా
సన్నతాకర మ మాచరణాయ తస్మై
వేదాంతవేద్యాయ విశ్వరూపాయ నమో
ఆదిమధ్యాంతరహితాధికాయ
భేదాయ పునర ప్యభేదాయ నమోనమో
నాదస్రియాయ మమ నాథాయ తస్మై

॥పల్లవి॥

॥కిన్న॥

పరమపురుషాయ భవబంధహరణాయ నమో
నిరుపమానందాయ నిత్యాయ
దురితదూరాయ కలిదోషవిధ్వస్తాయ
హరియద్యుతాయ మమ ఆత్మాయ తస్మై

॥కిన్న॥

కాలాత్మకాయ నిజకరుణాకరాయ నమో
శ్రీలలామాకుచాశ్రితగుణాయ
పేలాంక శ్రీవెంకటేశాయ నమోనమో
పాలితాఘల మమాభరణాయ తస్మై

॥కిన్న॥ 83

కాంబోది

చెల్ల నెక్కికొంటివిగా జీవుడ యీబలుకోట
బల్లిదుడ నీకు నేడు పట్టమాయ గోట

॥పల్లవి॥

తొమ్మిదిగవనులై న దొడ్డతోలుగోటా
కొమ్మలచవులమూల కొత్తశాలగోటా
వమ్ము లేనిమెడవంపువంకదారగోటా
పమ్మి పగవారి నెల్లా పట్టుకొన్నగోటా

||చెల్ల||

తలవాటిలి దంతపుతలుపులగోటా
తలిరుణేతుల పెద్దదం తెనాలగోటా
వెలియాసలనేదండు విడిసినగోటా
గులుగై యింద్రియములు కొల్లగొన్నగోటా

||చెల్ల||

నడచప్పరములనే నలువై నగోటా
బడిసినచెవుల మించునవరణగోటా
పడనిపాట్లఁ బడి ఫలియించేగోటా
యెడమిచ్చి శ్రీమొకటేశుఁ డేలేగోటా

||చెల్ల|| 84

115వ తేకు.

శంకరాభరణం

నాటికి నాఁడు గొత్త నేటికి నేఁడు గొత్త
నాటకపుడై వమవు నమోనమో

||పల్లవి||

సిరుల రుక్మాంగదుచేతి కత్తిధారఁ దొల్లి
వరుస ధర్మాంగదుపై వనమాలాయ
హరి నీకృపకలిమి నట్లనే అరులచే
కరఖడ్గధార నాకుఁ గలువదండాయ

||నాట||

మునుప హరిశ్చంద్రమొనక త్తిధారఁ దొల్లి
పొనిఁగి చంద్రమతికిఁ బూవుదండాయ
వనజాక్ష నీకృపను వరశత్రు లెత్తినట్టి
ఘనఖడ్గధార నాకుఁ గన్తురివాటాయ

||నాట||

శ్రీతాళ్లపాక అన్నమాచార్యుల

చలపట్టి కరిరాజు శరణంటే విచ్చేసి
కలుషముఁ బెడఁబాపి కాచినట్టు
అలర శ్రీవెంకటేశ ఆపద లిన్నియుఁ బాపి
యిల నన్నుఁ గాచినది యెన్నఁ గతలాయ

||నాట|| 85

సాళంగనాట

కంటిమి రెంటికి భూమిఁ గలుగుదృష్టాంతము
గొంటరి రావణునందు గుహునియందు

||పల్లవి||

నీదాస్యము గలనీచజన్మ మైన మేలు
యేదియు నెఱుగ నట్టియెక్కువజన్మానకంటే
వాడపుగర్వము లేదు వట్టియాచారము లేదు
సాదించి నై చ్యానుసంధానమే కాని

||కంటి||

మిమ్ముఁ దలపుచుఁ జేయుమృగయాన మైన మేలు
సామ్మి పోక మీకుఁ గాని సుకృతము సేయుకంటే
దిమ్మరి జన్మము లేదు తెగనికోరిక లేదు
పమ్మి నీపైఁ బెట్టి నట్టిభారమే కాని

||కంటి||

దిక్కులు సాధించుకంటే తెలిసి శ్రీవెంకటేశు
దిక్కు నీనామమే కా సాధించుటే మేలు
యెక్కువ తక్కువ లేదు యెఱుకెఱుగమి లేదు
చక్కబాడలో నీకు శరణంటేఁ గాని

||కంటి|| 86

లలిత

కామధేనువై కలిగె నీధరణి
వాములు వలసినవారికి విధులు

||పల్లవి||

అందరు జీవులే ఆయాశర్మముఁ
బొంది బుద్ధు లెప్పుడు వేరు
కొందరు స్వర్గము గోరి నుఖంతురు
కొందరు నరకానఁ గూలుదురు

॥కామ॥

దేవుఁ డిందరికి దిక్కి యుండును
భావాభావనే బహువిధము
దేవతలమృతాధీనమై మనిరి
తోవనై దనుజులు దురిత నుందిరి

॥కామ॥

పుట్టుగందరికి పొంచి కలిగినదే
దట్టపుమనసులే తమకొలది
యిట్టే శ్రీవెంకటేశుడు నేసిన
యట్టే నాతఁడు అదివో యెదుట

॥కామ॥ 87

గుండక్రియ

ఏపురాణముల నెంత వెదకినా
శ్రీపతిదాసులు చెడఁ రెన్నఁడును

॥పల్లవి॥

హరివిరహితములు అవిగొన్నాళ్లకు
విరసంబులు మరి విఫలములు
నరిహరి గొలిచిటు నమ్మినవరములు
నిరతము లెన్నఁడు నెలపులు చెడవు

॥ఏపు॥

కమలాక్షుని మఱి గాననిచదువులు
కుమరంబులు బహుకుపథములు
జమళి నచ్యుతునిసమారాధనలు

• విమలములే కాని వితథముగావు

॥ఏపు॥

శ్రీవల్లభగతిఁ జేరనిపదవులు
దావతులు కపటధర్మములు
శ్రీవెంకటపతి నేవించుసేవలు
పావనము లధికభాగ్యపుసిరులు

॥పపు॥ 88

ముఖారి

ఏలోకమం దున్నా నేమీ లేదు
తాలిమి నందుకుఁ దగ్గదావతే కాని

॥పల్లవి॥

సురల కసురలకు సూడుచుఁ బాడునే కాని
పొరసి నుఖించఁగఁ బొద్దు లేదు
ధరలో ఋషులకును తపము నేయనే కాని
మరిగి భోగించఁగ మరి పొద్దు లేదు

॥ఏలో॥

గక్కన సిద్ధులకై నా గంతయు బొంతయే కాని
చిక్కి పరుసము గలిగి సెలవు లేదు
రెక్కలు గలపక్షి రేసు తిమ్మటలే కాని
చక్క వై కుంతాన కెగయ సత్తువ లేదు

॥ఏలో॥

సకలజంతువులకును జన్మాదులే కాని
అకటా నిత్యానంద మందలేదు
వెకలి శ్రీవెంకటేశువిష్ణుదాసులకే మంచి
సుకము లెల్లాఁ గలవు సుడివడలేదు

॥ఏలో॥ 89

దేవగాంధారి

అన్నియునుఁ దన ఆచార్యాధీనము
చెన్నుమీఱ హరిపాదసేవ నేయు మనసా

॥పల్లవి॥

దై వముఁ గొంచము గాఁడు తానూ గొంచముగాఁడు
భావించి కొలచేవారి పరిపాటి
చేవలఁ బత్తిముదుగు చేసిముదుగూ లేదు
వావిరిఁ బోఁగె తేటివారి వారి నేరువు .

||అన్ని||

కాలము కడమ లేదు కర్మము కడమలేదు
కేలివిశ్వాసము గలిగినపాటి
వ్రాలకు ముదిమీ లేదు వక్కణ ముదిమీ లేదు
పోలించేటివిద్వాంసుల బుద్ధిలోని నేరువు

||అన్ని||

జ్ఞానానకుఁ దప్పు లేదు జన్మానకుఁ దప్పు లేదు
నానాటికి వివేకించి నడచేపాటి
పానిపట్టి శ్రీవెంకటపతి యింతకు మూలము
అనుక యీతని శరణనేవారినేరువు

||అన్ని|| 90

116-వ తేకు.

సాశంగనాట

విటిగిరి దానవవీరులదే
అటిముటి దేవత లాడే రదే

||పల్లవి||

పరగుకంభ మదే పగిలె పగిలె నదే
హరిసరసింహంబాయ నదే
గరుడధ్వజ మదే ఘనపక్రం బదే
మొరసేటిశంకపుమ్రోత లవే

||విటి||

వెడలె వెడలె నదే వెనుకొని హిరణ్యుఁ
దొడికి పట్టె నదే తొడమీఁద
విడవక చించిన వేయిచేతులవే
కడపమీఁదనే కదలఁ డదే

||విటి||

శ్రీతాళ్లపాక అన్నమాచార్యుల

అదె వామాంకం బందు లక్ష్మీ యదే .
కదిసి శాంతమదే కరుణ యదే
పుదుటున ప్రహ్లాదు సూరడించె నదే
యిదె శ్రీవెంకట మెక్కె నదే

॥విటి॥ 91

సామంతం

ఇద్దరు దేహనమ్మంద మిదివో మాయ
గద్దించి యాదవుండు నొకడు నారీతాను

॥పల్లవి॥

తోడఁబుట్టినమమత తొడఁగి కొన్నాళ్లకు
వాడిక పుత్రులమీఁదవలె నుండదు
వేడుక వారెవ్వరో వీరెవ్వరో కాని
కూడఁపెట్టి వీరికే కొట్లాడేవారికి

॥ఇద్ద॥

తల్లిమీఁదఁ గలభక్తి తనకే కొన్నాళ్లకు
యిల్లాలుమీఁదవలె నింత వుండదు
వెల్లవిరినది యెంత విచారించ నిది యెంత
యిల్లు ముంగి లొక్కరిది యెరవు వొక్కరిది

॥ఇద్ద॥

నీతితో శ్రీవెంకటేశు నిత్యసేవ కొన్నాళ్ల
కీతల సంసార మంత యితవు గాదు
ఆతఁడెట్లు యివి యెట్లు అందరూ నెఱిగినదే
చేతు లొకటి మీఁదట చిత్త మొకయందు

॥ఇద్ద॥ 92

నాట

దేనశిఖామణి దివిజులు వొగడఁగ
వేవేలుగతుల వెలసే వాఁడే

॥పల్లవి॥

వీధుల వీధుల వెనఁ దురగముపై
భేదిల బల్లెము బిరబిరఁ దిప్పుచు
మోడముతోడుత మోహనమూరితి
యేదెన చూచిన నేఁగి వాఁడే

॥దేవ॥

కన్నులు దిప్పుచు కర్ణములు గదల
సన్నల రాగాకు చౌకళింపుచును
లన్నిటఁ దేజి యాడఁగ దేవుఁడు
తిన్నఁగ వాగేలు దిప్పేవాఁడే

॥దేవ॥

వలగొనఁ దిరుగుచు వాలము వినరుచు
నిలిచి గుఱ్ఱముటు నేర్పులు చూపఁగ
బలుశ్రీవెంకటపతి యహోబలపుఁ
బాలమున సారెకుఁ బొదలీ వాఁడే

॥దేవ॥ 98

రామకీయ

ఇందరి బుద్ధులు యీశ్వరేచ్ఛకు సరిరావు
గొంది నున్న మానుషము కోలుప డెంతైనా

॥పల్లవి॥

తనంతఁ దా నూరకున్నదై వమే తోడ్డాను
కినిసి తాఁ బదరితే కిందుమీఁ దాను

తనుఁదానే చేరె హరి దధివిభాండకునకు

కొన కెక్కఁబోయి నివి కొంచపడఁ దొల్లి

॥ఇంద॥

వొక్కటి వాఁడు దాన్తే లే వున్నచోనే మేలు చేరు

పెక్కుబుద్ధులఁ బోలేను పిరివీ కాను

వక్కన సంబరీషుఁడు పట్టినవ్రతాన గెల్పు

దిక్కు తెల్లా దూర్వాసు తిరిగి బడలేను

॥ఇంద॥

శ్రీతాళ్లపాక అన్నమాచార్యుల

శ్రీవెంకటేశ్వరుచేతిలోని జగములు
భావించి యాతఁడు నడవక మానఁడు
వావిరి నిద్రెఱంగక వట్టియలమటఁ బడి
జీవు లేల బడలేరు చింత లిట్టే పాయరో

||ఇంద|| 94

శ్రీరాగం

ఎంత పాటుపడె నీశ్వరుఁడు
జంతువుల కేది సతమో కాని
వోముచు లోలో నొకదేహమునరే
యేమి రచించెను యీశ్వరుఁడు
కామించి మోక్షసుఖమునకు నై తే
వోమిసస్రిష్టలు వొకటిఁ గావు

||పల్లవి||

||ఎంత||

భోగించ బుట్టినభూతకోట్లను
యేగతి మోచి నీశ్వరుఁడు
చేగ దేర తనసేవకుఁ బొచ్చిన
యోగము సులభం బొకటొకటికిని

||ఎంత||

పన్నినజగముల ప్రాణాధారము
యెన్నిట నున్నాఁ డీశ్వరుఁడు
కన్నులశ్రీవెంకటపతి యని కని
పున్నవేళ తమపునికే సుఖము

||ఎంత|| 95

దేసాయీ

నమ్మలేము కానలేము నరులాల మన మంతే
నమ్మతించి యేలేవాఁడు సర్వేశుఁడే నుండి

||పల్లవి||

కంటికిఁ గంటిరెప్ప కాచుక వుండినయట్టు
 వొంటిదేహ మెల్లా జేవొడ్డుకొన్నట్టు
 అంటుక దేహి నేపొద్దు అంతరాత్మయై వుండి
 జంటయై కాచుకున్నాఁడు సర్వేశుఁడే నుండి ||నమ్మ||

చీకటి నోటికిఁ గడిచే యేకొంట వచ్చినట్టు
 ఆకటికి గుక్కిళ్లు ఆసయినట్టు
 వీకల జంతువులకు వెలుపల లోననుండి
 సాకుచునున్నాఁ డిదివో సర్వేశుఁడే నుండి ||నమ్మ||

తమదేహ మెంతైనా తానే యింపయి మోచినట్టు
 తెమలి ప్రాణ మిన్నిటాఁ దీపయినట్టు
 అమరినభోగమోక్షో లడిగినవారి కీచ్చి
 సముఁడు శ్రీవెంకటాద్రి సర్వేశుఁడే నుండి ||నమ్మ|| 96

117-వ తేకు.

శ్రీరాగం

ఇట్టిజీవుల కింక నేటిపాటి
 దట్టమై దేవుడ నీవే దయఁ జూతు గాకా ||పల్లవి||

తనజన్మవిదులనుఁ దలఁచు నొక్కొకవేళ
 వొనర మఱచు నట్టే వొక్కొకవేళ
 వినుఁ బురాణకథలు వివరించి యొకవేళ
 పెనచి సందేహములే పెంచు నొకవేళ ||ఇట్టి||

విసిగి సంసారమందు విరతు డా నొకవేళ
 వొసఁగి యందే మత్తుడౌ నొకవేళ
 పసిగొని యింద్రియాల బంట్లై వుండు నొకవేళ
 ముసిగిలోడ్డ వానకు మొక్కు నొక్కవేళ ||ఇట్టి||

కోరి తపములు చేసి గుణియా తా నొకవేళ
 పూరకే అలసి వుండు నొక్కవేళ
 యీతీ శ్రీవెంకటేశ యెదలో నీ వుండఁగాను
 బీరాన నీకే మొఱవెట్టు నొకవేళ

॥ఇట్టి॥ 97

సామంతం

ఎంత చదివి చూచిన నితఁడే ఘనము గాక
 యింతయు నేలేట్టిదై వ మింక వేరే కలరా

॥పల్లవి॥

మొదల జగములకు మూల మైనవాఁడు
 తుండఁ బ్రభయమునాఁడు తోచేవాఁడు
 కదిసి నడుమ నిండి కలిగి వుండెడివాఁడు
 మదనగురుఁడే కాక మఱి వేరే కలరా

॥ఎంత॥

పరమాణు వైనవాఁడు బ్రహ్మాండ మైనవాఁడు
 సురలకు నరులకుఁ జోటయినవాఁడు
 పర మైనవాఁడు ప్రపంచ మైనవాఁడు
 హరి యొక్కఁడే కాక అవ్వలనుఁ గలరా

॥ఎంత॥

పుట్టుగు లయినవాఁడు భోగమోక్షా లైనవాఁడు
 యెట్టనెదుర లోనను యిన్నిటివాఁడు
 గట్టిగా శ్రీవెంకటాద్రి కమలాదేవితోడి
 పట్టపుదేవుఁడే కాక పరు లింకఁ గలరా

॥ఎంత॥ 98

పాడి

భోగసహాయులే పొరుగెల్లా
 ఆగమవిదులును ననంతములు

॥పల్లవి॥

కులమునఁ జుట్టాలు కోటానఁగోట్లు
కలిమి లేమి కొక్కఁడనే గుఱి
పలులంపటముల ప్రజలే యిందరు
నిలిచినచోటికి నే నొక్కఁడనే

॥భోX॥

చెట్టడిచిన నిదె చేటఁడు పండ్లు
గుట్టు దెలుసుకొన గురి నేను
వొట్టుక పంసార మూరల్లా నిదె
పుట్టినప్పటికి భువి నొక్కఁడనే

॥భోX॥

చనవుమనవులకు జగ మెల్లా నిదె
కొనకు మొదలికిని గురి నేను
యెనయుచు శ్రీమెంకటేశుఁ డేలఁ గన
నినుపుగ మీవాఁడ నే నొక్కఁడనే

॥భోX॥ 99

శ్రీరాగం

హరియతతార మీతఁడు అన్నమయ్య
అరయ మాగురుఁ డితఁ డన్నమయ్య

॥పల్లవి॥

వై కుంతనాథునినద్ద వడిఁ బాడుచున్నవాఁడు
ఆకరమై తాళ్ల పాకలన్నమయ్య
ఆకసపువిష్ణుపాదగుండు నిత్యమై పున్నవాఁడు
ఆకడికడఁదాళ్ల పాకలన్నమయ్య

॥హరి॥

క్షీరాబ్ధిశాయి నిట్టే నేవింపుచు నున్నవాఁడు
ఆరితేరి తాళ్ల పాకలన్నమయ్య
ధీరుడై సూర్యమండలతేజమువద్ద నున్నవాఁడు
ఆరితులఁ దాళ్ల పాకలన్నమయ్య

॥హరి॥

యీవల సంసారలీల యిందీరేశుతో నున్నవాఁడు
 ఆవటించి తాళ్లపాక అన్నమయ్య
 భావింప శ్రీవేంకటేశుపాదములందే వున్నవాఁడు
 ఆవభావమై తాళ్లపాక అన్నమయ్య

॥హరి॥ 100

మలహరి

కోరి మాభుజముల డాగులు మోచుకున్నారము
 ధారుణిలోపల మమ్ము దయఁ జూచుఁ గాక

॥పల్లవి॥

సతతము హరిచేతిశంఖచక్రములే
 గతియై మాపాలనుండి కాచుఁ గాక
 అతిరయ మైనట్టిఅచ్యుతానితయుధాలే
 హితవుగ మమ్ము నిట్టే యేలుఁ గాక

॥కోరి॥

కమలాపతిచేతుల గదాపద్మములు
 మమకారముతో మము మన్నించుఁ గాక
 సమరవిజయ మైనశార్ఙ్గాదిశరములు
 తమిలోడ మాకు దాపుదండై వుండుఁ గాక

॥కోరి॥

ముంచిశ్రీవేంకటేశుఁడు మొలఁ గట్టినకఠారు
 అంచెల మా కెల్ల రక్షింపమరుఁ గాక
 అంచ నితనికై దువ్వులమరినహస్తములు
 పంచల మా కిట్టే వ్రజపంజరాలవుఁ గాక

॥కోరి॥ 101

లలిత

ఎన్నఁడాకో బుద్ధెరిగి యీడేదేది బంతువులు
 యిన్నిటా నీమహిమలు యెదిరించి వున్నవి

॥పల్లవి॥

కావించి నీపాదతీర్థగంగ ప్రవాహ మైనది
పావనులై యిందరిని బ్రదుకు మని
లావుగా నీప్రసాదతులసి నాదువో సున్నది
వేవేలు పాతకా లెల్ల విదళించు మనుచు

॥ఎన్న॥

చింతల నీమూర్తులు శిలాశాసనా లైనవి
పంతముతోఁ గొలిచిట్టే బ్రదుకు మని
ఁగితినే నీనామములు ప్రతిభృను లై వున్నవి
దొంటు లైనభవముల తుడ గను మనుచు.

॥ఎన్న॥

అందరికి నీసేవలు హస్తగతాలై వున్నవి
బందె దీర నీకు మ్రొక్కి- బ్రదుకు మని
అందపు శ్రీవెంకటేశ అంతరాత్మవై పున్నాడ
మెండు చూచిన విజ్ఞాన మింద కొండో యనుచు

॥ఎన్న॥ 102

118-వ తేకు.

దేసాళం

జీవునికి-నిటు బుద్ధి చెప్పవయ్యా హరి నీవు
కావక పోరాదు మాకుఁ గలయంతర్యామివి

॥పల్లవి॥

పైపై నెదురుకట్లఁ బంచదార వుండఁగాను
చేపట్టి యడిగి తెచ్చి చేదు దిన్నట్లు
పూప లై నచేతిలోనే పుణ్యములు వుండఁగాను
పాసములు చవి యంటఁ బట్టబొయ్యా జీవుఁడు

॥జీవు॥

యింటిలోనే నవరత్నా లెన్నియైనా నుండఁగాను
కంటగించి గాఢబూన గట్లకొన్నట్లు
మెంటనే హరినామాలు నేయివేతై వుండఁగా

జంట నితరమంత్రాలు జపించి జీవుఁడు

॥జీవు॥

చేసుకొన్నయిల్లాలు చేరువనే వుండఁగాను .

వేసరక వెలయాలి వెలకినట్లు

మేనుల శ్రీవేంకటేశ మీదాస్యమే వుండఁగా

వాసిఁ బరులఁ గొలువనే వడిఁ గోరి జీవుఁడు

॥జీవు॥ 103

గౌళ

ఊరకే దొరకునా వున్న తోన్న తసుఖము

సారంబు దెలిసికా జయము చేకొనుట

॥పల్లవి॥

తలఁపులోపలిచింత దాఁటినప్పుడు గదా

అలరి దైవంబు ప్రత్యక్ష మాట

కలుషంపుదుర్మదము గడచినప్పుడు గదా

తలకొన్నమోక్షంబు తనకుఁ జేపడుట

॥ఊర॥

కర్మంబు కనటువోఁ గడిగినప్పుడు గదా .

నిర్మలజ్ఞానంబు నెరవేరుట

మర్మంబు శ్రీహరి నీమఱఁగు చొచ్చినఁ గదా .

కూర్మిఁ దనజన్మ మెక్కుడు కెక్కు డాట

॥ఊర॥

తనశాంత మాత్మలోఁ దగిలినప్పుడు గదా

పనిగొన్న తనచదువు ఫలియించుట

యెన లేనిశ్రీవేంకటేశ్వరునిదాస్యంబు

తనకు నబ్బినఁ గదా దరిచేరి మనుట

॥ఊర॥ 104

భైరవి

ఏమి నేతు డైవమా యెన్నఁడు గరుణించేవో

దామెన సంసారములోఁ దట్టుపడి మనసు

॥పల్లవి॥

యెక్కడిపగయెక్కో యింద్రియాలు నన్నుఁ బట్టి
చక్కుముక్కు సేసి యెంచి సాదించీని
గుక్కక యేమి నేసినా కొలయెక్కో వెంటవెంట
వెక్కసపుపుట్టువులే వెనుతగిలీని

॥పమి॥

యెన్నాళ్లపాపముతో యెడతెగక నాలోన
పున్నతపుఁగోపమై పుమ్మగిలీని
తిన్ననై - యెవ్వరిచేతితిట్టు దాకినా విధమో
విన్ననై విజ్ఞాన మెల్లా వీటిఁబోయఁ దుదిని
యేవేళ గుణమో యెడతెగనికర్మాలు
రావిమానిజగురై పూరక యంటిని
శ్రీవైంకటేశుఁడ నీవు చిత్తములోపల నుండి
కావఁగఁగదా నీవే గతి యన వలసె

॥పమి॥

॥పమి॥ 105

ముఖారి

నిరుపేతుకదయానిధివి నీవు
కరుణించు నీకు నొక్కటి విన్నపము
దేవా నీమహిమ తెలియ నెవ్వరివళ
మీవల నీవే గతను టింతే కాక
భావించలేరు నిన్ను బ్రహ్మాదులు సహితము
నీవేడ నేనేడ నే నొకజంతువను

॥పల్లవి॥

॥నిరు॥

చిత్తా హరి నాదిక్కు చేకొని యవలోకించవే
యిత్తల సంసారవార్ధి యీదుచున్నాఁడ
హత్తి చూచేవారే కాని అడ్డగించేవారు లేరు
పొత్తుల నాధర్మము పుణ్యము నీచేతిది

॥నిరు॥

అవధారు శ్రీవెంకటాధీశ నాజన్మము •
 కవిసి యింద్రియములఁ గట్టువడ్డాడ
 జవళి నీపాదములే శరణము చొచ్చినాడ
 తవిలి నీచిత్త మింతే తరవాత నింకను

॥నిరు॥ 106

బాళి

శ్రీవెంకటేశ్వరుడు చేరి విజయముఁ బొంది
 దేవతలు చూడ దశదిక్కులకు నేసెను

॥పల్లవి॥

ఆరికమ్ము వేసె నట్టె అల్ల నరకాసురుపై
 మేరమీరి రావణునిమీఁద నేసెను
 సారపుజలధిమీఁద జలమ్మలింకఁగ నేసె
 దారి దప్పకుండ నేడుదాళ్లు దెగనేసెను

• ॥శ్రీవెం॥

పగదీర మింటిమీఁది బాణునిమీఁద నేసె •
 మిగుల మెరసి మాయామృగము నేసె
 జగములో రాక్షసుల సంహారముగ నేసె •
 నిగిడి రక్తగుండాలు నిండ నేసెను

॥శ్రీవెం॥

ఖరదూషణాదుల కడిఖండలుగ నేసె
 సరుసఁ గుంభకర్ణునిఁ జావ నేసెను
 అరిది శ్రీవెంకటేశుఁ డలమేలుమంగఁ గూడి
 గరుడనిమీఁద నెక్కి కంటువాయ నేసెను

॥శ్రీవెం॥ 107

బాళి

ఆర్వులు బొబ్బలు నవె వినుడు
 యేర్పడ నసురల నిటువలె గెలిచే

• ॥పల్లవి॥

కూలినతలలును గుట్టపువొక్కలు

నేలపైఁ బారిననెత్తురులు

వోలిఁ జూడుఁ డిదె వుద్దగళలీరణ (?)

117. కేలిని విష్వక్సేనుడు గెలిచే

||ఆర్య||

పడినరథంబులు బాహుదండములు

కెడసినగజములు గొడగులును

అడియాలము లివే అక్కడ నిక్కడ

118. చిడుముడి విష్వక్సేనుడు గెలిచే

||ఆర్య||

పగుల పగుల వృషభాసురునిఁ జంపె

పగ నీఁగె అతనిబలములతో

అగపడి శ్రీవెంకటాధిపుపంపున

జగి గలవిష్వక్సేనుడు గెలిచే

||ఆర్య|| 108

119.వ తేకు.

లలిత

సకలబలాంబులు నీవే సర్వేశ్వర నాకు

అకలంకం బగుసుఖమే అన్నిట నిదె నాకు

||పల్లవి||

పొందుగఁ జక్రాంకితమే భుజబల మిదె నాకు

అందినహరి నీచింతే ఆత్మబలము నాకు

సందడిఁ బేరుబలము కేశవనామము నాకు

యిందును నందును భవభయ మింక లేదిదే నాకు

||సక||

ఆంగవుఁదిరుమణు లివి పంచాంగబలము నాకు

సంగతి నీపై పాటలే స్వరబల మిదే నాకు

రంగుగ నీగుణరాసులే రాసిబలము నాకు

యింగితముగ నిహపరముల కెదు రేటిదే నాకు

||సక||

కనుగొను నీవిగ్రహమే గ్రహబలి మిదే నాకు
 విను నీదాసులసేవే వెనుబలి మిదే నాకు
 తనరిన శ్రీవేంకటపతి దైవబలము నాకు
 ఘనమే చెప్పగ నింతటఁ గలిగెఁబో యిదే నాకు ||నక|| 109

సాళంగనాట

ఇదివో వీధివీధుల నితనితేరు
 యెదుట శ్రీవెంకటాద్రినితేరు ||పల్లవి||

చట్టపడఁ దోలె నాఁడు సముద్రాలపైఁ దేరు
 ఘూట్టుగాఁ దోలెను పొండ్రకునిపైఁ దేరు
 జట్టిగొని తోలె జరాసంధునిపై నదే తేరు
 కొట్టి తోలె హంసశిఖకులపైఁ దేరు ||ఇది||

ఘోరమై కుంగఁగఁ దోలె కులగిరులపైఁ దేరు
 కారవసేనపైఁ దోలె గక్కనఁ దేరు
 కోరి మధురమీఁద నక్రూరుఁ గూడి తోలఁ దేరు
 ఆరసి సంధిమాటలు అడఁ దోలఁ దేరు ||ఇది||

తచ్చి శిశుపాలాదిదైత్యులపైఁ దోలఁ దేరు
 పెచ్చుగాఁ దోలె రుక్మిణిపెండ్లితేరు
 అచ్చపు శ్రీవెంకటేశుఁ డలమేలుమంగఁ గూడి
 చెచ్చెరఁ దోలె దిక్కుల సింగారపుఁదేరు ||ఇది|| 110

పాడి

అనుచు లోకము లెల్ల నదె జయవెట్టేరు
 నినుఁ గొల్చితఱి గావవే నీరజాత్ముడా ||పల్లవి||

అదివో కోనేటిలోన నదివో సర్వతీర్థములు
అదివో పైఁడిమేడల హరినగరు
పాదలి పరుష లెల్లా పొదిగి నేవించెరు
యిదివో వరము లిచ్చే నిందిరానాథుఁడు

||అను||

అదివో వేదఘోషము అదివో సురలమూఁగ
అదివో విశ్వరూపము అద్భుత మందె
గుది గొనఁ బుణ్యములు కోట్లసంఖ్యలు చేరె
యిదివో దయ దలచె నీశ్వరేశ్వరుఁడు

||అను||

అదివో శ్రీమంక తేశుఁ డక్కున నలనోమంగ
అదివో నిత్యశూరులు ఆభవారలు
నిదుల శేషాచలము నిక్కి పైపైఁ బొడచూపె
యిదివో కొలువున్నాఁడు హృదయాంతరాత్ముఁడు

||అను|| 111

నాట

అహోబి

అహోబలేశ్వరుఁ డరికులదమనుఁడు
మహామహిమలను మలసీ వాఁడే

||వల్లవీ||

కదలుఁ గన్నులును కర్ణావదనము
గుదిగొనుభయదపుఁగోరలును
అదరుమీసములు నలరంగ నవ్వుచు
వుడుటుతోడఁ గొలువున్నాఁడు వాఁడే

||అహో||

అతిసితనఖములు నసంతభుజములు
విలతపరాక్రమవేషమును

అతులదీర్ఘజిహ్వాయుఁ గడు మెరయఁగ
మితి లేనికరుణ మెరసీ వాఁడే

||అహో||

సందడిసామ్ములు శంఖచక్రములు
 పొందుగ దివిజులు పొగడంగను
 యిందిరఁ దొడపై నిడి శ్రీవెంకట
 మందు నిందుఁ గడు నలరీ వాడే

॥అహో॥ 112

సాళంగనాట

సిరిఁ దొడపై నిడి శ్రీనరసింహుఁడు
 యిరవుగ వరముల నిచ్చిని వాడే

॥పల్లవి॥

ఘన మగుకోరలు కర్ణావదనము
 చేనకుచు గొడసేటిజిహ్వయును
 నినువుగ టమరలు (?) నిటలలోచనము
 నొనరఁగ గొలువై యున్నాఁడు వాడే

॥సిరి॥

చటులచక్రకరంబును శార్ఙ్గకరంబును
 అటు వరదాభయహస్తములు
 పటుతరయోగపుపట్టబంధమును
 కటితటిఁ జెలఁగఁగ గడఁగి వాడే

॥సిరి॥

పరపగుఁజేఘనిపడగల నీడల
 అరు దగురవిచంద్రాంకముల
 సిరులగదైపై శ్రీవెంకటేశుఁడు
 పరిపూర్ణుడై పరగి వాడే

॥సిరి॥ 113

శ్రీరాగం

నిర్మలులు వీరు నిత్యసుఖులు
 కర్మదూరులు విష్ణుకైంకర్యపరులు

॥పల్లవి॥

పరమజ్ఞానసంపన్ను లగువారికిని
అరుదుగా దిచటి మహాదై శ్వర్యము
హరికృపాధనము చే నబ్బినమహాత్ములకు
సరకు గాకుండు పంచల నిధానములు

||నిర్మ||

బలిమిని వేదాంతపట్టభద్రులకు నిల
బలురాజ్యపదవు లిరుగడబట్లు
లలిమిని హరిచక్రలాంఛనపుశూరులకు
యెలమి విజయము లెల్ల నింటిలో నుండు

||నిర్మ||

యీవలను శ్రీమంకటేశుశరణాగతుల
కావటించినపుణ్య మడువుగాదు
దైవజ్ఞు లయినయాధర్మస్వరూపులకు
వేవేలుభోగములు వెను తగులుచుండు

||నిర్మ|| 114

120వ తేకు.

శంకరాభరణం

చీచీ వో జీవుడా చింతించుకో జీవుడా
ఆచందాన కీచందము అరుహమా జీవుడా

||పల్లవి||

ఉత్తముఁ డయినహరి వుండేటియాతుమలోన
తత్తరపుఁగాంతలను తలపోసేదా
వొత్తి నారాయణనామ ముచ్చరించే నోరను
రుత్తయధరపుఁదోలు రుచిగొనేదా

||చీచీ||

పొందుగా గోవిందునిఁ బూజించేటిచేతులను
నందడిఁ జన్నలమిఁదఁ జూచఁ బొయ్యేదా
కందువ దేవునిరూపు కనుఁగొనేచూపులు
ముండురి మర్మపుటంగములమిఁదఁ బెట్టేదా

||చీచీ||

వేవేలు విష్ణుకథలు వినియేటి చెవులను •
 ఆవటించి యాడ సుద్దు లాలకించేదా
 శ్రీవెంకటేశ్వరుని సేవించే యీశవనము
 భావించక విషయాల పాలు నేసేదా

॥చీచీ॥ 115

దేసాక్షి

ఇంతదేవుఁ డింక వేడీ యెంచి చూపుఁడా •
 చెంతనుండితే రక్షించు చేకొని కొలువరో

॥పల్లవి॥

వేసితే వేయరూపులు విశ్వరూప మితఁడు
 శ్రీనతీశుఁ డిందరిలో శ్రీమంతుఁడు
 భాసురపుభూమి మోచేబలవంతుఁ డిన్నిటాను
 దాసు లై తే మన్నించు నీదై నముఁ గొలువరో

॥ఇంత॥

గుట్టన బ్రహ్మాండాలు కుక్షిలో నించినవాఁడు •
 అట్టే దేవతలమొర లాలించేవాఁడు
 చిట్టపుకదానవుల చించి చెండాడేటివాఁడు
 యిట్టే శరణంఁటే గాచు నితనిఁ గొలువరో

॥ఇంత॥

కాలముఁ గర్మము మాయ గల్పించినయట్టివాఁడు
 అలించి సర్వజీవులఅంతర్యామి
 వాలి శ్రీవెంకటపత్నై వరము లిచ్చేటివాఁడు
 యేలీలఁ గొల్చిన మెచ్చనీవిభుఁ గొలువరో

॥ఇంత॥ 116

భూపాళం

అప్పుడు చూచేదివో అధికుల నధముల
 తప్పుక యెచ్చరి యిదే తలఁచవో మనసా

॥వల్లవి॥

కొండలవంటి పనులు కోరి ముంచుకొంటే నూర
కుండి కై కొనని వాడేయోగీద్రుడు
నిండినకోపములకు నెపములు గలిగితే
దండితో గలగనియాతడే ధీరుడు

||అప్పు||

సూదులవంటిమాటలు సారిది జెవి సోకితే
వాదులు వెట్టకొనువాడే దేవుడు
పాదుకొన్న సంసారబంధము నోరూరించిజే
ఆదిగొని మత్తుడుగా నట్టివాడే పుణ్యుడు

||అప్పు||

గాఢాలవంటియాసలు కడుఁ దగిలి తీసితే
తాలిమితో గదల నాతడే ఘనుడు
మేలిమి శ్రీవేంకటేశుమీఁద భారము వేసుక
వీలక తనలో విజ్ఞువీగువాడే నిత్యుడు

||అప్పు|| 117

మలహరి

కొనమొద లేదో గుటిగాన రొరులు
మునుకొనుసంసారమోహంధమందు
తలఁచును బ్రహ్మాండతతులకు నవ్వల
తలఁచేటిజీవుడు తానణవు
అలరినయాసల ననలునుఁ గొనలును
వెలసి సంసారవృక్షములోన

||పల్లవి||

||కొన||

- పుట్టుచు బాడలును భవి బహురూపుల
పుట్టేటియాతడు పొరి నొకడే
వొట్టుక యీదును పుభయకర్మముల
- చచ్చెడుసంసారసాగరములను

||కొన||

శ్రీతాళ్లపాక అన్నమాచార్యుల

తగులు నన్నిటా తనుభోగంబుల
తగిలేటిపురుషుండు తా ఘనుడు
నిగిడి శ్రీవేంకటనిలయుండు గత్తె
అగపడ సంసారానందమందు

||కొన|| 118

అహిరి

కలిదోషములాల కడు నేల మీరేరు
యిలధరుఁ డుండగాను యింక నేటి సుద్దులు ||పల్లవి||
జగము లేలెడువాఁడు సర్వాంతరాత్ముఁడు
జగి నింక నీకీబుద్ధి చెప్ప నోపఁడా
నిగిడి పుట్టించేటివాఁడు నిండుక వుండేటివాఁడు
తెగనికర్మము లెల్ల తిద్ద కేల మానును ||కలి||
దనుజులఁ గొట్టేవాఁడు ధర్మము నిలిపేవాఁడు
పనిగొన్న దురితాలు పాపనేరఁడా
కొనమొదలై నవాఁడు గురి దా నై నవాఁడు
పునికి మనికి నేయ కూరకుండీనా ||కలి||
స్వతంత్రు డై నవాఁడు స్వామి యైనవాఁడు
గతియై దాసుల నెల్లఁ కావకుండీనా
యితఁడే శ్రీవేంకటేశుఁ డిందిరాప తై నవాఁడు
సతతము మాకు నిట్టే సంపద లొసఁగఁడా ||కలి|| 119

దేసాళం

వాద మేల సారె సారె వడి ముక్తి లెదంటా
వేదాంతశ్రవణము వెట్టికి జేసేరా ||పల్లవి||

అరయ జీవులు కల్లా నభేదమైతే
గురుడు శిష్యుడు లేడు కూడ దర్థము
సొరిది నాశుమలోన సోహంభావన యైతే
సరిమునులదేవపూజలు చెల్లవు

||వాద||

నహజలీలావిభూతి సర్వము మిథ్య యైతే
బహుయాగాదికర్మాలపన లేదు
మహిలోని జననాలు మరణాలు మాయ యైతే
విహితాచారాలు నేయ విధే లేదు

||వాద||

ఘటనబ్రహ్మము నిరాకార మైతే బలియింప
యిటు పురుషసూక్తాదు లవి మరేల
అటు శ్రీ వెంకటేశు దాస్యము లేక బిగిసితే
సటలుడు గొనెడిరాక్షసమత మువును

||వాద|| 120

181-వ తేకు.

పాడి

ఇదివో సుజ్ఞానము సూత్రే మణిగణా యివ గాన
నాది నితరమే లేదు మాయల యద్భావం తద్భవతి

||పల్లవి||

యెదుట గను యీజగము యిది నీవన వెఱతును
అది విపరీతజ్ఞానము యద్భుతం తన్నప్తము గాన
పొదలుచుండేటియీజగము పొనగ నీవు గా వన వెఱతు

యిది విపరీతజ్ఞానము సదసచ్ఛాహం బంటివి గాన

||ఇది||

నిండినయీజీవులు నీవే యన వెఱతును
దండనే బద్ధులు విరుద్వా సుపర్ణ పున్నది గాన
మెండగుయీజీవులను మీరు గారన వెఱతును
పుండెడివీరులు నిత్యులు వొగి నహ మాదిశ్చ మధ్యము గాన

||ఇది||

* 181 నుండి 180 వరకు తేకులు లేవు.

యిది మునుపేని చిక్కు యిందుకు ద్రిష్టం జాక్కటే
 తుదఁ దొల్లే నిదాసులు గలరు తుదఁ దొల్లియే నీవు గలవు
 వెదకు మాశ్రీవేంకటపతి నిను నేవించఁగ నిను నేవించఁగను
 అదన నిన్నంటినవారల నీయంతలు నేతువు గాన ||ఇది|| 121

ముఖారి

ఏదుపాయము యే నిన్నుఁ జేరుటకు
 ఆది సంత్యము లేనిలచ్యుతమూరితివి ||పల్లవి||
 వెలయ నీగుణములు వినుతించే నంటే
 తెలియ నీవు గుణాతీతుఁడవు
 చెలరేఁగి నిను మతిఁ జింతించే నంటే
 మలసి నీ వచింత్యమహిముఁడవు ||ఏదు||
 పొదిగి చేతుల నిన్నుఁ బూజించే నంటే
 కదిసి నీవు విశ్వకాయుఁడవు
 అదన నేమైన సమర్పించే నంటే
 సదరమై అవాప్తనకలకాముఁడవు ||ఏదు||
 కన్నులచేత నిన్ను గనుఁగొనే నంటే
 నన్నిధి దొరక నగోచరుఁడవు
 యిన్నిటాను శ్రీవేంకటేశ నీవు గలవని
 వన్నెల శరణనేవాక్యమే చాలు ||ఏదు|| 122

పాడి

వేటాకభావన యేల వీనితోఁ బెనఁగ నేల
 తూటి నందే హరిఁగూర్చి తుద గట్టగాక ||పల్లవి||

చూచేకన్నల నేమీఁ జూడకుండవచ్చునా
చూచినం దెల్లా హరిఁ జూచుటగాక
వేదినవీడుల నేమీ వినకుండ వచ్చునా
కాచి యవే హరికథగా వింటి గాక

॥వేటా॥

కోరేటిచవుల జహ్వా గోరకుండ వచ్చునా
కోరినచవుల హరిఁ గూర్చుటగాక
ఆరీతి బారే మనసు అడఁచఁగవచ్చునా
ఆరితేరి అన్నిటాను హరిఁ గంటకాక

॥వేటా॥

వాడలు మోదినదేహి వోమకుండ వచ్చునా
వాడలు శ్రీహరిదనేవోముట గాక
బడినే శ్రీవేంకటేశుఁ బాసి వ్రుండవచ్చునా
యెడయ కందే సుఖయించుట గాక

॥వేటా॥ 123

గాళ

ఏడ నుండురో తాము యెన్నికపాఁజులు దాటి
రాడకాడే పొడచూపే రాహు మేలు

॥పల్లవి॥

యెలమి స్వప్నమనేయెడపుజావడిలో
వాలిసి జీవుఁడు కొలువున్నపుడు
వెలి నున్నచైతన్యవిధుల దొరలచేతి
యలబలము గాన మాహా మేలు

॥ఏడ॥

ఉప్పడ మయి దేహమనేహారఁ బెద్దచావడి
ఉప్పరిల్లి దేహి కొలువున్నపుడు
చప్పుడుతో నింద్రియవిషయపరివారము
అప్పుడు పారాడుదురు ఆహా మేలు

॥ఏడ॥

శ్రీతాళ్లపాక అన్నమాచార్యుల

అక్కడ నిద్దురలనేఅంతఃపురాఁ కేఁగి .
 పుక్కున భోగాన నాత్మ పున్నపుడు
 యెక్కువ శ్రీవెంకటేశ యెవ్వరూ నాడకుఁ బోరు
 అక్కడా నీవే వుండు వాహఁ పోలు

॥పడ॥ 124

పాల్కి

నానామార్గముల నాటుకొను నొకయోగి .
 మానిమిఁదితపసి సామాన్యుఁడా యోగి ॥పల్లవి॥
 పున్నమనమాసఁ గూడఁ బొదిగి నొక్కొకయోగి
 కన్నలచూపులు సరిగాఁ జూచు నొకయోగి
 మిన్ననూయి చేతాటఁ జేదిమెచ్చు మింగు నొకయోగి
 వెన్న సన్నముగ నూరి వీఁగు నొకయోగి ॥నానా॥
 గాలి ముడియగఁ గట్టి కలుగుడి గట్టుయోగి .
 నాలిమింటివిత్తు వెట్టి నగు నొకయోగి
 మూలనిధానము గని ముందు గానఁ డొకయోగి
 నేల దలకిందు నేసి నిక్కు నొకయోగి ॥నానా॥
 గతజలముల కెల్లఁ గట్టగట్టు నొకయోగి
 తతిఁ బూవులమాటల దడిగట్టు యోగి
 యిత వై నశ్రీవెంకటేశుని మఱిగు చొచ్చి
 గతిగనె నాతఁ డొక్కఁడే యోగి ॥నానా॥ 125

ముఖారి

హరియె సకలక్రియలై తృప్తి యిచ్చుఁగాక
 యెరవుల వారిచేత లెందాఁకా వచ్చీని ॥పల్లవి॥

నరులకు నరులే పరలోకక్రియలు
సిరిమోహచూరాలఁ జేతురు గాక
తరువాతాపశుతతుల కెవ్వరు నేనే
శరయఁగ భ్రమ గాక అవి పస్తులున్నవా

॥హరి॥

కొడుకులు గలవారు కోరి పితృముఖమున
కుడువులు దమవారిఁ గూర్చిపెట్టఁగా
అడరి శ్రీహరియె అన్నియుఁ దాఁ జేకొని
తడవి వారిఁ గొంత దయఁజూచుఁ గాక

॥హరి॥

తారేడ వారేడ దైవము శ్రీవెంకటేశుఁ
జారయ నంతరాత్ముఁ డని తెలిసి
భార్యో యాతని యాజ్ఞఁ దప్ప కాదిననాన
చేరువఁ జేసే వెల్లఁ జేయుడి యాతనికి

॥హరి॥ 126

122-వ జేకు.

గుండక్రియ

హరిహరి నీమాయాజగ మిది అండనే చూచుచు నవ్వుచును
అరసి యందులో నిను భావించేటిఆత్మభావ మిది యెన్నఁడొకో ॥పల్లవి॥

నకలోద్యోగంబులు మాని నకలోపాయంబులు విడిచి
నకలేంద్రియముల జాలటు మాని నకలవిషయములరహితుడై
నకలముఁ దనవలె భావించి సర్వాంతరాత్మపు నినుఁ దెలిసి
అకలంకంబున నుండెడిభావం బది యింక నెన్నఁడొకో ॥హరి॥

ఘన మగుకోర్కులఁ జాలించి ఘనతోపంబు నివారించి
ఘనకాముకత్వముల నటు దనిసి ఘన మగునానలఁ దొలఁగించి
ఘనముఁ గొంచముల నినుఁ దలచి ఘనాఘనుడవు నీవనుచు
అనుమానము లటు స్థుభయించే దది యింక నెన్నఁడొకో ॥హరి॥

పరచింతలలోఁ దడఁబడక పరమార్థంబుల కగపడకా
పరహింసలకును యెన్నఁడుఁ జొరక పరదూషణలకు నెడగిలిసి
పరదేవుడ శ్రీవెంకటభూధరపతి నీకే శరణును
అరమరవుల నేఁ జొక్కితి తనిసే దది యింక నెన్నఁజొక్కో . హరి 127

హృది

ఏది వలసె నీవది సేయు యిందులోన నోజీవాత్మ
పాదగుమనలో నంతరాశ్మయై పరగినశ్రీహరి పనువునను ||పల్లవి||
మనవంటిజీవులే మహిలోన నొకకొన్ని
శునకములై కక్కుటములై సూకరము లై నవి
దినదినముఁ గర్మపాశములఁ దిరిగెడిదుర్ధశ లటు చూడు
సనకాదులై కొందరు జీవులు శౌరిదాసు లై రటు చూడు ||ఏది||
కన్నులుఁ గాళ్లు మనవలెఁ దనువులు గై కొని కొందరు నరులు
పన్నినోత్తులు బంట్లునై మనపనులు సేయుచు నున్నారు
యెన్నఁగ శ్రీహరి నెఱిగక యిడుమలఁ బొరలెడి దది చూడు
మున్నె హరిదాసులై సారదముఖులు గెలిచిన దది చూడు ||ఏది||
యింతగాలమును యీపుట్టుగులనె యిటువలెఁ బొరలితి మిన్నొక్క
యింతట శ్రీవెంకటేశుఁడు దలంచి యీజన్మంబున మము నేరె
వింతల బొరలిననరకకూచముల వెనకటిదై న్యము లటు చూడు
సంతసమున ముండరిమోక్షము సర్వానందం బది చూడు ||ఏది|| 128

శంకరాభరణం

నీవు సర్వసముద్రపు నీవు దేవదేవుడవు
యీవల నాగుణదోషా లెంచ నింక నేలూ : శుభ్రవి||

పూవులపైఁ గాసీఁ బారి ముండ్లపైఁ గాసీని
ఆవల వెన్నెల కేమి హాని వచ్చినా
పావనుల నటు గాచి పాపపుంజ మైననన్ను
గావఁగా నీకృపకును గడమయ్యానా ||నీవు||

గోవుమీఁద విసరీఁ గుక్కమీఁద విసరీని
పావనపుగాలికిని పాప మంటినా
దేవతల రక్షించి దీనుఁడ నైననాకు
దోష చూపి రక్షించితే దోష మయ్యానా ||నీవు||

కులజనియింటనుండి కులహీనునియింటనుండి
యిలలో నెండకు నేమి హీన మయ్యానా
వలసి శ్రీవెంకటాద్రివరములు యిచ్చి నాలో
నిలిచి వరము లిచ్చి నేడు గావవే ||నీవు|| 129

సామంతం

నెప్పున ధర్మపుణ్యము నీచేతి దింతే
యెప్పుడు గాచినఁ గావు మింతా నీచిత్తము ||పల్లవి||

యేవల నరుఁడు లేక యెద్దే తా దున్ననా
నీవు నేయించక వేరే నేఁ బుణ్యము నేసేనా
దేవుఁడ సూర్యుఁడు రాక తెల్లవారునా రేయి
జేవేగ నీకృపఁ గాక విజ్ఞాని నాదునా ||నెప్పు||

కుమ్మరవాఁడు లేకే కుండ దాఁ బుట్టినా
నెమ్మి నీవు పుట్టించక నేనే పుట్టితినా
వమ్మల రాత్నుము నిలువక గుండ్రలు నిల్చినా

పమ్మి నీయపుణ లేక భవములు మానునా ||నెప్పు||

మక్కువ మగఁడు లేనిమనువు గలుగునా .
 లెక్కించి యంతర్యామివి లేనినే నున్నాడనా
 చక్కఁగ శ్రీవెంకటేశ శరణనేబుద్ధి నాకు
 తక్కువ నీ వియ్యకుంటే దాసుఁడ నే నాదునా ||నవ్వు|| 180

లలిత

ఇహమే కాని యిక్కఁ బరమే కాని
 బహుళమై హరి నీపై భక్తే చాలు ||వల్లవి||

యెందు జనించిన నేమి యెవోట నున్న నేమి
 కందువ నీదాస్యము గలిగితే జాలు
 అంది స్వర్గమే కాని అల స్థరకమే కాని
 అందపునీనామము నా కబ్బుటే చాలు ||ఇహ||

దొర యైనఁజాలుఁ గడుఁ దుచ్చవుబం టైనఁ జాలు
 కరఁగి నిన్నుఁ దలఁచఁ గలిగితే జాలు
 పరులు మెచ్చిన వేలు పమ్మి దూషించిన వేలు
 హరి నీనేవాపరుఁ డౌటే చాలు ||ఇహ||

యిలఁ జదువులు రానీ యిటు రాక మాననీ
 తలఁపు నీపాదముల తగులే చాలు
 యెలమి శ్రీవెంకటేశ యేలితివి నన్ను నిట్టే
 చలపట్టి నాకు నీశరణమే చాలు ||ఇహ|| 181

183-వ తేకు.

మలహరి

సర్వోపాయముల జగతి నా కితఁడే
 ప్రస్వధరుఁడు పురుషోత్తముం డితఁడే ||వల్లవి||

సకలగంగాదితీర్థస్నానఫలము లివి స్వామి పుష్కరజలమె నాకు
 సకలపుణ్యక్షేత్రావాసయాత్ర లివి సరి వెంకటాచలవిహార మిదియే
 సకలవేదాధ్యయనశాస్త్రపాఠంబు లివి శౌరిసంకీర్తనం బిదియె నాకు
 సకలకర్మానుష్ఠానముల యితని కిచ్చటఁ జాతుపడి కైంకర్య మిదియే
 ఉపవాసతపము లివి యితనిప్రసాదంబు లొగి భుజింపుటే నాకు దినదినంబు
 జపరహస్యోపదేశంబు లితనిపాదజలములు శరణనేటిసేవ యొకటే
 ఉపమింపఁ బుణ్యపురుషుల దర్శనమునాకునొగినిచటిబహువృక్షదర్శనంబు
 యెప్పుడుఁ బుణ్యకథాశ్రవణంబులిచ్చోటియెన్నఁ గలబహుపక్షికలకలంబు
 తలఁపు గలయోగంబులందు శ్రీనైష్ఠపులఁదగులుసంవాసనహయోగంబు
 వెలయనిందుమహోత్సవంబులిన్ని యునితనివిభవంబులెసంగుతిరునాథునాకు
 చెలఁగి యిటు దేవతాప్రార్థ నింతయు నాకు శ్రీవెంకటేశ్వరుని శరణాగతి
 తలఁచు నానందము యితని పట్టపురాణి అలమేలుమంగ కడకంటిచూపు

శ్రీరాగం

ఇంతయు నీమాయామయ మేగతిఁ దెలియఁగ వచ్చును
 దొంతిఁ బెట్టినకుండలు తొడరినజన్మములు ||పల్లవి||
 కలలోపలినంభోగము ఘన మగుసంపద లిన్నియు
 వలలోపలి నిడి పరువులు వన్నెలవిభవములు
 తలఁపునఁ గలిగియు నిందునే తగులకపో దెవ్వరికిని
 తెలిసినఁ దెలియదు యిదివో దేవరహస్యంబు ||ఇంతి||
 అద్దములోపలినీడలు అందరిదేహపుయావులు
 చద్దికి వండినవంటలు జంటఁగర్మములు
 పొద్దొకవిధ మయి తోచును భువి నజ్ఞానాంబుధిలో
 నద్దిన దిది దెలియఁగరా దంబుదములమొలుగు ||ఇంతి||

శ్రీతాళ్లపాక అన్నమాచార్యుల

మనమనఁ దాగినపా లివి మదిఁ గలకోరిక తిన్నియు
యినుమన నిగిరినసీళ్ళు యిల నాహారములు
జనివడి శ్రీవెంకటగిరిపతి సీదాసు లివిన్నియు
కని మని విడిచినమనుజుల కాయపుమర్మములు ॥భంఠ॥ 183

లలిత

ఘోడశకళానిధికి ఘోడశోపచారములు
జాడతోడ నిచ్చలును సమర్పయామి ॥పల్లవి॥
అలరువిశ్వాత్మకున కావాహన మిదే సర్వ
నిలయున కాసనము నెమ్మి నిదే
అలగంగాజనకున కర్మసాధ్యాచమనాలు
జలధిశాయికిని మజ్జన మిదే ॥ఘోడ॥
వరపీతాంబరునకు వస్త్రాలంకార మిదే
పరిశ్రీమంతునకు భూషణము లివే
ధరణీధరునకు గంధపుష్పధూపములు
తిర మిదే కోటిసూర్యతేజనకు దినము ॥ఘోడ॥
అమృతమధనునకు నదివో నై వేద్యము
గమిఁ జంద్రనేత్రునకుఁ గప్రవిడెము
అమరినశ్రీవెంకటాద్రిమీఁదిదేవునికి
తమిలోఁ బ్రదక్షిణాలు దండములు నివిగో ॥ఘోడ॥ 184

మాళవిగౌళ

ఏమీ నెఱుంగనినాఁడు యిటు నిన్నుఁ గొలిచేనా
సీమాయ దెలుపఁగా నిను ననేఁ గాకా ॥పల్లవి॥

పసురముగఁ జేసి తే బడి నిన్నుఁ దలఁచేనా
వెన రాయఁ జేసి తే వెదకి ని న్నెఱిఁగేనా
పొసఁగ మానుగ నన్ను బుట్టించితే బొగడేనా
ముసిపినరుఁ జేయఁగా మొర యిడఁగాక

॥ ఏమీ ॥

మొగి మృగముఁ జేసి తే మొక్క నెఱిఁగేనా
తగఁ బడిఁ జేసి తే దరిఁ బూజ సేసేనా
జగి నిలరజంతువుగఁ జేసి తే దగిలేనా
అగపడి వివేకిఁ జేయఁగ ననే గాక

॥ ఏమీ ॥

యింతకధికారిఁ జేసి యీ ప్రపంచజ్ఞాన
మింత యొసఁగితివి మరఁగిఁక నేలా
చింత లిన్నియుఁ దీర శ్రీవెంకటేశ నను
సంతతము నేలఁగా శరణనే గాక

॥ ఏమీ ॥ 136

శుద్ధవసంతం

పరమాత్ముఁ డొక్కఁడే పరమపావనుఁడు గన
పరిపూర్ణుఁ డనెడియీభావమే చాలు

॥ పల్లవి ॥

హేయ మిందే దుపాధేయ మిందేది
బాయిటనే హరి నర్వపరిపూర్ణుఁడు
సేయనెడ గుణభావజీవకల్పనము లివి
రోయఁ జూచిన దనదుకాయమే రోత

॥ పర ॥

జాతి యిందే దంత్యజాతి యిందేది
జాతు లిన్నిటా నాత్మసర్వేశుఁడు
ఆరలను అంటుము ట్టనెడిభావన లెల్ల
జాతిపడి మొఱుగ నోపనివెలితే తనది

॥ పర ॥

తెలివిగలదాఁకాఁ దెగ వీమఱఁగు లివి •

తెలిసినంతటిమీఁదఁ దీరు సంశయము

యిలలోన శ్రీవెంకటేశ్వరునికరుణచే

వెలసి యీజ్ఞానంబు విడువకు మనసా

॥పర॥ 136

134వ తేకు.

రామకీయ

వెలుపల మఱవక లోపల లేదు వెలుపలఁ గలిగిన లోపభ్రమఱు

చలమున నిదియే ఘడియ ఘడియకును సాధించిన సుఖముటు దోచు॥పల్లవి॥

వెలుపలి వెలుఁగే చూడఁగ లోపలి వెడఁచిఁకటి గాననియట్లు

అలరి ప్రపంచజ్ఞానికిఁ దనలో నాత్మజ్ఞానము గనరాదు

పలుమరు చీకటి చూడఁగ బయలే వెలుఁగై తోచినయట్లు

అలయక తన లోచూపు చూచినను అంతరంగమున హరిఁ గనును ॥వెలు॥

జాగరమే కడుఁ జేయఁగఁ జేయఁగ సతతము నిద్దుర రానట్లు

చేగలనింద్రియములలోఁ దిరిగిన చిత్తవికారము లయపడదు

యీగతి నిద్దుర వోఁగాఁ జోఁగా నిలలో సుద్దులు యెఱఁగనియట్లు

యోగపుటేకాంతంబును దనమన సాగి మరవఁగ మరవఁగ హరిఁ గనును

దేహపుటాకాశపునిట్టూర్పులు బాహిరపుబయట నడఁగినయట్లు

ఆహ జీవునిజననమరణములు అందే పొడముచు సం దడఁగు

పూహల శ్రీవెంకటపతివాయువు కొగి నాకాశము వొక్కసూత్రము

ఆహ ప్రాణాపానవాయువులు ఆతుమ నిలుపుటే హరిఁ గనుట ॥వెలు॥ 137

గుజ్జరి

ఇందరిలో నే మెందుఁ బోలుదుము యిందరి బోలినజీవులమే

కందువవీరలఁ దలఁచి చిత్త మిది కలఁగెడిదై వమ కావఁగదే ॥పల్లవి॥

యెందరోకో జరాదుఃఖము లేచి యనుభవించేటివారు
 యెందరోకో దరిద్రదుఃఖము లేనగి యలమటించేటివారు
 యెందరోకో బంధనతాడనహీనదెసల నుండెడివారు
 యెందరోకో దానదాస్యవిధి నెడయ రాక చెఱులయినవారు ||ఇంద||

యెందరోకో మరణదెసలచే నిల సంయోగవియోగదుఃఖములు
 యెందరోకో జన్మరోగముల నెక్కువభయ మందేటివారు
 యెందరోకో రాజులచోరులహింసలకు లోనయినవారు
 యెందరోకో పాడమినడపుల కెక్కడ నెక్కడ నేపాటో ||ఇంద||

యెందరోకో యీదుఃఖనివృత్తికి యెడసి మిమ్ముఁ గొలిచినవారు
 యెందరోకో సంపదలకు లోనై యేతాయాతనఁ బడువారు
 యెందరోకో శ్రీవెంకటేశ యిపు డెక్కువ నీశరణము చొచ్చి
 యెందను నందును సుఖులై లోకుల నిందరొ జూచుచు నవ్వెడివారు

గుండ్రకియ

నిన్ను నన్ను నెంచుకోని నేరమి గాక
 పన్ని నసూర్యునికాంతి ప్రతిసూర్యుఁ డానా ||పల్లవి||

జలధిలోపలిమీను జలధి దా నానా
 జలము లాధార మైనజంతువు గాక
 నెలవై నీలోనివాడ నీవే నే నాదునా
 పొలసి నీయాధరువు బొమ్మ నింతే కాక ||నిన్ను||

రాజవద్ద నున్న బంటు రాజే తా నానా
 రాజసపుచసవరిరచనే కాక
 సాజమై నిన్ను గొలిచి సరిగ్దె నుందునా
 వోడతో నిన్ను నేవించి వుండు నింతే కాక ||నిన్ను||

శ్రీతాళ్లపాక అన్నమాచార్యుల

ముత్తైపుఁజిప్పల నీరు మున్నిటివలె నుండునా
ముత్తైములై బలిసి లోమొనపుఁ గాక
నిత్తైపుశ్రీవెంకటేశ నీశరణాగతులము
మొత్తైపులోకులమా ముక్తులము గాక

॥నిన్నూ॥ 139

మాళవి

ఇందులకుఁ జింతించ నేల యీశ్వరునిమాయ లివి
యొందుకు మూలము హరి యీతనిఁ జింతించరే

॥పల్లవి॥

యిల నారికడపుఁగాయకు నీరు వచ్చినయట్టు
తలఁచి రాఁగలమేలు తన్నుఁ దానే వచ్చురే
లలి నేనుగు దిన్న వెలఁగపటిబేసము
వలెనే పోఁగల వెల్ల వడిఁ దానే పోవురే

॥ఇందు॥

నిండినయద్దములోన నీడ వొడచూపినట్టు
దండి యైనపుట్టుగులు తన్నుఁ దానే వచ్చురే
పండినపండ్లు తొడమఁ బాసి పూడినయట్టు
అండనే మరణములు అండరికి సరిరే

॥ఇందు॥

పెనురాతిపైఁ గడవ పెట్టఁగాఁ గుదురై నట్టు
తనుఁ దానే చింతింపఁ దలఁపు నిలుచురే
ఘనుఁడు శ్రీవెంకటేశుఁ గని శరణన్న జాలు
వెనక పాపాలు మంచు విచ్చినట్టు విచ్చురే

॥ఇందు॥ 140

పాడి

చూచేచూ పొకటి సూటి గుటి యొకటి
తాచి రెండు నొకటై తే దైవమే సుండి

॥పల్లవి॥

యేనుగఁ దలఁచితే యేనుగై పొడచూపు
మాను దలఁచిన నట్టే మానై పొడచూపు
పూని పెద్దకొండ దలపోయఁ గొండై పొడచూపు
తానే మనోగోచరుడు దైవమే సుండి

॥చూచే॥

బట్టబయలు దలఁచ బయలై పొడచూపు
అట్ట యంబుధి దలఁచ నంబుధియై పొడచూపు
పట్టణము దలఁచిన పట్టణమై పొడచూపు
తట్టి మనోగోచరుడు దైవమే సుండి

॥చూచే॥

శ్రీవెంకటాద్రిమీదిశ్రీపతిఁ దలఁచితేను
శ్రీవెంకటాద్రిమీదిశ్రీపతై పొడచూపు
భావమే జీవాత్మ ప్రత్యక్షము వరమాత్మ
తావు మనోగోచరుడు దైవమే సుండి

॥చూచే॥ 141

135-వ తేకు.

శ్రీరాగం

బిరుదు లన్నియు నీనే బిరుదులోకము లెల్ల
అరయ నీపాద మందే అణఁగుండెఁ గాన

॥పల్లవి॥

బహుదేవతాసార్వభౌమబిరుదు నీకే
నహజము నీవు భూనతిపతివి గాన
వహి దేవతాచక్రవర్తిబిరుదు నీకే
విహితము చక్రముచే వెలసేవు గాన

॥బిరు॥

పెనుదేవభిక్షామణిబిరుదు నీకే చెల్లు
ఘనకొస్తుభమణి గలవాఁడవు గాన
మును దేవదేవోత్తముఁ డనుబిరుదు నీకే
నుచుఁ బురుషోత్త మనాముఁడవు గాన

॥బిరు॥

శ్రీరాజ్ పాక అష్టమాచార్యుల

వాట్టుకొని దేవరావలత్త రాయబిరుదు నీచే •

కిట్టి రాతిగుట్టము నెక్కితివి గాన

తిట్టమై శ్రీవేంకటేశదేవసింహమవు నీవే

అట్టె నారసింహుడవై అమరితి గాన

||బిరు|| 142

లలిత

ఎందు నీకుఁ బ్రియమో యీతెప్పతిరుగాళ్ళు •

దిందుపడె సిరులతో తెప్పతిరుగాళ్ళు

||వల్లవి||

పాలజలనిధిలోఁ బన్వళించి పాముతెప్పఁ

దేలుచున్న దది తెప్పతిరుగాళ్ళు

వోలి నేకోదకమై వొక్కమట్టియాకుమీఁద

తేలుచున్న దది తెప్పతిరుగాళ్ళు

||ఎందు||

అమృతము దచ్చనాఁడు అంబుధిలో మంథరము

తెమలఁ దేలించు తెప్పతిరుగాళ్ళు

యమునలో కాళింగు నంగపువడిగమీఁది

తిమిరి తొక్కినతెప్పతిరుగాళ్ళు

||ఎందు||

అప్పుడు పదారువేలు అంగనలచెమటల

తెప్పలఁ దేలినతెప్పతిరుగాళ్ళు

వొప్పుగ శ్రీవేంకటాద్రి నున్నతిఁ గోనేటిలోన

తెప్పిరిల్లె నేట నేట తెప్పతిరుగాళ్ళు

||ఎందు|| 143

లలిత

తలఁగరో లోకులు తడవకురో మమ్ము

కలిగిన దిది మాకాఁపురము

||వల్లవి||

నరహరిరీతన నానినజహ్వా
వారుల నుతింపఁగ నోపదు జహ్వా
మురహరుపదముల మొక్కినశిరము
పడులవందనకుఁ బరగదు శిరము

॥తల॥

శ్రీపతిసే పూజించినరములు
చోపి యాచనకుఁ జొరవు కరములు
యేపున హరికడ కేఁగినకాళ్ళు
పాపులయిండ్లకుఁ బారవు కాళ్ళు

॥తల॥

శ్రీవేంకటపతిఁ జింతించు మనసు
దావతి నితరముఁ దలఁచదు మనసు
దేవుఁ డతనియాధీనపుతనువు
తేవల నితరాధీనముగాదు

॥తల॥ 144

రామక్రియ

ఏల మమ్ము గాసి సేసే రింకా మీరు
కాలముతో నిలిచెను కై వల్యపదవి

॥పల్లవి॥

పాపములు హరినామవతనచేఁ బొపుకొంటి
కై పుగఁ జిత్రగుప్తుఁ డాకవిలెగట్టు
కోపులఁ బుణ్యము లెల్ల గోవిందుని కిచ్చిరిమి
పూపల స్వర్ణముతోవ భుజవేయరో

॥ఏల॥

ఆతుమలో నజ్ఞాన మాచార్యుఁడే పాపె
ఆతల జమ్మాలవాకి లటు ముయ్యరో
చేత హరిదాస్యమున జీవన్ముక్తుఁడ నైతి
జాతీయధర్మములూ సంగబంధము విడరో

॥ఏల॥

శ్రీరాక్షసాక అన్నమాచార్యుల

పరమాత్ముచింతచేత బమకు నిశ్చయ మాయ
ధరఁ గై వసము గావో తగుచిత్తమా
యిర వై సశ్రీవెంకటేశుఁ జేలుకొనె మమ్ము
పరదేవతలు మాకుఁ బనిలేదు మీరు

॥పల॥ 145

భైరవి

మఱి యెందూ గతి లేదు మరుప నీవే దిక్కు

జఱసి లక్ష్మీశ నీశరణమే దిక్కు

॥పల్లవి॥

భవసాగరంబులోఁ బడి మునిగిననాకు

తివిరి నీనామ మనుతేపయే దిక్కు

చివికి కర్మం బనెడిచిచ్చు చొచ్చిననాకు

జవళి నాచార్యకృపజలధియే దిక్కు

॥మఱి॥

ఘనమోహపాశములగాలిఁ బొయ్యెడినాకు

కొనల నీపాదచింత కొమ్మయే దిక్కు

కనలి మన సనెడియాకాసమున నున్ననాకు

కనుఁగొనఁగ నీదాస్యగుడఁడే దిక్కు

॥మఱి॥

మరిగి సంసార మనెడిమంటికిందటినాకు

ధర భక్తి యనుబిలద్వారమే దిక్కు

యిర వై సశ్రీవెంకటేశ యిన్నిటా నాకు

నరు దై ననీవంతరాత్మవే దిక్కు

॥మఱి॥ 146

రామకీయ

శ్రీపతి నీయాజ్ఞ సేసెద మిదివో

పూపల మాయలఁ బొరలఁగ నేలా

॥పల్లవి॥

కాయము సుఖదుఃఖములకు మూలము
పాయము యింద్రియపరవశము
ఆయము రెంటికి నన్న పానములు

మోయనిమోచిది ములుగఁగ నేలా

॥శ్రీప॥

తలఁపు పుణ్యపాతికములమూలము

కలిగినపుట్టువు కర్మగతి

ఫల మివి రెంటికి బలుసంసారము

కలిగిన వెట్టికి కాదన నేలా

॥శ్రీప॥

జీవుఁ డింతటా సృష్టికి మూలము

భావముఁ బ్రకృతికిఁ బ్రపంచము

చేవగ రెంటికి శ్రీవెంకటేశ్వర

నీవంతరాత్మవు నెమకఁగ నేలా

॥శ్రీప॥ 147

186వ తేకు.

ధన్నాసి

జ్ఞానయజ్ఞ మీగతి మోక్షసాధనము

సానారములు నిన్నే నడపె మాగురుఁడు

॥పల్లవి॥

అలరి దేహ మనేటియాగళాలలోన

బలునై యజ్ఞానపువళువు బంధించి

కలసి వై రాగ్యపుకత్తులఁ గోసి కోసి

వెలయ జ్ఞానాగ్నిలో వేలిచె మాగురుఁడు

॥జ్ఞాన॥

మొక్కుచు వైష్ణవుల నేము నీనభ గూడఁపెట్టి

చొక్కుచు శ్రీపాదతీర్థసోమపానము నించి

చిక్కఁగా సంకీర్తనసామగానము చేసి

యిక్కువతో యజ్ఞము నేయిం చెఁజో మాగురుఁడు

॥జ్ఞాన॥

తదియ్యగురుప్రసాదపుపురోహిత మిచ్చి
కొద దీర ద్వయ మనుకుండలంబులు వెట్టి
యెడలో శ్రీవేంకటేశు నిలు ప్రత్యక్షము చేసె
యిదివో స్వరూపదీక్ష యిచ్చెను మాగురుఁడు

||బ్రాస|| 148
||శ్||

శ్రీరాగం

లావణ్యశృంగారరాయ లక్ష్మీనాథ
యేవేళ నీవినోదాన కేదాయ నేమి

||బ్రాస||

పాలజలధివంటిది పవ్వళించు నామనసు
గాలిపూర్వులే కడల్లు కలదు లోతు
చాలగఁ దొల్లి నీవు సముద్రశాయి వట
యీలీల నీవినోదాన కేదాయ నేమి

||లావ||

నిక్కపుభూమివంటిది నెలపుకో సామనసు
పెక్కు లిన్నియుఁ గలవు పెరుగుచుండు
పుక్కటఁ దొల్లియు నీవు భూనతిమగఁడ వట
యెక్కువ నీవినోదాన కేదాయ నేమి

||లావ||

నిండుఁ గొండవంటి దీదె నిలుచుండు నాభ కీ
వుండ చోటనేవుండు నొక్కచోటను
కొండలరాయఁడ వట కోరిక శ్రీవేంకటేశ
అండ నీవినోదానకేది యాయ నేమి

||లావ|| 149

రామక్రియ

మెచ్చు మెచ్చ కుంటే మాను మించి నే నాడకమాన
అచ్చపునీసూత్రధారి నవధారుదేవ

||వల్లవి||

హోక్కడనే జీవుడను హోహో హరి
 పెక్కుబహురూపాలే పెంచి యాడితి
 తక్కినయింద్రియములే తగుమేళము
 అక్కజపువిద్యవాడ నవధారుదేవ

॥మొచ్చు॥

సూటి నించుకంతవాడఁ జూడవే హరి
 వీటిసంసారపుబారి విద్య లాడితి
 పాటినాకర్మమే క్రియాభాషంగము
 ఆటవాడ నింతే నేను అవధారు దేవ

॥మొచ్చు॥

చేరి చిత్తగించుమీ శ్రీవెంకటేశ నేడు
 మేరతో భక్తనేమోకుమీద నాడేను
 యీరానిపదవులు యిచ్చితి నాకు
 అరి తేరి గెలిచితి నవధారు దేవ

॥మొచ్చు॥ 150

శ్రీరాగం

దినము ద్వాదశి నేడు తీర్థదివసము నీకు
 జనకుండ అన్నమాచార్యుడ విచ్చేయవే
 అనంతగరుడముఖ్యులై నసూరిజనులతో
 ఘనసారదాదిభాగవతులతో
 దనుజమర్దనుఁ డై నదై వశిఖామణితోడ
 వెనుకొని యారగించ విచ్చేయవే

॥వల్లవి॥

॥దివి॥

పై కుంతాననుండి యాళువారలలోపలనుండి
 లోకపునిత్యముక్తులలోననుండి
 శ్రీకాంతతోడ నున్న శ్రీవెంకటేశుఁ గూడి
 యీశడ నారగించ నింటికి విచ్చేయవే

॥దివి॥

సంక్షీర్తనముతోడ సనకాదు లెల్ల బాడ .
 పొంకపుశ్రీవెంకటాద్రిభూమినుండి
 లంకె శ్రీవెంకటగిరిలక్ష్మీ విభుడు నీవు
 నంకెల మాయుంటివిందు లారగించనే

||దిన|| 151

మాళవి

గుఱ్ఱాలఁ గట్టనితేరు కొంక కెందైనాఁ బారీ .
 విజ్ఞప్తిగనుఁ దీసీని వేడుకతో జీవుడు

||పల్లవి||

పరి పిలుచే రెండుజంటబండికండ్లు
 నరవితోఁ బాదాలు చాపునొగలు
 గరిమఁ జూపులు రెండు గట్టినవగ్గములు
 దొరయై దేహరథము దోలీబో జీవుడు

||గుఱ్ఱ||

పంచమహాభూతములు పంచవన్నెకోకలు
 పంచలచేతులు రెండు బలుపెక్కెలు
 మింపై నగిరనే మీఁదనున్న శిఖరము
 పంచేంద్రియరథము పటపీబో జీవుడు

||గుఱ్ఱ||

పాపపుణ్యములు రెండు పక్క నున్నచీలలు
 తోపులయన్నపానాలు దొబ్బుదెడ్లు
 యేపున శ్రీవెంకటేశుఁ డెక్కి వీధుల నేగఁగ
 కాపాడి నరరథము గడపీబో జీవుడు

||గుఱ్ఱ|| 152

సాళంగం

ఉన్నమంత్ర లిందు సరా వొగి విచారించుకొంటు
 విన్నకన్నవారి కెల్ల విష్ణునామమంత్రము

||పల్లవి||

సంక్షీర్తనముతోడ

పరగఁ బుచ్చకాయలఁ బరసి పోదు మంత్రము
గరిమ ముట్టంటు లేనిఘనమంత్రము
వరుస నెవ్వరు విన్నా వాడి చెడనిమంత్రము
అరయ నిదొక్కటేపో హరినామమంత్రము

॥ఉన్న॥

యేజాతినోరి క్షణ నెంగిలి లేనిమంత్రము
హోజ దప్పితే జెడక వుండేమంత్రము
తేజాన హొకరి కిస్తే దీరిపోనిమంత్రము
సాజ మైన దిదేపో సత్య మైనమంత్రము

॥ఉన్న॥

యిహముఁ బరముఁ దానే యియ్యజాలినమంత్రము
సహజమై వేదాలసారమంత్రము
బహునారదాదు లెల్ల పాట పాడినమంత్రము
విహిత మయినశ్రీవెంకటేశుమంత్రము

॥ఉన్న॥ 153

137-వ తేకు.

సాళంగనాట

కృ.

అనుచు దేవగంధర్వాదులు పలికేరు
కనకశశిపు నీవు ఖండించేవేళను

॥వల్లవి॥

నరసింహో నరసింహో ననుఁ గావు ననుఁ గావు
హరి హరి నాకు నాకు సభయ మీవే
కరిరక్ష కరిరక్ష గతమైరి దనుజులు

సురనాథ సురనాథ చూడు మమ్ముఁ గృపచు

॥అను॥

దేవదేవ వానుదేవ దిక్కు నీవే మాకు మాకు
శ్రీవక్ష శ్రీవక్ష సేవకులము

భూవనితనాథ నాథ పొడమై నీవ్రతాపము

సావనసావన మమ్ముఁ బాలించవే

॥అను॥

జయజయ గోవింద శరణు చొచ్చేము నీకు .
 భయహర భయహర పాప మడగే
 దయనో శ్రీవెంకటేశ తగిలి కాచితి మమ్ము
 దయఁజూడు దయఁజూడు దాసులము నేము

||అను|| 154

లలిత

కటకటా కర్మమా కాలములో మర్మమా
 మటమాయైపోతి వంటా మది నమ్మి వ్రుంటిగా

||పల్లవి||

పాపబుద్ధి యాడ నుండె పాయము రానినాఁడు
 కోప వేడ నుండె గర్భగోళమున నున్ననాఁడు
 దీవన వేడ నుండె దేహధారి గానినాఁడు
 యోపున భూమిఁ బుట్టితే నేడనుండి వచ్చెనో

||కట||

నగునంసార మెందుండె సరకాననుండు నాఁడు
 తగిలి మరణదెస ధనవాంఛ లెందుండె
 వొగి లోభ వేడ నుండె వొంటి నున్ననాఁడు
 వెగల్ప నేడెట్టు నన్ను వెదకి పైకొనెనో

||కట||

బహుబంధా లేడ నుండె ప్రళయకాలమునాఁడు
 మహిఁ గోరిక లెందుండె మతి మఱచిననాఁడు
 యిహమున శ్రీవెంకటేశుశరణంటి నేడు
 విహితమై మాకు నెట్టు వెఱచెనో తాము

||కట|| 155

సామంతం

హరి నీప్రతాపమున కడ్డవేచి లోకమున
 సరి వేరీ నీకు మరి సర్వేశ్వరా

||పల్లవి||

నీవు నీళ్ళు నదులితే నిండెను వేదములు
యీవలఁ దలెత్తితేనే యింద్రపదవులు మించె
మోవ మూఁతి గిరిపితే మూఁడులోకాలు నిలిచె
మోవిఁ బార నవ్వితేనే ముగినే రనురలు

॥హరి॥

గోరగీరినే నీరై కొండలెల్లఁ దెగఁ బారె
మారుకొంటే బయిటనే మడుగులై నిలిచె
చేరి యడుగు వెట్టితే శిలకుఁ బ్రాణము వచ్చె
కూరిమిఁ గావలె నంటే కొండగొడుగా యను

॥హరి॥

కొంగు జారిసంతలోనే కూలెను త్రిపురములు
కంగి గమనించితేనే కలిదోషములు మానె
రంగుగ నీశరణంటే రక్షించితి దాసులను
ముంగిట శ్రీవెంకటేశ మూలమవు నీవే

॥హరి॥ 156

దేసాక్షి

మాపులే మరణములు రేపులే పుట్టువులు
చాపలాలు మాని విష్ణు శరణను మనసా

॥పల్లవి॥

చాలు నంటే ఇంచు కంటే చాలును జన్మమునకు
చాలకున్న లోకమెల్లఁ జాలదు
వీలినయిాయాసా వెట్టివానిచేతిరాయి
చాలు నింక హరి నిట్టే శరణను జీవుడా

॥మాపు॥

పాటకున్న పసుబాలై బడలుదు మనసు
పాటితే జవ్వనమునఁ బట్టరాదు
మీఱిన నీరుకొద్దిదామెర యింతే యెంచి చూడ
జాఱ విడిచి దేవుని శరణను జీవుడా

॥మాపు॥

శ్రీతాళ్లపాక అన్నమాచార్యుల

సేయకున్నఁ గర్మము శ్రీపతిసేవనే వుండు •
 సేయఁబోతేఁ గాల మెల్లా సేనా సేనా
 వోయయ్య యిది యెల్లా వుమినాఁకే చవుతాలు
 చాయల శ్రీవెంకటేశు శరణను జీవుఁడా ||మాపు|| 157

ధన్నాసి

దైవమా నీవే మమ్ము దయ దలఁచుట గాక •
 చేవల నీసేత లెల్ల చెల్లును లోకానను ||పల్లవి||
 తీపు నంజేవేళ నట్టే తేటఁబులు సింపాను
 పైపై బుణ్యమయితేఁ బాప మింపాను
 వోపి జంతువుల కివి వొకటొకటికి లంకె
 చేపట్టి పాపము లెట్టు సేయకుండ వచ్చును ||దైవ||
 కడుఁజలు వై తేను గక్కన వేడింపాను •
 చెడనివిరితివేళ సిరు లింపాను
 వొడలు మోచినవారి కొకటొకటికి లంకె
 తొడరుభోగాలు మాని తోయ నెట్టు వచ్చును ||దైవ||
 యివియు నీమాయే యిన్నియు నీయాజ్ఞ లే
 జవళిఁ బ్రాణుల కెల్ల సమ్మతై నవి
 యివల శ్రీవెంకటేశ యిటు నీకే శరణంటి
 తవిలి నీవే గతి దాఁగ నెట్టు వచ్చును ||దైవ|| 158

శంకరాభరణం

వట్టిలంపటాలఁ బడి వడఁ బొరలుటకంటే
 వొట్టినవిరితి నూరకుండుటే సుఖము : ||పల్లవి||

పాపము మానినయట్టిబదు కొక్కటే సుఖము
కోపము విడిచినట్టిగుణ మొక్కటే సుఖము
చేపట్టి గురుబుద్ధి నేసేటిదే సుఖము తీ
దీవులఁ బడనియట్టి దీనమే సుఖము

॥వట్టి॥

మహి జంచలము లేనిమన సొక్కటే సుఖము
నమాజాచారముతోడి జన్మ మొక్కటే సుఖము
యిహావరసాధనపుయెన్ని కొక్కటే సుఖము
బహుళపుటానకంఠే పరిపాటే సుఖము

॥వట్టి॥

పరులఁ బీడించితేని పసిఁడొక్కటే సుఖము
గరిమ నిజముతోడఁ గలమాటలే సుఖము
ధరలో శ్రీ వెంకటేశుదాసానుదాసుఁ డయి
సరవితో నడచేటిశాంతమే సుఖము

॥వట్టి॥ 159

138వ తేకు.

దేసాళం

వారిదే పో జన్మము వడి నిన్నుఁ దెచ్చిరి
భారతరామాయణాలై పరగె నీకథలు

॥పల్లవి॥

భువిమీఁద రావణుఁడు పుట్టగాఁగా రాముఁడవై
తవిలి యిందరికీఁ బ్రత్యక్ష మైతివి
వివరింప నంతవాఁడు వెలసితేఁగా నీవు
అవతార ముందితే నిన్నందరునఁ జూతురు

॥వారి॥

రమణఁ గంసాదియసురలు లూటి నేయఁగాఁగా
తమిఁ గృష్ణావతార మిందరి కై తివి
గములై యంతటివారు గలిగితేఁగా నీవు నేడు
అమర జనించి మాటలాడుదు విందరితో

॥వారి॥

యెంత వ్రవకారియో హిరణ్యకశిపుడు •
 చెంత నరసింహుడని నేవ యిచ్చెను
 యింతట శ్రీవేంకటేశ యిన్నిరూపులును నీవే
 పంతాన నీశరణని బ్రదికితి మిదివో

॥వారి॥ 160

సామంతం

ఊరకై తే నిన్నుఁ గాన మొకకారణాన గాని •
 పూరి జీవులము నీవు పురుషోత్తముడవు ॥పల్లవి॥
 అసురలు భువిఁ బుట్టుటది వ్రవకారవే,
 అసురలు బాధింతు రమరులను
 పొనఁగ వారికిఁగాను పూనుక వచ్చి నీవు
 వసుధ జనించితేను వడి నిన్నుఁ గందుము ॥ఊర॥
 అడరి ధర్మము చెడి యధర్మమైనా వేలు
 వెడఁగుమునులు విన్నవెందురు నీకు
 తడవి ధర్మము నిల్ప ధరణిఁ బుట్టుదు నీవు
 బడి నిన్ను నేవించి బ్రదుకుదు మపుడే ॥ఊర॥
 నీకంటే మాకుఁ జూడ నీదాసులే వేలు
 పైకొని వా రున్నచోటఁ బాయకుందువు
 చేకొని శ్రీవేంకటేశ చెప్పఁగానే వారిచేత
 నీకథలు విని విని నే మీడేరితిమి ॥ఊర॥ 161

సాశంగనాట

పేరు నారాయణుడవు బెంబడిచేతలు నీవి
 నోరు మూసుకున్నఁ బోదు నున్ననిసీసుద్దులు ॥పల్లవి॥

వేసులు మాకుఁ జెప్పె విన భారతము గాఁగ
మోసని పాలముచ్చిమిమొదలుగాను
రాసికెక్క శుకుఁడు రవ్వగాఁ బొగడఁ జొచ్చె
అసలఁ బరకాంతల సంతససేసుద్దులు

॥పేరు॥

రంతున వాల్మీకి చెప్పె రామాయణము గాను
సంతగాఁ దాటకాదులఁ జంపిన దెల్లా
అంతకొంముదే నారదుఁ డవి దండె మీటి చెప్పె
యింతటా వేటాడి జీవహింసలు నేసినది

॥పేరు॥

వేడుక నజుఁడు చెప్పె వేదముగా నీవు దొల్లి
వోడక మీనై కొన్నాళ్ళుండితి వంట
తోడనే సప్తరుషులు తొల్లియునుఁ జెప్పిరదే
యీడనే శ్రీవెంకటాద్రి నిరైనై తి వచుచు

॥పేరు॥ 162

గుండక్రియ

దేహ మిది యొకటే దేవుడ నీవొకఁడవే
యీహుల రెంటు దెప్పర మిదివో మాబదుకు

॥పల్లవి॥

తాతి లొక్కలోకము రవ్వపడె గలలోన
ఘాతలఁ బగ లొక్కలోకము వేగితే
యీతల రెప్పలే మరఁ గిందుకు నందుకుఁ జూడ
యేతుల రెంటు దెప్పర మిదివో మాబదుకు

॥దేహ॥

సతికాఁగిలోకటే జవ్వనపుఁగాఁగరేచు
సుతకాఁగి లొకవేరే సుఖమై తోచు
మతిలోనిమరఁగింతే మగువలే యిద్దరును
యితలై రెంటు దెప్పర మిదివో మాబదుకు

॥దేహ॥

దైవమా నిన్నాతుమలోఁ దలఁచి యానందింతు
 పూవుల నిన్నుఁ బూజింతు పొంచి వెలని
 శ్రీవెంకటేశ నీసేవలోనిమరఁగింతే
 యీవల రెంటు దెప్పర మిదివో మాబడుకు

॥దేవా॥ 163

రామకీయ

చాటెద నిదియే సత్యము సుండ్లో
 చేటు లేదీతని సేవించినను

॥పల్లవి॥

హరి నొల్లనివా రసురలు సుండ్లో
 సుర లీతనిదాసులు సుండ్లో
 పరమాత్ముఁ డితఁడే ప్రాణము సుండ్లో
 మరుగక మఱచిన మఱి లేదికను

॥చాటె॥

వేదరక్షకుఁడు విష్ణుఁడు సుండ్లో
 సోదించె శుకుఁ డచ్చుగ సుండ్లో
 ఆదిబ్రహ్మ గన్నాతఁడు సుండ్లో
 యేదెన వెదకిన నితఁడే ఘనుఁడు

॥చాటె॥

యిహపర మొసఁగను యీతఁడే సుండ్లో
 వహి నుతించెఁ బార్వతి సుండ్లో
 రహస్య మిదివో రహి శ్రీవెంకట
 మహిధరంబున మన్నికై నిలిచె

॥చాటె॥ 164

కేదారగౌళ

మీరు సాక్షి మీరు సాక్షి మే మేమీ ననలేము
 చేరి చూడరమ్ము వీని చెల్లుబడి యమ్మా :

॥పల్లవి॥

పిన్నవాడు నిద్ర వోగ పెనచి కూడటతోడ
పన్ని లేగతోడఁగూడ బంధించి కట్టె
వున్నతిఁ దోలఁగ వాని వొల్లెల్లా దోఁగిపోయ
కన్నెలార యొక్కష్టుఁ గంటిరటరమ్మా

॥మీరు॥

లేగల నన్నిటి నేము లేవక తొల్లే విడిచె
మూఁగి ఆవులుఁ బేయలు మొగిఁ గలయ
ఆఁగి పట్టఁ బోతేను అప్పుడే తా గడె వెట్టె
రాఁగతనాన నున్నాఁడు రాచబలువమ్మా

॥మీరు॥

వారము సేసే మనుచు వడినింటివార మెల్లా
కూరలు పాశాలు దొంతిఁగూడఁబెట్టితే
ఆరగించ వేలుపుల అలికి పూసి కుడిపి
కూరిమి శ్రీవెంకటాద్రి గోవిందుఁ డమ్మా

॥మీరు॥ 165

139-వ తేకు.

భూపాలం

ఇదివో మాయంట నేడుయింత సేసెఁ గృష్ణుఁడు
అదివో మాయంటాను అంత సేసెఁ గృష్ణుఁడు

॥పల్లవి॥

గంట వాఁగకుండా నిండఁ గనవు దురిగి మా
యింటివారు నిద్దిరించ నిల్లు చొచ్చెను
అంటి వచ్చి వొకదూడ ఆపూరి మేసితేను
గంట గణగణ వాఁగె గక్కన మేల్కంటిమి

॥ఇది॥

వొక్కరోలు దాపు వెట్టి వుట్టి యెక్కి అందుమీఁది
చక్కెరల్లా మెసఁగి మాచంటివానిని
వుక్కబట్టి వుట్టిమీఁద నునిచి రోలు దీసె
చొక్కి తా నెందున్నాఁడో చొప్పు ఇదే కంటిమి

॥ఇది॥

ఆవుల వెళ్లవిడిచె నవి నేఁ దోలితేఁ బోతే .
 నీవల దూడలఁ దెచ్చి యింటిలోఁ గట్టె
 దావతి నింతా వెదకి తలుపు దెరచితేను
 శ్రీవెంకటేశునిమాయఁ జూక్కి లోన నున్నవి

॥ఇది॥ 166

దేసాయి

అనరాదు వినరాదు ఆతనిమాయలు నేఁడు .
 దినదినకొత్త లాయ ద్రిప్త మిదే మాకు ॥పల్లవి॥
 ఆడడిబాలుల హరి అంగిలిచూపు మని
 తోడనే వాండ్లనోర దుమ్ములు చల్లి
 యీడ మాతోఁ జెప్పఁగాను యిందరముఁ గూడిపోయి
 చూడఁబోతే పంచదారై చోద్య మాయ నమ్మా ॥అన॥
 తీట తీగెలు సొమ్మయీ దేహము నిండాఁ గట్టె
 తీటకుఁ గాక బాలులు తెగి వాపోగా
 పాటించి యీసుద్ది విని పారితెంచి చూచితేను
 కోటికోటి సొమ్ములాయ కొత్తలో యమ్మా ॥అన॥
 కాకిజన్ను జన్ను లయీ గంపెఁజేసి తినిపించి
 వాకొలిపి బాలు లెల్ల వాపోవఁగా
 ఆకడ శ్రీవెంకటేశుఁ డాబాలుల కంటిసీరు
 జోకగ ముత్యాలు సేసెఁ జూడఁగానే నేము ॥అన॥ 167

దేసాయి

నిజము దెలియనిమానేరమే కాక
 భజన నీవు చేపట్టినందుఁ గడమా

॥పల్లవి॥

అంచలఁ బరుసము లోహపుఁగాళికల నెల్ల
యెంచినా పసిఁడి గావించుఁ గాక
నించినన్ని తుమఁ జింతించువారిపాతకాలు
మించ నిచ్చేవా మేలే మెరయింతు గాకా

॥నిజ॥

నలువంకరవికిరణాలు మేలు గీడని
తలఁగినా యిన్నిటిలోఁ దానే కాక
యిల నీదాసుఁడు జాతి నెవ్వఁడైనా నీకృపఁ
జెలఁగి పావనుఁ జేసి చేకొనుఁగాక

॥నిజ॥

పూనినదిక్కులగాలి పొందుగ నీడాడని
మానినా లోక మెల్లా మలయుఁగాక
మానక శ్రీవెంకటేశ మహిలో నీదాసులుండే
దే నెలవైనా నీకిరవే కాదా

॥నిజ॥ 163

భైరవి

నీవు బగన్నాథుఁడవు నే నొకజీవుఁడనింతే
నీవలె ననుభవించ నే నెంతవాఁడను

॥పల్లవి॥

వై కుంఠపద మేడ వడిఁ గోరనెంతవాఁడ
యొకడ నీదాసుఁడ నౌ టిది చాలదా
చేకొని నీసాకారచింత యేడ నే నేడ
పైకొని నీడాగు మోచి బ్రదికితిఁ జాలదా

॥నీవు॥

సొంపుల నీయానందసుఖమేడ నే నేడ
పంపు శ్రీవైష్ణవసల్లాపన చాలదా
నింపుల విజ్ఞాన మేడ నేఁడెలియ నెంతవాఁడ
యింపుగా నీకథ విను టిదియే చాలదా

॥నీవు॥

కై వల్య మందు నీతో కాణాచి యాడ నాకు
 శ్రీవెంకటాద్రిమీఁదినేవ చాలదా
 యీవల శ్రీవెంకటేశ నీ విచ్చినవిజ్ఞానమున
 భావించి నిన్ను బొగడేభాగ్యమే చాలదా

॥నీవు॥ 169

మలహరి

అన్నిటాను హరిదాసు లధికులు
 కన్నులవంటివారు కమలజాదులకు

॥పల్లవి॥

అందరును సమమైతే నరుహానరుహము లేదా
 అందరిలో హరి యైతే నాఁగాక
 బొందితో విప్రునిఁ దెచ్చి పూజించినట్టు వేరే
 పొందు గానిశునకముఁ బూజించఁ దగునా

॥అన్ని॥

అన్నిమతములు సరి యైతేను వాసి లేదా
 చెన్నగు బుర్రాణాలు చెప్పఁగాక
 యెన్నఁగ సార్థాటంక మింతటానుఁ జెల్లినట్లు
 సన్నపుఁదోలుబిళ్లలు సరిగాఁ జెల్లునా

॥అన్ని॥

గక్కునఁ బైరు విత్తఁగా గాదము మొలచినట్టు
 చిక్కినకర్మము లెల్లాఁ జెలఁగఁ గాక
 తక్కువ శ్రీవెంకటేశుదాస్య మెక్కుడై నట్టు
 యెక్కడా మోక్షోపాయ మిఁకఁ జెప్ప నున్నదా

॥అన్ని॥ 170

ముఖారి

ఇదియే బుద్ధి నాకు నింతకంటే మఱి లేదు
 కదిసి నీబంట నంటే కాతువు నన్నును

॥పల్లవి॥

నేరిచి నడచే నంటే నేఁ గాను స్వతంత్రుడను
నేరమి చేసే నంటే నిండును దూరు

యీరెంటికిఁ గాక నేను యిట్టే నీకు శరణంటే

గారవించి వహించుక కాతువు నన్నును

||ఇది||

వాక్కచో నర్థ మర్జించుకుండితే జన్మాలు పెక్కు
యెక్కే నంటే మోక్షము యేదో యెఱుఁగ

యెక్కడిసుద్దులు నేల యిచ్చట నీనామము

గక్కనఁ బేర్కొంటే దయఁ గాతువుగా నన్నును

||ఇది||

తపసి నయ్యే నంటే జత్తము కై వసయి గాదు

చపలసంసారి నై తే శాంతి యుండదు

ఉపమ లేల శ్రవెంకటోత్తమ నీసేవ చేసి

కపలము మానితేను కాతువు నన్నును

||ఇది|| 171

140.వ తేకు.

శంకరాభరణం

ఆహా యేమి చెప్పేది హరి నీమాయ

మోహములే చిగిరించీ మొదల జవ్వనము

||వల్లవి||

యెంచఁగ భూమి యొక్కటే యేలినరాజు లెందరో

పొంచి వారివెంటవెంటఁ బోవదాయను

అంచలసూర్యచంద్రులనే గడకుడుకల

ముంచి కొలచి పోసీని మునుకొని కాలము

||ఆహా||

దేవలోక మొక్కటే దేవేంద్రు లెందరో

కై వసమై యేలఁగ నొక్కరిదీ గాదు

ఆవటించి పంచభూతా లనేటిశాఖలు వెల్లి

సావధానాను బెరిగి సంసారవృక్షము

||ఆహా||

యిచ్చట నీ వొక్కడవే యిటు నీదాసు తెదరో
తచ్చి యెంత సేవించినాఁ దనివి లేదు
నిచ్చలు శ్రీవెంకటేశ నిధానము సేభక్తి
యెద్దినాఁడ వింతటా నీజేరీ జన్మము

॥అహ॥ 172

ముఖారి

ఏరీతి నెవ్వరు నిన్ను నెట్లు భావించినాను
వారివారిపాలికి వరదుండ వాఁడువు

॥పల్లవి॥

చేరి కొల్చినవారికి జేవట్టుఁగుంచమవు
కోరి నుతించినవారి కొంగుపైఁడివి
మేరతోఁ దలఁచువారి మేటినిధానమవు
సారపువివేకులకు సచ్చిదానందుండవు

॥ఏరీ॥

కావలె ననేవారికి కామధేనువవు మరి
సేవ సేసేవారికి చింతామణివి
నీవే గతెన్నవారికి నిఖిలరక్షకుండవు
వావిరి శరణు వేడేవారిభాగ్యరాసివి

॥ఏరీ॥

నిన్ను బూజించేవారి నిజపరతత్వమవు
యిన్నిటా నీదాసులకు నేలికవు
యెన్నఁగ శ్రీవెంకటేశ యిహపరములకును
పన్ని కాచుకున్నవారి ఫలదాయకుండవు

॥ఏరీ॥ 173

వరాళి

ఉతరుల దూర నేల యెవ్వరూ నేమి సేతురు
మతివారూఁ దమవంటిమనుజులే కాక

॥పల్లవి॥

చేరి మేలు చేయఁ గీడు నేయ నెవ్వరు గర్తలు
ధారుణిలో నరులకు దైవమే కాక
సారె దనవెంటవెంటఁ జనుదెంచేవా రెవ్వరు
బోరునఁ జేసినపాపపుణ్యాల్లే కాక

॥ఇత॥

తొడఁగి పొగడించను దూషించ ముఖ్యు లెవ్వరు
గుడిగొన్నతనలోని గుణాలే కాక
కడుగ్గీర్తి నవక్గీర్తి గట్టెడివా రెవ్వరు
నడచేటితనవర్తనములే కాక

॥ఇత॥

ఘనబంధమోక్షాలకుఁ గారణ మిఁక నెవ్వరు
ననిచినజ్ఞానాజ్ఞానములే కాక
తనకు శ్రీవెంకటేశుఁ దలపించేవా రెవ్వరు
కొనమొద లెఱిగినగురుఁడే కాక

॥ఇత॥ 174

దేశాశం

అక్కటా నే నిర్మలుడ నయ్యే దిఁక నెన్నఁడో
చక్క నన్న దిద్దుకోవే సర్వేశ్వరా

॥పల్లవి॥

నేనే మంచివాడ నై తే నిందుకోదా జ్ఞానము
కానీలే యింకా నేమేమి గడమో కాక
అనుక సుకృతి నై తే నలవడదా విరక్తి
కానరానితప్పు లెన్ని గలవో కాక

॥అక్క॥

నామనసే చక్క నై తే నాకుఁ బ్రత్యక్షము గావా
చేముంచి నేరమేమి నేసితి నో కాక
అనుక మోక్షాధికారి నై తే నెదురుగా రాదా
కామితార్థాలు భోగించఁ గలుగఁ జోలుఁగాక

॥అక్క॥

జూలే నామేను పవిత్ర మైతే నేవ గొనవా .

యేలాగున్నదో సీచిత్త మెఱుగఁగాక

యీలీల శ్రీవెంకటేశ యెదుటనే వున్నాడవు

యేలుకొని చేపట్టి యీడేర్చవు గాక

॥అక్క॥ 175

శ్రీరాగం

చొచ్చితి నీకు శరణు సుద్దు లింక నేటికి

కచ్చుపె ట్టెవ్వరివల్లాఁ గలిగే దేమీ

॥పల్లవి॥

పుట్టక మునుపెఱుగ పుట్టుగు మీఁదెఱుగను

యిట్టె యప్పటి యెఱుక యేడ కెక్కిని

పట్టె మదనుభూతము పరఫిపోయను బుద్ధి

వట్టిపెద్దతనాలను వచ్చేదేమీ

॥చొచ్చి॥

రానివి రప్పించఁగ నేరను వచ్చే వాఁపనేర

తానకపునాస్వతంత్ర మెందాఁకా వచ్చును

అనుకున్నది ముదిమి అట్టె జారె శాంతము

నే నెంత విజ్ఞప్తిగినా నిండే దేమీ

॥చొచ్చి॥

యిప్పుడు నే నెవ్వఁడనో యెక్కడ నీ వున్నాడవో

కప్పిననాపుపాయాలే కార్య మిచ్చిని

నెప్పున శ్రీవెంకటేశ నీయెదుట బడ్డపని

తప్పక యీడేర్తు గాక తలపోసే దేమీ

॥చొచ్చి॥ 176

కన్నడశాళ

చేసిననావిన్యపము చిత్తానఁ బెట్టుకొమ్మి

నేనరించి యిప్పుడే నే వేడుకొంటిఁ జమ్మి .

॥పల్లవి॥

ముందె నాపుణ్యఫలములు నీ కిచ్చితి నంటి
కందువఁ గోర నని సంకల్పించితిని
యిందు మఱచి తప్పినా యిన్ని నీకే సెలవు
నింద వేసి నన్ను నిక నేరము లెంచకుమీ ||చేసి||

నిన్నె కాని యితరుల నేఁ గొలువ నొల్ల నంటి
వున్నతిఁ బరద్రవ్యా లొల్లనంటి
అన్నిటా నేనే మఱి యప్పటిమాటె యంచు
నన్నల నన్నందుకు నొచ్చమచిదూరకుమీ ||చేసి||

నానాపుపాయాల నాడే శరణంటి
పూని నీసాకారమునేఁ బూజగంటిని
నేను మత్తుడనై వున్నా నీవే తలఁచి తెలుపుకో
కోనేటిశ్రీవెంకటేశ కొసరించుకోకుమీ ||చేసి|| 177

141-వ తేకు.

శుద్ధవసంతం

దీనరక్షకుఁ డఖిలవినుతుఁడు దేవదేవుఁడు రాముఁడు
జానకీపతిఁ గొలుపుఁడీ ఘనసమరవిజయుఁడు రాముఁడు ||పల్లవి||
హరునితారకబ్రహ్మమంత్రమై యమరినయర్థము రాముఁడు
సురలఁ గాచి యసురల నడచినసూర్యకులజుఁడు రాముఁడు
సరయు వందును ముక్తిచూరలు జనుల కొసఁగెను రాముఁడు
హరియె యీతఁడు హరవిరించుల కాదిపురుషుఁడు రాముఁడు
మునులరుషులకు నభయ మొసఁగినమూలమూరితి రాముఁడు
మనసులోపలఁ బరమయోగులు మరుగుజేజము రాముఁడు
పనిచి మీఁదటిబ్రహ్మపట్టము బంటు కొసఁగెను రాముఁడు
మనుజువేషముతోడ నగజకు మంత్ర మాయను రాముఁడు ||దీని||

బలిమి మించినదై వికములో భక్తసులభుడో రాముడు
 నిలిచి తనసరి లేనివేలుపు నిగమవంద్యుడు రాముడు
 మెలుపు శ్రీవెంకటగిరింద్రము మీఁదిదేవుడు రాముడు
 వెలసె వావిలిపాటిలోపలి వీరవిజయుడు రాముడు ॥దీన॥ 178

జాళి

తెలిసినమాటలు నీసముఖంబున దీకొని ని న్నడుగక పోదు
 సులభుడ వన్నిట ప్రాణనాథుడవు చొప్పుగ నానతియ్యుగదే ॥పల్లవి॥
 నీవే బలవంతుడవో నీకంటే గర్మము బలువో
 కై వసముగ నే నెంచి చూచితే కర్మముకంటే బలువుడవు
 భూవలయంబులప్రారబ్ధంబులు భోగించవలె నని యంటివా
 వావిరి నిట్టైతే నీదేవత్వమునకు వెలితిగదే ॥తెలి॥

ఐనా గాని లోకములోపల నది నీయాజ్ఞని తలఁచితిమా
 నేను నీశరణు చొచ్చినమీఁదట నీవే పరిహరించగవలదా
 కానిపించె నా కీఠ నొకబుద్ధి కర్మముపై నెప మటు వేసి
 పూనుచుఁ గాలక్షేపంబునకై భువిని వినోదము గాఁబోలు ॥తెలి॥

యెందాఁకా జీవులతోడుత నీ వేలాటంబులు జరపెదవు
 అందరికిని నీవే తలిదండ్రవి అయి రక్షింపుచు నున్నాడవు
 కందువ దెలిసెను శ్రీవెంకటేశ్వర కర్త వెట్టు చేసిన మేలు
 చందమాయ నిది దగవో నీకును సంతోషించితి విటు నేము ॥తెలి॥ 179

వరాళి

ఏమని పొగడవచ్చు నిటువంటిది నీమాయ
 కామించి బ్రహ్మాదులను గప్పీ నీమాయ : ॥పల్లవి॥

బచ్చెనరూపులు పెక్కు పడెచ్చుల వేసినట్లు
నిచ్చల నినుచున్నది నీమాయ
తచ్చి వారివారిరతి తమతమకే తెలియ
పచ్చిగా భోగింపించి దంపతుల నీమాయ

॥పమ॥

మాటి తొలునాటిభోగాలు మరునాటి వింతగా
నెఱువుగాఁ దమకించి నీమాయ
విఱుచరానిదుఃఖము వెన న్నిద్రవోయితేనే
మఱిపించి నవ్వించి మహిలో నీమాయ

॥పమ॥

పట్టరానిజవ్వనము పరసిపోతే ముదిమి
నెట్టుకొల్పి పుబ్బడఁచి నీమాయ
గట్టిగా శ్రీవెంకటేశ ఘనుడ వై ననీదాసుల
పట్టకుండాఁ జేయుము బలిసె నీమాయ

॥పమ॥ 180

నాట

ఎంత కఠినమో హృదయ మిది
చెంత తాతఁ జేసిరి గాఁబోలు

॥పల్లవి॥

అమరఁ బురాణములందు నరకముల
క్రమములు చదివెయుఁ గలంగవు
యమకింకరఘోరాకృతు లటు విని
భ్రమసి యిండుకా భయపడ నేను

॥ఎంత॥

మనుజులదారుణమహితకర్మముల
అనుభవములు గని యలయను
వొనర మహాగ్రయహోర్మాత్రంబులు
చనుచుండఁగాఁ జడియను నేను

॥ఎంత॥

కలుషరొద్రదుఃఖముల కించుకా
 కలఁగను చీరికిఁ గైకొనను
 యెలమిని శ్రీవెంకటేశుడ నాపాలఁ
 గలిగి కాచితివి గాసిల నేను

॥ఎంత॥ 181

రామక్రియ

పాటెల్లా నొక్కచో నుండు భాగ్య మొక్కచో నుండు
 యీట పెట్టి పెద్దతనా లెండఁ బనిలేదు ॥పల్లవి॥
 సరవిఁ గలకాలముఁ జదువుచుండు నొకఁడు
 గరిమ నీకృప నిన్నుఁ గను నొకఁడు
 ధరఁ బ్రయాసముతోడఁ దపము నేయు నొకఁడు
 శరణు చొచ్చి నీకుఁ జనవరా నొకఁడు ॥పాట॥

వొక్కఁడు మోపు మోచు నొక్కఁడు గొట్టువు నేయు
 వొక్కఁడు పొగడి త్యాగ మూరకే యందు
 వొక్కఁ డాచారము నేయు నొక్కఁడు మోక్షము గను
 యెక్కడా నీకల్పన కేమి నేయ వచ్చును ॥పాట॥

భావించ నటు గాన ఫల మెల్లా నీమూలము
 యేవల నైన నీవు యిచ్చితే గద్దు
 జీవులు ని న్నైఱఁగక చీకటి దవ్వఁగ నేల
 శ్రీవెంకటేశ్వర నిన్ను నేవించేదే నేరువు ॥పాట॥ 182

142-వ తేకు.

రామక్రియ

అందుకల్లా లోను గాక అట్టే యెచ్చరిక తోడ
 పొందుగా హరిఁ దలఁచేపురుషుడే ఘనుఁడు ॥పల్లవి॥

చలములు పుట్టించ సారె మచ్చరము రేచ
కలుగు నానావిధకారణములు
తలఁపులు భ్రమయించ తగువేడ్క లొసరించ
పలుమా రెదుట నిల్చి బహురూపాలు

॥అందు॥

తగవులు దిద్దించ తగ నలమటఁ బెట్ట
తగులు ననేకబంధము లెల్లాను
పగ సాధింపించ నప్పటి నుపాయాలు నేర్ప
నిగిడి వచ్చుననేక నెవము లెల్లాను

॥అందు॥

తేర కేమే నలయించ దేశ మెల్లా నావటించ
వూరకే తోచుననేకపుద్యోగాలు
కోరి శ్రీవెంకటేశ్వరుఁ గొలిచి నిశ్చింతుఁ డై తే
అరయ మతిలో నిండు నానందాలు

॥అందు॥ 183

మాఘవిగ్రాళ

నేరఁగల దొక్కటే నిశ్చలబ్రహ్మవిద్య
వారివారియంతర్యామి వచ్చి పెరరేచీని

॥పల్లవి॥

వొక్కరు నేర్పగవద్దు వొగి సంసారధర్మము
దిక్కె పుట్టించినప్రకృతియ నేర్పిని
గుక్కక జంతులు చన్ను గుడుప నేరుపవద్దు
చక్కగా ననాదివాసనలే నేర్పిని

॥నేర॥

అంచ నెవ్వరు నిద్ర వొమ్మని బుద్ధి చెప్పవద్దు
మించి వారితమోగుణమే కప్పిని
కొంచక భుజియించు మని కోరి యచ్చరించవద్దు
పెంచినతనయాశలే పిలిచి తెచ్చిని

॥నేర॥

అట్టపనిపాటల అలవాటు చూపవద్దు
 యెఱునా తనజాతే సేయింపించిని
 వొట్టుక శ్రీవెంకటేశుఁ డున్నాఁడు కోనేటిదండ
 పట్టి కొలిచినవారే భాగ్యవంతు లిలను

॥నేర॥ 184

శంకరాభరణం

అది నే నెఱుగనా అంతలో భ్రమతుఁ గాక
 మదనజనక నాకు మంచిబుద్ధి యియ్యవే

॥పల్లవి॥

యెంత లోకానుభవము అంతయు విభా నష్టి
 కొంతైనా బ్రహ్మచింత కోటిలాభము
 వింతైన జనులతోడివినోదము నిష్పలము
 చెంత సజ్జనసంగతి చేరినయాదాయము

॥అది॥

నానాదేశనార్తలు నడుమఁ జింతామూలము
 పూనినపురాణగోష్ఠి పుణ్యమూలము
 ఆనిన్మౌఢివాణిజ్య అన్నియుఁ దీరనివెట్టి
 మాననియాచార మాత్మకుఁ బడ్డపాటు

॥అది॥

పలుచుట్టరికములు బట్టబయలుతగుల్లు
 చెలఁగునాచార్యసేవ జీవన్ముక్తి
 బలిమి శ్రీవెంకటేశ పరగ రెండువిధాలు
 నిలుకడయినవాడవు నీవే యిన్నిటికి

॥అది॥ 185

దేవగాంధారి

ఒక్కఁడే మోక్షకర్త వొక్కటే శరణాగతి
 దిక్కని హరిఁ గొల్చి బదికిరి తొంటివారు

॥పల్లవి॥

నానాదేవతలున్నార నానాలోకము లున్నవి
నానావ్రతా లున్నవి నడచేటివి

జ్ఞానికి గామ్యకర్మాలు జరపి పొందేదేము
అచుకొన్న వేదోక్తా లైనా నాయు గాక

॥ఒక్క॥

వొక్కడు దప్పికి ద్రావు వొక్కడు కడవ నించు
నొక్క డీదులాడు మడుగొక్కటియందే

చక్క జ్ఞాని యైనవాడు సారార్థము వేద మందు
తక్క చేకొను గాక తల కెత్తుకొనునా

॥ఒక్క॥

యిది భగవద్గీతార్థ మిది యర్జునునితోను
యెదుటనే వ్రపదేశమిచ్చె గృష్ణుడు
బెదకి వినరో శ్రీవెంకటేశుదాసులాల
బ్రదుకుద్రోవ మనకు పాటించి చేకొనరో

॥ఒక్క॥ 186

శ్లోరవి

నను జూచి హరి నీవు నవ్వకుండేవా

పనిమా లెంత బయలుపాకీ నా మనసు

॥పల్లవి॥

మనసుకు గోచరమా మాటలకు గోచరమా

కనుగొన వనమా నీఘనరూపము

నిను వెదకుచున్నాడ నీవెక్కుడ నే నెక్కుడ

జనుడ నిర్మితే యెంత సాహసము నాది

॥నను॥

వున్నవో పెరిగెదనా వోయీ అంటే బలికేవా

యెన్ని తెలియ దరమా యిట్టి నీమాయ

అన్నిటా నీకొలుపు నేయ గడంగుచున్నవాడ

యెన్నటిపాండు నీవు నా కెంత దిట్టతనమో

॥నను॥

వాకిలి గానవచ్చునా వంచించి బోరవచ్చునా.

రాక పోక కబ్బునా పరమపదము

శ్రీకాంతుడ ప్రత్యక్షమై శ్రీవెంకటాద్రి యిదె

కై కొంటి నీకృప నెంత గట్టువాయతనమో

||నను|| 187

లలిత

ఎన్నటికి జీవుఁ డిఁక నీడేరేది

పన్నుకొనేటిచింతలే బలిసీఁగాని

||పల్లవి||

కలరు వివేకులు కలదిటు ధర్మము

కలఁడు దైవము నేఁడు గావలె నంటే

వలవనిసందేహన వట్టిబాలిఁ బొరలేటి

తలపోత లేమిటికో తడబడిఁ గాని

||ఎన్న||

పున్నవి వేదశాస్త్రాలు పున్నాది విశ్వాసము

పున్నవాఁ డాచార్యుఁడు పుపదేశించ

తన్నుఁ దానే మోసపోయి తత్వము నిశ్చయించక

మిన్నక చంచలమే లో మెరసీగాని

||ఎన్న||

యివిగో పుణ్యనిధులు యిదిగో సంకీర్తన

వివరింప వీడిగో శ్రీవెంకటేశుఁడు

భవములచే భ్రమసి బహుసంగతులచేత

యివల నామన సిప్పు డెఱిగీఁ గాని

||ఎన్న|| 188

143వ తేకు.

గుజరి

అన్నియు నడుగవే నేనే మఱచితి నవి హరి నీకే తెలిసినవి

మన్నించి నా కీజన్మ మొనఁగితివి మర్మగాఁడు మన్మథుఁ డొకఁడు ||పల్లవి||

పలుజన్మంబుల నేంద్రదాగినచనుఁబాలు గొలిచితే నెన్నెనో
తలిదండ్రులు మరి యెందరో తా మెక్కడ నున్నారో
తిలకింపఁగ నాహారంబునకును తెగినకొలుచు లవి యెన్నెన్నో
యిలపై నే బ్రదికినకాలము యెంతని వ్రాసెనో చిత్రగుప్తుఁడు ||అన్ని||

చినుఁగఁగఁ జినుఁగఁగఁ గట్టుకోకలకుఁ జెల్లిసపత్తి దా నది యెఱ్ఱో
కనక మెంతో నా కాభరణములై కాయంబులతో నొరసినది
పెనఁగి రమించినకామినీమణులవేరు లెన్నియో తొల్లటివి
ఘనముగ నను నిలు భోగించఁ జేసినకర్మమే యెఱుఁగు నివి యెల్లా ||అన్ని||

గరిమల నే గడియించినయిండ్లుఁ గాణాచిహ్నోలు యేడేడో
పారలినయిడుమలు యెందు కెక్కెనో పొదలితి భువిపై నిన్నాళ్లు
అరయఁగ నందరి కంతర్యామివి అఖిలకారణంబును నీవే
నిరతపుశ్రీవెంకటేశ్వర దయ గలనీచిత్త మెఱుఁవలె దలచినో ||అన్ని|| 189

మలహరి

దైవమా నీపెరఁచేపణ లివి తప్పక వున్నవి జీవులకు
భావించి కాదని దొబ్బి దీకొనఁగ బ్రహ్మాదులకై నను వసమా ||పల్లవి||

యెక్కడ సిద్ధించు బ్రహ్మచర్యము యెదుటనే కాంతలఁ జూచినవేళను
చక్కఁగా మనోవ్యభిచారంబునఁ జలియించుం గాక
చిక్కునే విరతి ధనధాన్యంబులు చేతికి లోనయినఁ జూచి
హాక్కటియై తా నందే మగ్నము నొందించుం గాక ||దైవ||

కలుగునే తనివి బహుషధార్థములు గక్కన నంగళ్లను జూచి
కొలఁది మీఱఁ గడు తరితీపులతో కోరుచు నోరూరుం గాక
వలనుగ సమాధి యెఱవలె దొరకొను వాజివారణంబులఁ జూచి
యెఱమితోడ ముంగిళ్ల నెల్లఁ జరియింపించుం గాక ||దైవ||

యేరీతి తలకొను నీమీఁదితలఁపు యిహలోకపుసౌఖ్యము చూచి
భారపులంపటములు పైఁ దగిలించి పనులకుఁ బురికొలుపుఁ గాక
ధారుణి నే నివి గెలుచుట యెన్నఁడు తగ శ్రీవెంకటనాయక నీవే
గారవించి రక్షింపుము నీ కిది కడు నుపకారం బాఁగాక ||దై వ|| 190

ఆహిరి

ఎంత మహిమో నీది యెవ్వరి కలవి గాదు
చింతించితే దాసులకుఁ జేపట్టుఁగుంచమవు ||పల్లవి||

పూరకే ని న్నెవ్వరికి యుక్తుల సాధింపరాదు
సారెకుఁ దర్కవాదాల సాధింపరాదు
ఆరసి వెదకి ఉపాయముల సాధింపరాదు
భారము లేనియట్టిభ క్తసాధ్యుఁడవు ||ఎంత||

మిక్కుటపుసామర్థ్యాన మెరసి తెలియరాదు
దిక్కరించి నేర్పులఁ జెలియరాదు
వెక్కిసాన భూముల వెదకి తెలియరాదు
మొక్కి నీకు శరణంతు ముందర నిలుతువు ||ఎంత||
చెలరేఁగి తపములు చేసినా నెఱఁగరాదు
యిల నెన్ని చదివినా నెఱఁగరాదు
నెలవె శ్రీవెంకటేశ నీదాసానుదాసులఁ
గొలిచితేఁ జాలు గక్కునఁ గృప నేతువు ||ఎంత||

కన్నడగౌళ

నీవు నన్ను రక్షించితే నింద నీపైఁ బడదు
భావించి న న్నెట్టయినా బ్రదికించుకొనవే ||పల్లవి||

సంతతము న న్నెంచితే సర్వాపరాధి నేను
యెంత నీ వేమి చేసినా నంత కర్హుండ
అంతటిలోకజనని యెనలక్ష్మీఁ జూచి కాని
అంతరాత్మ నిన్నుఁ జూచియెనా వన్నించవే

॥సీవు॥

కల వేన్నైనాఁ దప్పులు కనుగొన నావల్ల
చెలఁగి యందుకుఁ బ్రాయశ్చిత్తము లేదు
లలి సోభుజము చక్రలాంఛనము చూచి కాని
అల నానోరిమంత్రమైనాఁ జూచి యేలుమీ

॥సీవు॥

మతి ని న్నెఱిగే సంకే మదోక్మత్తుండ నేను
గతి యేది నాకు శ్రీవెంకటగిరినాయక
సతతము నీబిరుదు సారెకుఁ జూచి కాని
ప్రతి లేనినీదయయెనా భావించి చేకూనవే

॥సీవు॥ 192

దేశాళం

ఇందరిబ్రదుకులును యీశ్వరునిచేతిదే
యెందు సుజ్ఞానులు నిన్నే యెఱిగి కొలిచిరి

॥శుల్లవి॥

నినుఁ గనుగొనలేక నీచేత దెలియక
మనుజులదృష్ట మని మది నెంతురు
అనిశము నీసృష్టి యిట్లని నిశ్చయించరాక
తనరఁ గొందరు తమతమకర్మ మందురు

॥ఇంద॥

మహి నీలీల లెంచక మహిమలు దెలియక
బహుగతి జగత్తుస్వభావ మందురు
నిహితమై నీ వింతటా నిండుకుండట చూడక
తహతహఁ గొందరు యింతా మిథ్య యందురు

॥ఇంద॥

భావములోన నిన్ను భావించ వనము గాక
 ఆవల నిరాకార మని యందురు
 శ్రీవెంకటేశ నీవు చేరి యెదుట నుండఁగా
 దేవుఁడు మనవాఁడుగా తెలిసితి మందురు

॥ఇంద॥ 193

144-వ తేకు.

సాళంగనాట

ఏమని తలఁచవచ్చు నిటువంటిసీచి త్తము
 దీమసాన నీభావము తెలియ దెవ్వరికి

॥పల్లవి॥

రవిచంద్రగ్రహతారకములకుఁ దెరువు
 వివరించ నున్నదా నీవే యాధారము గాక
 పవనునికి భువికి పదునాల్గులోకముల
 కవల వేరొకచోట నాధార మున్నదా

॥ఏమ॥

తిలకింపఁ గులాచలదిగ్గజశేషాదులకు
 నిలువఁ జో టున్నదా నీవే యాధారము గాక
 నలుదిక్కులకు గగనమునకు మేఘాలకు
 కలది నీయాధారమే కాక వెరవున్నదా

॥ఏమ॥

అనంతబ్రహ్మాండముల కట్టే నీరూపములకు
 వెనకముందున్నదా నీవే యాధారము గాక
 వినుతి కెక్కినశ్రీవెంకటేశ నీకు నీవే
 మనికై నయాధారము నుణి యెంచ నున్నదా.

॥ఏమ॥ 194

పాడి

విష్ణుడే యింతా నని భావించుటే బుద్ధి
 వైష్ణవుడై యాచార్యునేవ నేయుటే బుద్ధి :

॥పల్లవి॥

కొండవంటితనలోనికోపము రేగ వచ్చితే
దండనే యెచ్చరి వూరకుండుటే బుద్ధి
మెండుగాఁ బరకాంతలమీఁదితమి పుట్టితేను
అండుకాచందుకు భ్రమయకుండుటే బుద్ధి

॥విష్ణు॥

అట్టె యెవ్వరయినా గృహారామాదులపై నాన
పుట్టించితే వానివెంటఁ బోనిదే బుద్ధి
దుట్టపునంబంధాన సోకితే పరబాధలు
చుట్టకోక లోనుగాక జనుఁగుటే బుద్ధి

॥విష్ణు॥

తప్ప దింతా దైవికమే తనవద్ద నున్నవారిఁ
దప్పులు వట్టనిదే తగినబుద్ధి
యెప్పుడు శ్రీవేంకటేశుఁ డెవలోన నున్నవాఁడు
చొప్పైత్తి యాతనిమూర్తి చూచుటే బుద్ధి

॥విష్ణు॥ 195

కన్నడగౌళ

సకల మేనవారికి సహజ మితి
అకటా యెట్లు గల్పించి ఆడించేవు దేవుడా

॥పల్లవి॥

తనియ కొరులచక్కఁదనమే చూచుఁ గాని
తనభావము తనకుఁ దలఁపు గాదు
చొనిపి యావ్వనపుసుద్దులే చెప్పుఁ గాని
పొనిఁగి తనవయసు పోవుట దెలియదు

॥సక॥

దారుపాషాణబుద్ధులు దైవముపైఁ బెట్టుఁ గాని
యూరీతినే తనదేహ మెంచుకొనఁడు
వూరిలోనిమాట తెల్లా వుగ్గడించఁబోవుఁ గాని
కారణపుతనజన్మకథలు దడవఁడు

॥సక॥

వేడుకతో నిక్షేపాలు వెదకఁగోరు గాని .

అడనే ఆత్మనిక్షేప మది వొల్లఁడు

వీడక శ్రీవెంకటేశ వెలయ నీదాసులకు

తోడఁ దోడఁ దెలుపుచు తోడయి రక్షింతువు

||సక|| 196

భై రవి

ఇంతకంటే నే మున్నది యెంత దలపోసినాను .

చింత దీర నీనేవ సేయుటే కలది

||పల్లవి||

ఉపకారముగ దేహ మొనఁగితి విటు నాకు

ఉపమించి నే జేసే ప్రత్యుపకార మింక నేది

యెప్పుడూ సీధర్మమున నిటు సీర్వాస్థుడనై

ప్రపన్నుడనై నేను బ్రదుకుటే కలది

||ఇంత||

వేవేగ వెట్టి జేయక వివేక జేసితివి

యీవికి నే మారుకుమా రిచ్చే దెక్కడ నున్నది

యీవల నీకు గీర్తిగా నిట్టే నీయాధీనుడనై

భావించి భయము లేక బ్రదుకుటే కలది

||ఇంత||

జడలలోఁ గూర్చక యాచార్యునిలోఁ గూర్చితివి

సడవేటిసీసరవికి నాసరవి యే మున్నది

యెడయక శ్రీవెంకటేశ నీకు బంటనై

బడినాయ కిట్లా నే బ్రదుకుటే కలది

||ఇంత|| 197

ముఖారి

వెలుపల వెదకితే వెస నాత్మ గనునా

పలుమారు నిదే యభ్యాసము గావలెను .

||పల్లవి||

యిన్ని చింతలు మఱచి యింద్రియాలఁ గూదియించి
పన్ని వుండినహృదయపద్మమందును
యెన్న సంగుషమాత్రపుటోశ్వరుపాదాలకింద
తన్ను నణుమాత్రముగఁ దలఁచఁగవలెను

॥వెలు॥

పలుదేహపుఁగాళ్లఁ బరువులు వారక
బలుదేహపుటింటిలోపల చొచ్చి
చలివేడిఁ బొరలక సర్వేశుపాదాలకింద
తలకొన్నతన్నుఁ దానే తలఁచఁగవలెను

॥వెలు॥

కై కొన్నభక్తితో నిక్కపుశరణాగతితో
చేకొని విన్నపములు చేసుకొంటాను
యేకాంతాన శ్రీవెంకటేశ్వరుపాదాలకింద
దాకొని తన్నుఁ దానే తలఁచఁగవలెను

॥వెలు॥ 198

శ్రీరాగం

ఇంతే కాని తెలిసితే నెవ్వరూ గర్తలు గారు
బంతినే వీని కెప్పుడూ బ్రకృతి గారణము

॥పల్లవి॥

యినిగో గుణాలు మూడే యింద్రియాలఁ గూడుకొని
భువిఁ బ్రాణుల నెల్లాను పూచి పనులు గొనేవి
కవిసి కర్మములై ఘనలోకాలఁ దిప్పేవి
అవలఁ బుట్టుగులకు నప్పటిఁ దచ్చేవి

॥ఇంతే॥

పంచభూతా లివియే పరగ జీవుల కెల్లా
దించరాక యెప్పుడును దేహ లయ్యేవి
అంచెలఁ గంచములోఁ బదార్థములై వుండినవి
తెంచరానిప్లాశములై తీపులఁ బెట్టేవి

॥ఇంతే॥

మనసొక్కటే జాతులమర్కములు రేచేది .

తనుభోగములలోనఁ దనివిచ్చేది

అనయము శ్రీవెంకటాధిప నీమహి మిది

నినుఁ గొల్చినదాసుల నెరవేర్చేది

॥ఇంతే॥ 199

145వ తేకు.

దేసాళం

భావించలే రెవ్వరును బయలు వాఁకేరు గాని .

నీవే గుఱుతు మాకు నీరజనాభా

॥పల్లవి॥

కై వల్య మెట్టుండునో నిక్కపుజ్ఞాన మెట్టుండునో

దైవిక మెట్టుండునో తలఁచరాదు .

జీవన మెట్లు నుండునో చిత్త మేరితి నుండునో

ఆవిధ మెవ్వరి కిట్టటనఁగరాదు

॥భావి॥

వేదము లెట్టుండునో విరతి యెట్టుండునో .

ఆది సంత మెట్టుండునో అరయరాదు

భేద మనే డెట్టుండునో అభేద మది యెట్టుండునో

సోదించి యెవ్వరికిని చూడఁగరాదు

॥భావి॥

ఫల మెల్లా నుండునో భక్తి యెల్లా నుండునో

తెలివి యెట్టుండునో సాధించఁగరాదు

యిలపై శ్రీవెంకటేశ యిటు నీశరణు చొచ్చి

నిలుకడై పున్నారము నీకృప యిఁకను

॥భావి॥ 200

గాళ

ఒడఁబరచుకొంటిని పువేంద్ర నిన్ను నిపుడే

చిడిముడి నీనవకే సెలవు చేసుకొమ్మా

॥పల్లవి॥

కన్నుల నేఁజూచే దెల్లా కహలాక్ష నీపాదాలే
విన్నవినుకు లెల్లా విష్ణుడ నీకథలే
తిన్ననినామాట లెల్లా త్రివిక్రమ సీమంత్రాలే
అన్నిటా నాభావము సమర్పణము నీకును

॥బడ॥

అట్టే నే నడచే వెల్లా హరి నీప్రదక్షిణాలే
గుట్టన నానేత లెల్లా గోవింద నీకైంకర్యాలే
ముట్టి నే భుజించినవి ముకుంద నీప్రసాదాలే
నెట్టన నాభోగ మెల్లా నీవసము చేసితి

॥బడ॥

యిల నేఁ బండఁబడేవి యీశ్వర నీకు మొక్కులే
తలఁచే నాతలఁ పెల్లా దామోదర నీధ్యానమే
నలువంక శ్రీవెంకటనాయక సీయనుజ్ఞను
నెలవై నాభవము లెల్లా నీసొమ్ము చేసితి

॥బడ॥ 221

కన్నడగాళ

నిన్ను నమ్మి విశ్వాసము నీపై నిలుపుకొని
వున్నవాడ నిఁక వేరే ఉపాయ నేమిటికి

॥పల్లవి॥

గతియై రక్షింతువో కాక రక్షించవో యని
మతిలోనిసంశయము మిటి విడిచి

యితరులచే ముందర నిఁక నెట్టాదునో యని
వెతతోడఁ దలఁచేటివెల పెల్లా విడిచి

॥నిన్ను॥

తిర మైనసీమహిమ తెలిసేవాడ ననే
గరువముతోడివుద్యోగము విడిచి

వెరవున నీరూపు వెదకి కానలే ననే
గరిమ నలపు నా స్తికత్వమును విడిచి

॥నిన్ను॥

ధ్రువ మైననాచేతకు తోడుదెచ్చుకొనే ననే
 అవల నస్యలమీదియాన విడిచి
 వివరిం చలమేల్కొంగవిభుడ శ్రీవెంకటేశ
 తవిలితి నాపుణ్య మంతయు నీకు విడిచి

॥నిన్ను॥ 222

లలిత

భ్రమయక వుండేదేవరమార్గము
 నెమకితే నన్నిటాను నీవే వుండుమువు

॥పల్లవి॥

వసుధలోఁ బురుషుల వనితలరూపులు
 వెన మాయయంత్రపువెరబొమ్మలు
 ముసరి యొండొంటికి మోహించేమోహములు
 అసురుసు రయ్యెయింద్రియావేశములు

॥భ్రమ॥

తగినతమలో చక్కదనాలు వయసులు
 పగటర కమాంసాలపరిపూర్ణులు
 జగి నిందుకుఁగాఁ బుట్టెచి తవికారములు
 నిగుడుచు బయలు వన్నినయట్టిపురులు

॥భ్రమ॥

లలి మీరి యన్యోన్యవిలాసములు భోగములు
 వలవనిమొయిలు లేనివానజల్లు
 యెలమి శ్రీవెంకటేశ యివెల్లా నీదాసులకుఁ
 దెలిపి బ్రహ్మానందము తిరముగా నిత్తువు

॥భ్రమ॥ 223

పాడి

దై వముతోడిదే తనతగులు
 జీవుఁ డిది యెఱిగితే చిక్కనీదు తగులు

॥పల్లవి॥

కన్నులఁ జూచినంతనే కలుగునుఁ దగులు
మిన్నక మాటలాడితే మిగులఁ దగులు
పన్నుగా నవ్వితేను పాదుకొనుఁ దగులు
యెన్నైనా నూరకుండితే నేమీ లేదు తగులు

॥దైవ॥

వీరు లొగ్గి వినఁబోతే విశ్వ మెల్లాఁ దగులు
అనుక సహవాసాన నంటుకొనుఁ దగులు
పూని లోకులపొందుల పొదిగొనుతగులు
మోనాన నూరకుండితే మొగియదు తగులు

॥దైవ॥

కరుణించి యే మిచ్చినా గట్టి యవునుఁ దగులు
దొరతనాన మించితే తొడరును తగులు
ధరణి శ్రీవెంకటేశుఁ దలఁచి యేకాంతాన
నిరవై పూరకుండితే నెనయదు తగులు

॥దైవ॥ 204

సామంతం

ఇందరు జీవులే యెంచి చూచితే
నందులో భావము లవియే వేరు

॥పల్లవి॥

అంతటఁ జూచిన యాహరినిద్రలు
జంతరాసులకు సహజములు
సంతోషంబును సాత్వికగుణమును
శాంతచిత్తులకు సహజములు

॥ఇందు॥

మనసునఁ గలకామక్రోధంబులు
జననశీలులకు సహజములు
వినయంబును ఘనవిజ్ఞానము స
జనుల కెప్పుడొను సహజములు

॥ఇందు॥

విడువనియాసలు వేవేలు చింతలు

జడులకు నందును సహజములు

బడి శ్రీవేంకటపతిగొలువుఁ దపము

జడియనిదాసుల సహజములు

॥ఇందు॥ 205

146-వ తేకు.

శంకరాభరణం

కలది యీమూర్తివల్ల గతి గనవలెను

యిల నిందు నమ్మకుంటే యెందు మరి లేదు

॥పల్లవి॥

కంటి మాబ్రహ్మమును వెంకటపతిఁ గనినట్టు

కంటిమా అవతారాలు కథలె కాక

కంటిమా హృదయములోఁ గలిగినదై వమును

కంటిమా వై కుంతము కడవారై నాను

॥కల॥

తెలిసీనా జ్ఞానము యీదేవునిమహిమవలె

తెలిసీనా వేదాలు సందేహమే కాక

తెలిసీనా మాయ యిది యెంత చదివినా

తెలిసీనా ముందరి తెరువు వెదకితే

॥కల॥

చిక్కీనా మనసు యీశ్రీవేంకటేశ్వరువలె

చిక్కీనా ధ్యానము వట్టిచింతలే కాక

చిక్కీనా అనాదినుండి చిగిరించీ కాలము

చిక్కీనా పెద్దలు చెప్పేజిత మైనశాంతి

॥కల॥ 206

నాట

150

అందరిలోనా నెక్కుడు హనుమంతుఁడు

కందువ మతంగిరి కాడి హనుమంతుఁడు

॥పల్లవి॥

కనకకుండలాలతో కాషీనముతోడ
జనియించినాడు యీహనుమంతుడు
ఘనప్రతాపముతోడ కఠినహస్తాలతోడ
పెనుతోక యెత్తినాడు పెద్దహనుమంతుడు

॥అంద॥

తివిరి జలధి దాటి దీపించి లంక యెల్లా
అవల యివల సేసె హనుమంతుడు
వివరించి సీతకు విశ్వరూపము చూపుతా
ద్రువమండలము మోచె దొడ్డహనుమంతుడు

॥అంద॥

తిర మైనమహిమతో దివ్యతేజముతోడ
అరసి దాసులఁ గాచి హనుమంతుడు
పరగ శ్రీవెంకటేశుబంపై సేవింపుడు
వరము లిచ్చి బొడవాటిహనుమంతుడు

॥అంద॥ 207

సాళంగనాట

ఈతఁడు తారకబ్రహ్మ మితఁడు మాదేవుఁడు
కాతుకానఁ జెప్పే వినఁగదరే వోజనులు

॥పల్లవి॥

రాముఁడు యిందీవరశ్యాముఁడు నానాసార్వ
భౌముఁడు షోడశకళాసోముఁడు
దోమటిరాక్షసులను తుత్తుమురు సేసినాడు
కామితఫలము లిచ్చి కాచినాడు సురల

॥ఈత॥

పూర్ణుఁడు నీలమేఘవర్ణుఁడు దానమున వి
స్తీర్ణుఁడు నాహనసుపర్ణుఁడు
అర్ణ వము దాటి రావణాదుల గెలిచినాడు
నిర్ణయించి చెప్పరాదు నేఁ డితనిమహిమ

॥ఈత॥

వరుడు సీతకు పరాత్పరుడు కోడండదీతా •

గురుడు దివ్యామోఘశరుఁ డీతఁడు

నిరతి శ్రీవెంకటాద్రినెలవై యుండేటివాఁడు

సరి భరతలక్ష్మణశత్రుఘ్నసహితుఁడు

॥కృత॥ 208

శ్రీరాగం

ఇదియే కావలె నని తాఁ గైకొని యిచ్చగించువాడే ఘనుఁడు

వదలకురో హరిదాసులమత మిది వర్ణించెద నోవివేకులాలా ॥పల్లవి॥

దేవుఁడు గలఁ డని మదిలోఁ దెలియుటే జన్మఫలంబు

తావుగ నాతని నెప్పుడుఁ దలఁచుటే తనభాగ్యము

శ్రీవైష్ణవధర్మము దప్పక చెలఁగుటయే వై భవము

దేవతాంతరంబు లన్నియు మానినదియే సుకృతంబు ॥ఇది॥

కామక్రోధము లుజ్జగించుటయే కల్యాణానుభవము

చేముంచి పాపము నేయక మానుటే చెప్పఁగ లాభము

నేమముతోడుత విరక్తుఁ డగుటే నిర్మలానందము

వేమరు నాచార్యసేవ సేయుటే విచారింపఁగ దాఁచినధనము ॥ఇది॥

ప్రకృతివికారములకుఁ జొరకుండుటే పరమ మైనసాత్త్వికము

సకలబంధములఁ బెడఁబాసినదే సామాన్యపదము

ప్రకటింపఁగ నలఁగేలుమంగకును పతి యగుశ్రీవెంకటవిభుని

అకలంకుఁడై కొలిచి యుండుటే యనంతమహిమాతిశయంబు ॥ఇది॥ 209

కేదారగౌళ

ఇదియే ఉపాయ మింక నాకు నిందులకంటే హఠి లేదు

మది నితనిదాసులదాసుడనై మహిమలతోఁ గడుమెఱసే గాక ॥పల్లవి॥

కడచితి నాజన్మములు గక్కన మానిసి నై నంతనే
 విడిచితి నా పాపము సేయక వేవేలు చదివినయంతనే
 అడచితి నా సంసారవారిధి అఖలదేవతలఁ గొలిచినయంతనే
 బడిబడి హరినామము నుతించి నేఁ బావనమయ్యెఁ గాక ||ఇది||

గెలిచితి నా యీమాయను నేఁ గెరలి తపంబులు సేసి నంతనే
 తలఁగితి నా నరకములు చొరక ధర యెల్లా నేలితి నంతనే
 తెలిసితి నా తత్త్వహాస్యము తిరమఁగ కులజుడ నయినంతనే
 యిలలో శ్రీపతి శరణు చొచ్చి నే నిన్నిటఁ బుణ్యుడ నయ్యెఁ గాక ||ఇది||

వదలితి నా నాదుర్గుణములు వరుసతోఁ జుట్టాలు గలిగినంతనే
 వెదకితి నా ముక్తిమార్గమును విద్య లెఱిఁగి నేర్చినంతనే
 యిదివో శ్రీవెంకటేశుఁడు నాకును యేలికయై మన్నించఁగను
 పదిలముగా నాతనిసేవ చేసి పరమానందుఁడ నయ్యెఁ గాక ||ఇది|| 210

147-వ తేకు.

సామంతం

ఎట్టు దోయ వచ్చు వీని నెంతటివారి కై నాను
 పట్టి నీకు శరణంఁటే బ్రదికింతువు గాక ||పల్లవి||

మాలతనమువంటిది మతిఁ దగులుఁ గామము
 ఆలరి ముట్టువంటిది అంటుఁ గ్రోధము
 కేలి నొదిగించు నెంగిలివంటిది లోభము
 నాలాయించి నెందుండై నా వచ్చును లోకులకు ||ఎట్టు||

చుట్టి మద్యమువంటిది చొక్కించు మోహము
 వట్టిమాంసమువంటిది వయోమదము
 పుట్టిసభ్రమవంటిది పొదిగినమచ్చరము
 పుట్టిపడి నోరూరించు మూరకే ప్రాణులను ||ఎట్టు||

గోడమఱగువంటిది గుట్టులోడిసంసారము
 వీడనికట్టువంటిది వేడుకయాస
 యీడనే శ్రీవెంకటేశ యేలితివి నీదాసుల
 జాడదప్పనియ్యవు యీచందము జీవులది

॥ఎట్టు॥ 211

వరాళి

మహి నుద్యోగి గావలె మనుజుఁ డై నవాఁడు
 సహజివలె నుం డేమీ సాధింపలేడు

॥పల్లవి॥

వెదకి తలఁచుకొంటే విష్ణుఁడు గానవచ్చు
 చెదరి మాటుచితే సృష్టి చీకటా
 పొదలి నడచితేను భూమెల్లా మెట్టి రావచ్చు
 నిదిరించితేఁ గాలము నినిషమై తోఁచు

॥మహి॥

వేడుకతోఁ జదివితే వేదశాస్త్రసంపన్నుఁడౌ
 జాడతో నూరకుండితే జడుఁ డౌను
 వోడక తపసి యైతే వున్నతోన్నతుఁడౌ
 కూడక సోమరి యైతే గుణహీనుఁ డౌను

॥మహి॥

మురహరుఁ గొలిచితే మోక్షము సాధించవచ్చు
 వెరవెఱుగకుండితే వీరిడి యౌను
 శరణంటే శ్రీవెంకటేశ్వరుఁడు రక్షించును
 పరగ సంశయించితే సామండుఁ డౌను

॥మహి॥ 212

కేదారశాశ

తనలో నుండినవారిఁ దాఁ గొలువఁ డీదేహి
 యెన లేక శరణంటే నితఁడే రక్షించును :

॥పల్లవి॥

కోరి ముదికు మానుపుకొనేయాస మందు లంటా

పూరకే చేదులు దిన నొడబడును

అరూఢి మంత్రసిద్ధుడ నయ్యే ననేయాసలను

ఘోరపుబొట్లకు గక్కున నొడబడును

॥తన॥

యిట్టె యక్షిణి బంపు సేయించుకొనే యాసలను

వొట్టి జీవహింసలకు నొడబడును

దిట్టతనమునఁ దా నదృశ్యము సాధించేయాస

జట్టిగ భూతాలఁ బూజించఁగ నొడబడును

॥తన॥

చాపలపుసిరులకై శక్తిఁ గొలిచేయాసను

వోపి నిందలకు నెల్లా నొడబడును

యేపున శ్రీవెంకటేశుఁ డేలిచేపట్టినదాఁకా

అపరానియాస నెందుకై నా నొడబడును

॥తన॥ 213

ధన్నాసి

దేవ నే నీయాధీనము దిక్కు దెన నాకు నీవే

సేవసేయకుండినా రక్షించ నీకు భారము

॥పల్లవి॥

అడి వచ్చినబిడ్డని నపరాధిఁ జేసి తల్లి

వోడక యన్నము వెట్టకుండవచ్చునా

వేడుకకాఁడు చిల్లకు వింతమాట లెల్లా నేర్చి

అడినట్టే యాడితేను అదలించవచ్చునా

॥దేవ॥

చిక్కినావు తొడుకు మేసి వచ్చెనంటా గొల్లఁడు

దుక్కక కావక పోదోలవచ్చునా

యెక్కేగుఱ్ఱము గోలిగె ననసి పైకొంటే రాతు

తక్కక దానిఁ జీకటితప్పు గొనవచ్చునా

॥దేవ॥

పతిఁ బెండ్లాడినయాలు పక్కనుండి నిద్రించితే
 కొరికి కాలానుభాగి గొనవచ్చునా
 తతి నే పనికి రాక తామసుడనై వుండినా
 గతియై శ్రీవెంకటేశ కావకుండవచ్చునా

॥దేవ॥ 214

రామక్రియ

ఇటువంటి వెల్లా నీకే యిట్టే సెలవు నేసితి
 తటుకున నీ వనేసిధానము చేకొంటిని

॥పల్లవి॥

కామించితి నాత్మ నిన్నుఁ గలసి భోగించుటకు
 వేమరుఁ గ్రోధించితిని విరోధులపై
 నేమమున లోభించితిని మంత్ర మన్యుల కియ్య
 ఆముకొని మోహించితి హరి నీరూపునకు

॥ఇట్లు॥

యెఱుకలో మదించితి యిట్టే నీదాస్యమున
 మఱి ని న్నొల్లనిచదువు మచ్చరించితి
 తఱిఁ జలపట్టితిని తప్పనిభక్తియందు
 వెఱవక ని న్నొల్లనివిధుల నిందించితి

॥ఇట్లు॥

కలకర్మము లెల్లా నీకై ంకర్యములందు వెట్టితి
 బలుమమకారము నీపైఁ జేర్చితి
 యెలమి శ్రీవెంకటేశ యిన్నిటా న న్నేలితివి
 నిలిచినకాల మెల్లా నీసేవే చేసితి

॥ఇట్లు॥ 215

మాళవి

కలశాపురముకాడఁ గాచుకున్నాఁడు
 వలసినవరా లిచ్చి వాయునందనుఁడు

॥పల్లవి॥

శ్రీ. 55

మాయాబిలము చొచ్చి మగుడి యంబుధిలోని
చాయాగ్రహముఁ జంపి చయ్యన దాటి
ఆయెడ లంకిణిఁ గొట్టి యంతలో జానకిఁ గని
వాయువేగాన నచ్చిన వాయునందనుఁడు

కల||

కడలిదరి నుండినపులలోఁ గూడకొని
వడ దీరఁగా మధువనము చొచ్చి
బడి రామునికి సీతాపరిణామ మెల్లఁ జెప్పి
వడి గలవాఁ డితఁడు వాయునందనుఁడు

||కల||

రావణాదిరాక్షసుల రామునిచే సాధింపించి
ఆవిధుని సీతఁ గూర్చి అయోధ్య నుంచె
శ్రీవేంకటేశుఁ గొల్చి శిష్టరక్షణమునకై
వావిరి నిలుచున్నాఁడు వాయునందనుఁడు

||కల|| 216

148.వ త్తెను.

శౌళిరామక్రియ

విట్టలు

వసుధఁ జూడఁ బిన్నవానివలె నున్నవాఁడు
వెన నన్నివిద్యలాను వెలసె విట్టలుఁడు

||పల్లవి||

పరగ నేడునూట డెబ్బదియేడుగురిచేత
నిరవై పాడించుకొన్నాఁ డీవిట్టలుఁడు
సరస నైదులక్షలిండ్ల జవ్వనపుగొల్లతల
మరగించుకొన్నవాఁడు మఱి యీవిట్టలుఁడు

||వసు||

బత్తితోడ తనమీఁదిపాటలు వాడితేను
యిత్తలమోమై తిరిగె నీవిట్టలుఁడు
హత్తి త న్నొల్లక పోగా నందరిమెడదేవళ్ల
యెత్తి పాదాలందుఁ జూపె నితఁడే విట్టలుఁడు

నసు||

గట్టిగాఁ బుండరీకుఁడు కడువేడుకఁ బెట్టిన •
 యిట్టిక పీటపై నున్నాఁ డీవిట్టలుఁడు
 అట్టి తానే శ్రీవెంకటాద్రి బాండురంగమున
 యెట్టు గొల్చినా వరము లిచ్చి విట్టలుఁడు

॥వసు॥ 217

మాళవి

శ్రీ.

ఇతఁడు రామునిబంటు యితనికెవ్వ రెదురు
 చతురత మెరసె నిచ్చట హనుమంతుఁడు

॥పల్లవి॥

ఆకాశమంతయు నిండి యవ్వలికిఁ దోక చాచి
 పైకొని పాతాళానఁ బాదాలు మోచి
 కైకొని దళదిక్కులు కరములఁ గబళించి
 సాకారము చూపినాఁ డిచ్చట హనుమంతుఁడు

॥ఇత॥

కొంచక సురలు రోమకూపముల విహరించ
 ముంచి ధ్రువమండలము మొగ్గమై యుండ
 యెంచఁగ లోకము లెల్లా యెడనెడ సందులుగా
 చంచుల మెరసినాఁ డిచ్చట హనుమంతుఁడు

॥ఇత॥

గరిమ రవిచంద్రులు కర కుండలములుగా
 ధరణి మేరువు కటితటము గాఁగా
 ఇరవుగా శ్రీవెంకటేశునిసేవకుండై
 బెరిసె నిచ్చట నిదే పెద్దహనుమంతుఁడు

॥ఇత॥ 219

పాడి

శ్రీ.

రాముఁడు లోకాభిరాముఁడు తైలలోక్య
 ధాముఁడు రణరంగభీముఁడు వాఁడే

॥పల్లవి॥

వరుడు నీతకు ఫలాధరుడు మహాగ్రహు
శరుడు రాక్షససంహరుడు వాడే
స్థిరుడు సర్వగుణాకరుడు కోదండదీక్షా
గురుడు సేవకశుభకరుడు వాడే

॥రాము॥

ధీరుడు లోకై కవీరుడు సకలా
ధారుడు భవబంధదూరుడు వాడే
శూరుడు ధర్మవిచారుడు రఘువంశ
సారుడు బ్రహ్మసాకారుడు వాడే

॥రాము॥

బలుడు యిన్నిటా రవికులుడు భావించ ని
ర్మలుడు నిశ్చలుడవికలుడు వాడే
వెలస్తి శ్రీవెంకటాద్రి విజనగరములోన
తలకొనె బుణ్యపాదతలుడు వాడే

॥రాము॥ 219

సాశంగనాట

శరణు శరణు విభీషణవరదా
శరణిబంధన రామ సర్వగుణసోమ
మారీచసుబాహుమదమర్దన తాటకాహర
క్రూరేంద్రజిత్తుతలగుండుగండా
దారుణకుంభకర్ణ దనుజశిరచ్ఛేదక
వీరప్రతాపగాహ నిజసాధిరామ

॥పల్లవి॥

॥శర॥

నాలినిగ్రహ సుగ్రీవరాజ్యస్థానక
లాలితవానరబల లంకాపహార
సాలితనవనామాల్యపాపవిమోచక
పౌలస్త్యహారణ రామ బహునివృత్తనామ

॥శర॥

శంకరచాపధంజక జానకిమనోహర
పంకజాక్ష సాకేతపట్టణాధీశ
అంకితబిరుద శ్రీవేంకటాద్రినివాస
ఓంకారరూప రామ వ్రుసత్వకామ

॥శర॥ 220

రామక్రియ

శ్రీవేంకటేశ్వరుని సింగారము వర్ణించితే
యేవిధానఁ దలఁచినా యిన్నిటికిఁ దగును

॥పల్లవి॥

కరిరాజుఁ గాచినచక్రము వట్టినహస్తము
కరితుండ మని చెప్పఁగా నమరును
వరము లిచ్చేయట్టివరదహస్తము కల్ప
తరుశాఖ యని పోల్పఁదగు నీకును

॥శ్రీవేం॥

జలధిఁ బుట్టినపాంచజన్యహస్తము నీకు
జలధితరంగ యని చాటవచ్చును
బలుకాళింగునితోఁక పట్టినకటిహస్తము
పొలుపై ఫణింద్రుఁ డని పొగడఁగఁ దగును

॥శ్రీవేం॥

సలినహస్తంబులనడుమ నున్ననీయుర
మలమేలువంగ కిర వనఁదగును
బలుశ్రీవేంకటగిరిపై నెలకొన్ననిన్ను
నలరి శ్రీవేంకటేశుఁ డనఁదగును

॥శ్రీవేం॥ 221

దేహశృంగ

సంట వండుకొనేవారిభాగ్యము లిటమీఁద
సంటి ముట్టి నెదకితే నాతుమ లోనున్నది :

॥పల్లవి॥

వేదములలో మొలచె వేదాంతాలఁ గొనసాగె
గాదిలి శ్రీహరిభక్తికల్పలత
పోది యెక్కె వై రాగ్యజోధలఁచేఁ బలుమారు
పాదుకొని వేరువారె పంచసంస్కారాలను

॥పంట॥

అల్లకొనె మునులలో సంతెనుఁ బురాణాల
చెల్లుబడి శాస్త్రాలఁ జిగిరించెను
చల్లఁగాఁ బూవులు పూచె సత్కర్మవిదులను
మెల్ల నే నీడలు నిండె మించి సుజ్ఞానమున

॥పంట॥

పరమయోగములఁ బూఁపలుఁ బిందెలు వుట్టె
పరగె సుర లనేపందిటియందు
యిరవై శ్రీవెంకటేశుఁ డిందుకు ఫల మైనాఁడు
గురునేవలను దొరకును వివేకులకు

॥పంట॥ 222

149-వ తేకు.

శంకరాభరణం

మతంగపర్వతమాడ మాల్వవంతమునీడ
అతిశయిల్లిన పెద్దహనుమతుఁ డితఁడా

॥పల్లవి॥

యీతఁడా రామునిబంటు యీతఁడా వాయుసుతుఁడు
ఆతతబలాధ్యుఁ డందు రాతఁ డితఁడా
నీతఁడా నెవరికి వచ్చి చెప్పినయీతఁ డితఁడా
ఘాతఁడా లంకలోని రాక్షసవై రి యీతఁడా

॥మత॥

అంజనాసుతుఁ డితఁడా అక్షుమర్దనుఁ డితఁడా
సంజవనికొండ దెచ్చె సారె నితఁడా
భంజించె గాలనేమిని పంతమున నితఁడా

రంజిత్రతామకపిరాజసఖుఁ డితఁడా

॥మత॥

చిరజీవి యీతఁడా జితేంద్రియు డితఁడా

సురల కుపకారపుచుట్ట మీతఁడా

నిరతి శ్రీవెంకటాద్రిని విజనగరములో

నరిది వరము లిచ్చి నందరికి నితఁడా

॥మత॥ 223

కాంబోది

ఏమని విన్నవెంటు నిదివో నాభాగ్యము

కామించి మీశర గంటిఁ గమలారమణా

॥పల్లవి॥

కలది యందరి కైతే గర్మఫలము

కలన నా కైతే నీకృపాఫలము

అల సురలకు మథితామృతము

నెలకొన్ననా కైతే సీనామామృతము

॥పద॥

సకలాత్మలబ్ధుకుసంసారమూలము

ప్రకటించ నా కైతే సీపాదమూలము

వెకలిలోకులరతివీధివీధిని నా

త్రికరణరతి నీదివ్యభావవీధిని

॥పద॥

రంగుగ బాంధవ మందరకు బంధుజనులందు

సంగతి నాకు నీభక్తజనులయందు

అంగవించి శ్రీవెంకటాధిప న న్నేలితిని

చెంగట నాధ్యానము నీశ్రీమూర్తియందు

॥పద॥ 224

పాడి

ఇహపరసాధన మీతలఁపు

సహజజ్ఞానికి సరి మీతలఁపు

॥పల్లవి॥

సిరులు ముంగిటను జిగి దడబడగా
హరిని మఱవ నిది యది తలపు
సరిఁ గాంత లేదుట సందడి గొనఁగా
తిర మయి భ్రమయనిదే తలపు

॥ఇహ॥

వాడలి వయోమాద ముప్పతిల్లినను
అడఁచి మెలంగుట యది దలపు
కడఁగెను సుఖదుఃఖములు ముంచినను
జడియనినామస్మరణమే తలపు

॥ఇహ॥

మతిసంసారపుమాయ గప్పినను
అతికాంక్షఁ జొరని దది తలపు
గతియై శ్రీవెంకటపతి గాచిన
సతతము నితనిశరణమే తలపు

॥ఇహ॥ 225

శంకరాభరణం

రా.

శరణన్న విభీషణుఁ గరుణఁ గాచినవాఁడు
పరికింపఁ దారకబ్రహ్మనూ యీరాముఁడు
అలికై విల్లు విడిచి వాలికై యమ్ము వేసిన
వాలుమగఁటిమి గలవాఁడా వీఁడు
తాలను జలధి గట్టి కేలను మోక్ష మిచ్చి
యేలెను జటాయువును యీతఁడా రాముఁడు

॥పల్లవి॥

॥శర॥

మింటికట్లు దెగ నేసి యంటి పగ సాధించి
దంటరాకుమారుఁడు తా నీశూరుఁడా
బంటుగా వాయుజు నేలి నంటు సుగ్రీవుతోఁ జేసి
కంటకరావణువై రి ఘనుఁడా యీరాముఁడు

॥శర॥

రాకాసుల మర్దించి కాకాసురు నటు గాచి -
 మైకొన్నజానకీరమణుఁ డితఁడా
 యీకడ శ్రీవెంకటాద్రి నిరవై తాను నున్నాఁడు
 దీకొన్నప్రతాపపుండ్రుఁడా యీరాముఁడు

శరణ 226

సాళంగనాట

మిన్ను నేలా నొక్క టైననేటితేరు
 కన్నులపండు వయినశ్రీకాంతునితేరు
 జలధులమీఁదను చక్కఁగా నేఁగెను తేరు
 బలిమిఁ గుల్కాద్రులపైఁ బారెను తేరు
 పెలుదులంకముంగిట పేరెలువారెను తేరు
 చెలఁగె దిగ్విజయపుశ్రీహరితేరు

॥పల్లవి॥

॥మిన్న॥

రమణఁ గుండినగరము చుట్టుకొన్న తేరు
 తిమురుచు రుకుమిణిఁ దెచ్చినతేరు
 సమరములో జరాసంధునిఁ దోలినతేరు
 అమరుల వెనుబల మగుశౌరి తేరు

॥మిన్న॥

వొట్టి సృగాలవాసుడేవుని భంగించినతేరు
 బెట్టు పొండ్రకునిపై దాడి వెట్టినతేరు
 అట్టె శ్రీవెంకటేశుఁ డలమేలుమంగఁ గూడి
 పట్ట మేలుచు నెక్కినపరమాత్ముతేరు

॥మిన్న॥ 227

సాళంగనాట

సింగారాల మించి నరసింహదేవుఁడు
 చెంగట నున్నాఁడు నరసింహదేవుఁడు

॥పల్లవి॥

శ్రీ.ప.

సురలు జయజయ వెట్ట నసుర లెట్ల మొరవెట్ట
సిరితో మెలగి నరసింహదేవుడు
ధరణి వంపెట్టఁ బ్రతిభ్యసులు మిన్నులు ముట్ట
సిర సెత్తె నలి నరసింహదేవుడు

॥సింగా॥

కాంచనదైత్యుడు దొరకాలువనెత్తురు వార
చించెను గోళ్ల నరసింహదేవుడు
పంచలఁ బంతాలు మీర భవనాశి యేరువార
చెంచతలఁ గోరి నరసింహదేవుడు

॥సింగా॥

బలిమి పైపై నెక్క ప్రహ్లాదుఁ డట్టే మొక్క
చిలికీఁ గరుణ నరసింహదేవుడు
అలరి శ్రీవెంకటాద్రి నహోబలముమీఁద
చెలువమే చూపీ నరసింహదేవుడు

॥సింగా॥ 228

150-వ తేకు.

నాట

దానవారితోడిపగ ధరించరాదు మీకు
కాను కిచ్చి శరణని కప్పము లియ్యరో

॥పల్లవి॥

భ్రమసి వార్ధిఁ బడ్డాను పాతాళము దూరినాను
సమయింపక మానడు శత్రులార
రమణ భూమి చొచ్చిన బ్రహ్మచే వరము గొన్న
తమిఁ జంపక మానఁడు దైతేయలార

॥దాన॥

రాసి మిన్నులో దాఁగినరాచమూకలలో నున్న
కోసివేసీఁ దల లరి కుమతులాల
ఆసఁ ద్రికూట మెక్కినా ఆచక్రవాళ మంటినా
తోసి సాధింపక పోఁడు దుర్మతులాల

॥దాన॥

శ్రీతాళ్లపాక అన్నమాచార్యుల

సతుల మాటున నున్నా సరి నెందెందు వోరునా
రతి మెట్టక మానఁడు రాకాసులాల
యితఁడు శ్రీవెంకటేశుఁ డెదురులే దితనికి
గతి యని మొక్కరో వోకపటులాల

॥దాన॥ 229

సాశంగం

భోగించు బుట్టినసాము పొంచి పరానకే లోపు -
శ్రీగురుఁడ నీవే దయసేతువు గాని

॥పల్లవి॥

యీరెండుచేతులే యిన్నిపాపాలకు నోపు
పూరకే పుణ్యము సేయ నోపవు గాని
మారుకొని రెండుగాళ్లే మాపుదాఁకాఁ జుట్టనోపు
యేరీతి దేవ నీగుడి కేగ నలనుఁ గాని

॥భోగి॥

కన్న లివి రెండే మిన్నగలంతాఁ జూడనోపు -
ఉన్నతి నాసాగ్రదృష్టి కోపవు గాని
అన్నిటా రెండుపెదవు లధరామృతాన కోపు
సన్నల మోక్షముత్రోవ జపించవు గాని

॥భోగి॥

యీవీనులు రెండే విశ్వమంతా నాలించ నోపు
వోవల శాస్త్రాల కైతే నోపవు గాని
శ్రీవెంకటేశ నీవే చిత్తాన జ్ఞాన మిచ్చితే
భావించి జీవుఁ డిన్నిటా బ్రదుక నోవుఁ గాని

॥భోగి॥ 230

ముఖారి

పరము నిహము పంట పండినయట్లు
యిరవుగాఁ దానే యెట్టయెదుట నున్నాఁడు :

॥పల్లవి॥

ముంచినమహిమ లెల్లా మూర్తివంత మైనట్టు
కొంచినవరములు సాకార మైనట్టు
అంచె శృంగారరసాన కంగములు వచ్చినట్టు
యెంచఁగ శ్రీవెంకటేశు డెదుట నున్నాఁడు

॥పర॥

చెలఁగి ఆకాశానకు పై తన్యము వచ్చినట్టు
అల దయాసింధువు ప్రత్యక్ష మైనట్టు
మొలచి సుజ్ఞానము మోసు లెత్తి వుండినట్టు
యెలమి శ్రీవెంకటేశుఁ డెదుట నున్నాఁడు

॥పర॥

పరగ నానందము ప్రతిబింబించినయట్టు
సురల భాగ్యము పొడచూపినట్టు
పురుక్షై యలమేల్మంగ నురమున నించుకొని
యిరువై శ్రీవెంకటేశుఁ డెదుట నున్నాఁడు

॥పర॥ 231

భైరవి

పరమాత్ముఁడు సర్వపరిపూర్ణుఁడు
సురలకు నరులకు చోటయి యున్నాఁడు

॥పల్లవి॥

కన్నులఁ గంటానే కడుమాటలాడు తానే
తన్నుఁ గానివానివలె దాఁగియున్నాఁడు
అన్నియు వింటానే అట్టే వాసన గొంటానే
వన్నెల నూనె కుంచమువలె నున్నాఁడు

॥పర॥

తనువులు మోచియు తలిఁపులు దెలిసియు
యెఱసియు నెనయక యిట్లున్నాఁడు
చెనకి మాయకు మాయై జీవునికి జీవమై
మొనసి పూసలదారమువలె నున్నాఁడు

॥పర॥

వేవేలు విధములై విశ్వ మెల్లా నొకటై
 పూవులు వాసనవలెఁ బొంది యున్నాఁడు
 భావించ నిరాకారమై పట్టి తే సాకారమై
 శ్రీవెంకటాద్రిమీఁద శ్రీపల్లె యున్నాఁడు

||పర|| 232

హిందోళవసంతం

మూఁడే మాటలు మూఁడుమూండ్లు తొమ్మిది

వేడుకొని చదువరో వేదాంతరహస్యము

||పల్లవి||

జీవస్వరూపము చింతించి యంతటాను

దేవునివై భవము తెలిసి

భావించి ప్రకృతిసంపద యిది యెఱుఁగుటే

వేవేలు విధముల వేదాంతరహస్యము

||మూఁడే||

తనలోనిజ్ఞానము తప్పకుండాఁ దలపోసి

పనితోడ నందువల్ల భక్తి నిలిపి

మనికిగా వై రాగ్యము మఱవకుండుటే

వినవలసినయట్టి వేదాంతరహస్యము

||మూఁడే||

వేడుకతో నాచార్యవిశ్వాసము గలిగి

జాడల శరణాగతి సాధనముతో

కూడి శ్రీవెంకటేశ్వరుఁ గొలిచి దానుఁ డాటే

వీడనిబ్రహ్మానంద వేదాంతరహస్యము

||మూఁడే|| 233

సామంతం

ఇట్లానె యోగలక్ష్మ్య మెఱుఁగుకొంటే ఫలించు

యెట్లయినా గురువాక్య మేమరకుండ్ల

||పల్లవి||

కాంతఁ దలచుకొంటేనే కామోద్రేకము వుట్టు
యింతలోఁ గూడెనా యేడ కేడ సూత్రము
చింతకాయతోక్కు చూచితేనే నోరూరు
యెంత కెంత దవ్వు యేడ కేడ సూత్రము

॥ఇట్లా॥

వీనుల మంచిమాటలు వింటేనే సంతోష ముబ్బు
యేనిజముగన నేడ కేడ సూత్రము
అనించితే నాలుకనే అరురుచులుఁ దెలిసి
యీనెపమున నేడ కేడ సూత్రము

॥ఇట్లా॥

ముక్కుతోనఁ బ్రాణ ముండి ముందు వెనుకకు వచ్చి
యెక్కడ మోచున్న దేడ కేడ సూత్రము
చిక్కి శ్రీవెంకటేశుఁడు జీవుల కంతర్యామి
యిక్కు వెఱిగితే నీడ కిదేసూత్రము

॥ఇట్లా॥ 234



సూచికలు

౧

సంకీర్తన రాగముల అకారాది సూచి

రాగములు.

సంకీర్తనసంఖ్యలు.

ఆహారి	2, 6, 119, 191
కన్నడశౌళ	39, 177, 192, 196, 202
కాంబోది	1, 27, 84, 224
కేదారశౌళ	165, 210, 213
గుండక్రియ	54, 56, 71, 74, 88, 127, 139, 163
గుజ్జరి	22, 138, 189
శౌళ	58, 104, 124, 201
దేవగాంధారి	18, 78, 90, 186
దేసాళం	45, 103, 120, 160, 175, 193, 200, 222
దేసాక్షి	29, 38, 49, 96, 116, 157, 167, 168
ధన్నాసి	15, 44, 148, 158, 214
నాట	81, 93, 112, 181, 207, 229
పాడి	19, 32, 35, 36, 99, 111, 121, 123, 141, 195, 204, 219, 225,
బాళి	41, 70, 75, 107, 108, 125, 128, 179
బాళిరామక్రియ	217
భూపాలం	40, 60, 117, 166

భైరవి	4, 12, 20, 105, 146, 169, 187, 197, 232
మలహరి	10, 17, 21, 51, 69, 101, 118, 132, 170, 190
మాళవి	73, 77, 140, 152, 216, 218
మాళవిగౌళ	82, 135, 184
ముఖారి	5, 16, 30, 62, 83, 89, 106, 122, 126, 171, 173, 198, 231
రామక్రియ	14, 33, 46, 68, 72, 94, 137, 145, 147, 150, 164, 182, 183, 215, 221
లలిత	7, 24, 34, 42, 43, 61, 65, 76, 80, 87, 102 109, 131, 134, 143, 144, 155, 188, 203,
వరాళి	25, 36, 174, 180, 212
శంకరాభరణం	31, 50, 55, 85, 115, 129, 159, 172, 185, 206, 223, 226
శుద్ధవసంతం	13, 53, 63, 136, 178
శ్రీరాగం	23, 58, 64, 67, 95, 97, 100, 114, 133, 142, 149, 151, 176, 199, 209
సామంతం	8, 11, 48, 59, 92, 98, 130, 156, 161, 205, 211, 234
సాళంగం	26, 52, 153, 230
సాళంగనాట	3, 9, 28, 37, 47, 79, 86, 91, 110, 113, 154, 162, 194, 208, 220, 227, 228
హిందోళవసంతం	233

సంకీర్తనల అకారాది సూచిక.

	రాగము	సంకీర్తనసంఖ్య
అంతరు మాలినయట్టి	మలహరి	17
అందరిలోనా నెక్కుడు	నాట	207
అందరివలెనే వున్నాఁ డాతఁడా	సామంతం	48
అందుకల్లా లోను గాక	రామక్రియ	183
అటుగననే రోయఁగఁ	గుండక్రియ	71
అతిసులభం బిది	మలహరి	10
అతిసులభం బిదె	బౌళి	41
అది నే నెఱుంగనా	శంకరాభరణం	185
అదివో నిత్యశూరులు	వరాళి	25
అదె వచ్చె నిదె వచ్చె	సాళంగనాట	79
అనరాదు వినరాదు	దేసాక్షి	167
అన్నిటాను హరిదాసు	మలహరి	170
అన్నిటా నే నిర్మలుఁడ	దేసాళం	175
అన్నిటా శ్రీహరిదాసుఁ డగు	రామక్రియ	68
అన్నిటికి నొడయఁడ	శ్రీరాగం	64
అన్నిటి కెక్కుడు యీవి	సాళంగనాట	9
అన్నియు నడుగవే నేనే	గుజ్జరి	189
అన్నియునుఁ దన	దేవగాంధారి	90
అన్నియును హరిసేసే	బౌళి	75
అనుచు దేవగంధర్వాదులు	సాళంగనాట	154

	రాగము	సంకీర్తనసంఖ్య
అనుచు నిద్దరు నాడే	రామక్రియ	14
అనుచు లోకము లెల్ల	పాడి	111
అప్పుడు దై వాలరాయ	శంకరాభరణం	50
అప్పుడు చూచేదివో అధికుల	భూపాళం	117
అయ్యో నేనేకా అన్నిటి	లలిత	80
అయ్యో మాయలఁ బొంది	భైరవి	12
అయ్యో వారిభాగ్య	రామక్రియ	33
అవి యటు భావించి	లలిత	76
అహోబలేశ్వరుఁ డరికుల	నాట	112
ఆమీఁదినిజసుఖ	సాళంగనాట	37
ఆర్వులు బొబ్బలు నవె	జాళి	108
ఆహా యేమి చెప్పేది	శంకరాభరణం	172
ఇంతకంటే నే మున్నది	ముఖారి	197
ఇంతదేవుఁ డింక వేడి	దేసాళి	116
ఇంతయు నీమాయామయ	శ్రీరాగం	133
ఇంతే కాని తెలిసితే	శ్రీరాగం	199
ఇందరి బుద్ధులు యీశ్వరేచ్ఛకు	రామక్రియ	94
ఇందరిబ్రదుకులును ఈశ్వరుని	దేసాళి	193
ఇందరు జీవులే యెంచి	సామంతం	205
ఇందుకే పో వెరగయ్యా	శంకరాభరణం	31
ఇందులకుఁ జింతించ నేల	మూవి	140
ఇందరిలో నే మెందు	గుజరి	138
ఇందులో మొదలికర్త	ఆహారి	6
ఇట్టిజీవుల కింక నేటిఫాటి	శ్రీరాగం	97

	రాగము	సంకీర్తనసంఖ్య
ఇట్లా నె యోగలక్ష్య మెఱుగు	సామంతం	234
ఇటువంటి వెల్లా నీకే	రామక్రియ	215
ఇతఁడు రామునిబంటు	మాళవి	218
ఇతరుల దూర నేల	వరాళి	174
ఇద్దరు దేహసమ్మంద మిదివో	సామంతం	92
ఇదియే ఉపాయ మిఁక	కేదారగౌళ	210
ఇదియే కావలె నని	శ్రీరాగం	209
ఇదియే బుద్ధి నాకు	ముఖారి	171
ఇదివో వీధివీధుల	సాళంగనాట	110
ఇదివో సుజ్ఞానము	పాడి	121
ఇదివో మాయుంట నేఁడు	భూపాలం	166
ఇహపరసాధన మీ	పాడి	225
ఇహమే కాని యి కఁ బరమే	లలిత	131
ఈడ నుండె నిందాకా	లలిత	65
ఈతఁడు తారకబ్రహ్మ మితఁడు	సాళంగనాట	208
ఈతనిఁ గొలిచితేనే	గౌళ	57
ఈవి శ్రీహరిఁ గంటే	మలహరి	69
ఉన్నమంత్రా లిందు సరా	సాళంగం	153
ఊరకే దొరకునా వున్నతోన్నత	గౌళ	104
ఊరకై తే నిన్నుఁ గాన	సామంతం	161
ఎంత కఠినమో హృదయ	సాట	181
ఎంత చదివి చూచిన	సామంతం	98
ఎంత పాటుపడె నీశ్వరుఁడు	శ్రీరాగం	95
ఎంత బాఁపనాసోద	బౌళి	70

	రాగము	సంకీర్తనసంఖ్య
ఎంత మహిమో నీది	ఆహిరి	191
ఎందు నీకుఁ బ్రియమో	లలిత	143
ఎక్కడిమతము లింక	సామంతం	52
ఎట్టు దోయ వచ్చు వీని	సామంతం	211
ఎన్నటికి జీవుఁ డింక	లలిత	188
ఎన్నఁడాకో బుద్ధెరిగి	లలిత	102
ఎవ్వరిభాగ్యం బెట్టున్నదో	లలిత	43
ఏటిమాట లివి విన	శ్రీరాగం	67
ఏగతి న న్నుద్ధరించేవో	లలిత	61
ఏడ నుందురో తాము	గాళ	124
ఏది వలసె నీవది నేయు	జాళి	128
ఏదుపాయము యే నిన్ను	ముఖారి	122
ఏపురాణముల నెంత	గుండక్రియ	88
ఏమందురు యీమాటకు	వరాళి	36
ఏమని తలఁచవచ్చు	సాళంగనాట	194
ఏమని పొగడవచ్చు	వరాళి	180
ఏమని విన్నవెందు నిదివో	కాంబోది	224
ఏమి నేతు దై వమా	భైరవి	105
ఏమి నేయుదు నింక	సామంతం	11
ఏమి నేనే మింక నేము	మలహరి	51
ఏమీ నెఱంగనినాఁడు	మాళవికౌళ	135
ఏరీతి నెవ్వరు నిన్ను నెట్లు	ముఖారి	173
ఏల మమ్ము గాసి నేనే	రామక్రియ	145
ఏలోకమం దున్నా నేమీ	ముఖారి	89

రాగము సంకీర్తనసంఖ్య

ఏవీ నుపాయాలు గావు	దేసాక్షి	49
ఒక్కడే మోక్షకర్త	దేవగాంధారి	186
ఒడఁబరచుకొంటిని వ్రపేంద్ర	గౌళ	201
ఒల్లఁడు గాక దేహి	లలిత	7
కంచు గాదు పెంచుఁగాదు	మలహరి	21
కంటిమి రెంటికి భూమి	సాళంగనాట	86
కటకటా కర్మము	లలిత	155
కరుణించు మింకనైన	లలిత	34
కలదిదివో సుఖము	గుజరి	22
కలది యీమూర్తివల్ల గతి	శంకరాభరణం	206
కలశాపురము కాడ	మాళవి	216
కలిదోషములాల కడు	ఆహిరి	119
కల్లమాడ దొడ్డుముద్ర	దేవగాంధారి	18
కామధేనువై కలిగె	లలిత	87
కిన్నజానే హం కేశవా	ముఖారి	83
కొనముద లేదో గుఱిగాన	మలహరి	118
కోరి మాభుజముల	మలహరి	101
గుఱ్ఱాలఁ గట్టనితేరు	మాళవి	152
జ్ఞానయజ్ఞ మీగతి	ధన్నాసి	148
జ్ఞానులాల యోగులాల	సాళంగం	26
చాలెద నిదియే సత్యము	రామక్రియ	164
చిక్కువడ్డపనికి జేసినదే	శుద్ధవసంతం	63
చీ చీ వివేకమా	శుద్ధవసంతం	13
చీచీ వో జీవుడా	శంకరాభరణం	115

	రాగము	సంకీర్తనసంఖ్య
చూచేచూ పొకటి సూటి	పాడి	141
చూపఁ జెప్పఁ గల	భూపాలం	60
చెల్లఁబో తియ్యనినోర	సామంతం	59
చెల్లఁబో యీజీవు లిల	శ్రీరాగం	23
చెల్ల నెక్కికొంటివిగా	కాంబోది	84
చేయనివాఁడెవ్వఁడు	రామక్రియ	72
చేసినావిన్నపము	కన్నడగాళ	177
చొచ్చితి నీకు శరణు	శ్రీరాగం	176
జీవునికి నిటు బుద్ధి	దేసాళం	103
తనలో నుండినవారి	కేదారగాళ	213
తలఁగరో లోకులు తడవకురో	లలిత	144
తుద సమస్తమును	లలిత	42
తెలిసితే మోక్షము	భైరవి	19
తెలిసినమాటలు నీ	జాళి	179
తెలిసినవాఁడఁ గాను	రామక్రియ	46
దానవారితోడిపగ	నాట	229
దినము ద్వాదశి నేడు	శ్రీరాగం	151
దీనరక్షకుఁ డఖిలవినుతుఁడు	శుద్ధవసంతం	178
దేవ నీదయ యెంతునో	కన్నడగాళ	38
దేవ నే నీయాధీనము	ధన్నాసి	214
దేవళిఖామణి దివిజులు	నాట	93
దేహ మిది యొకటే	గుండక్రియ	163
దైవమా నీపెరఁగేపణ	మలహరి	190
దైవమా నీమాయతలమొ	భైరవి	4


	రాగము	సంకీర్తనసంఖ్య
దైవమా నీవే మమ్ము	ధన్నాసి	158
దైవముతోడిదే తనతగులు	పాడి	204
దొరకె మాపాలికి	సాళంగనాట	3
ధ్రువవరదా సంస్తుతవరదా	మాళవి	73
ననుఁ జూచి హరి నీవు	భైరవి	187
నన్ను నింతగా గడించి	కన్నడగౌళ	39
నమ్మలేము కానలేము	దేసాయీ	96
నమ్మిన దొకటే నాకు	గుండక్రియ	74
నాటికి నాఁడు గొత్త	శంకరాభరణం	85
నాకు నందు కేమి వోదు	సాళంగనాట	28
నానామార్గముల నాటకును	బౌళి	125
నారాయణాచ్యుతానంత	గుండక్రియ	54
నిజము దెలియని మానేరమే	దేసాయీ	168
నిత్యపూజ లివివో నేచిన	మాళవిగౌళ	82
నేమే బ్రహ్మమనుకొనేరము	ముఖారి	30
నిన్ను నమ్మి విశ్వాసము	కన్నడగౌళ	202
నిన్నూ నన్నూ నెంచుకోని	గుండక్రియ	139
నిర్మలులు వీరు నిత్యసుఖులు	శ్రీరాగం	114
నిరుపేతుకదయానిధివి	ముఖారి	106
నీడాస్య మొక్కటే	భైరవి	20
నీయంతటివా రెవ్వరు	సాళంగనాట	47
నీవు జగన్నాథుఁడవు	భైరవి	169
నీవు నన్ను రక్షించితే	కన్నడగౌళ	192
నీవు సర్వపముఁడవు నీవు	శంకరాభరణం	129

	రాగము	సంకీర్తనసంఖ్య
నూతులు దవ్వంగ బోతే	సామంతం	8
నెప్పున ధర్మపుణ్యము	సామంతం	130
నే ననగా నెంతవాడ	దేసాళం	45
నేరంగల దొక్కటే నిశ్చల	మాళవిగాళ	184
పంట వండుకొనేవారిభాగ్యము	దేసాళం	222
పరమాత్ముడు సర్వ	భైరవి	232
పరమాత్ముడొక్కడే	శుద్ధవసంతం	136
పరము నిహము పంట	ముఖారి	231
పాటెల్లా నొక్కచో నుండు	రామక్రీయ	182
పాప మెఱుంగను పుణ్యఫల	శుద్ధవసంతం	62
పురుషోత్తముడ వీవు	శుద్ధవసంతం	53
పులుగు చెప్పెడినదె	ముఖారి	5
పెట్టిననీ వెఱుగుదు	ధన్నాసి	15
పేరు నారాయణుడవు	సాళంగనాట	162
బలువుడు హరి	మాళవి	77
బిరుదు లన్నియు నీవే	శ్రీరాగం	142
భావించలే రెవ్వరును	దేసాళం	100
భోగసహాయలే పొరుగెల్లా	పాడి	99
భోగించఁ బుట్టినసాము	సాళంగం	230
భ్రమయక వుండేదేపరమార్థము	లలిత	203
మతంగపర్వతమాడ	శంకరాభరణం	223
మర్ద మర్ద మమ బంధాని	నాట	81
మాటి యెందూ గతి లేదు	భైరవి	146
మాటి హరిదాసుడై	దేసాళి	29

రాగము సంస్కృతసంఖ్య

మహి నుద్యోగి గావలె	వరాళి	212
మాపులే మరణములు	దేసాక్షి	157
మిన్ను నేలా నొక్క పైన	సాళంగనాట	227
మీరు సాక్షి మీరు సాక్షి	కేదారగాళ	165
మూడే మాటలు మూడు	హిందోళవసంతం	233
మెచ్చు మెచ్చు కుంటే మాను	రామక్రియ	150
మేలు లేదు తీలు లేదు	దేవగాంధారి	78
రాముడు లోకాభిరాముడు	పాడి	219
లావణ్యశృంగారరాయ	శ్రీరాగం	149
లేదు భయము మఱి కాదు	శంకరాభరణం	55
వట్టిలంపటాల బడి	శంకరాభరణం	159
వసుధ జూడ బిన్న వానివలె	జౌళిరామక్రియ	217
వాద మేల సారె సారె	దేసాళం	120
వారిదే పో జన్మము	దేసాళం	160
విభుడ వింతటికి	పాడి	66
విటిగిరి దానవవీరులదే	సాళంగనాట	91
వివేకించ వేళ లేదు	శ్రీరాగం	53
విష్ణుడే యింతా నని	పాడి	195
విచారించు హరి	కాంబోది	1
విడువరా దెంతైనా	ఆహిరి	2
వెనకేదో ముందరేదో	ముఖారి	16
వెన్నలు దొంగిలునాటివెట్టివా	పాడి	32
వెలుపల మఱవక లోపల	రామక్రియ	137
వెలుపల వెదకితే వెన	ముఖారి	198

	రాగము	సంకీర్తనసంఖ్య
వేటాకభావన యేల	పాడి	128
వేనరకు వీర జేల	పాడి	35
శరణంటి మాతని	లలిత	24
శరణన్న విభీషణు	శంకరాభరణం	226
శరణు శరణు విభీషణ	నాళింగనాట	220
శ్రీపతి నీయాజ్ఞ సేసెద	రామక్రియ	147
శ్రీవేంకటేశ్వరుడు చేరి	బాళి	107
శ్రీవేంకటేశ్వరుని సింగారము	రామక్రియ	221
జూడశకళానిధికి	లలిత	134
సంతలే చొచ్చితిఁ గాని	కాంబోది	27
సకలబలంబులు నీవే	లలిత	109
సకల మైనవారికి సహజ	కన్నడగౌళి	196
సర్వోపాయముల జగతి	మలహరి	132
సింగారాల మించి	నాళింగనాట	223
సిరి దొడ్డపై నిడి	నాళింగనాట	113
హరి స్త్రీప్రతాపమున	నామధరి	156
హరిదాసులతోడ నల్పులు	ధన్నాసి	44
హరిభక్తితోడ యెక్కినట్టి	గుండక్రియ	56
హరియవతార నిరూపణ	శ్రీరాగం	100
హరియె సకలక్రియలై	ముఖారి	126
హరివార మైతిమి	భూపాలం	40
హరిహరి నీమాయాజగముచి	గుండక్రియ	127



తిరువల తిరుపతి దేవస్థానము

దాక్షరకాలయందు ముద్రితము.

తిరుపతి.

ప్ర. 250 26__2__51

సంస్కరణములు

పేజీ	పంక్తి	తప్పు	ఒప్పు
6	10	హరుదొడ్డవిండిపండు	హరుదొడ్డవింటిపండు
6	15	యీడుగా నీరాచపుట్టు	యీడుగాని రాచపుట్టు
8	16	యెగుసిగెఱుగునా	యెగ్గుసిగెఱుగునా
10	10	పిన్ననే నేకు	పిన్ననే నీకు
11	7	అంధకారమేనట్టి	అంధకారమైనట్టి
12	9	ఉనువవునా	అనువవునా
12	22	కల్లులు	కల్లులు
14	8	చేసిసమ్మితిని	సమ్మి చేసినా
15	9	కప్పక	తప్పక
20	15	తెరువే	తెరువే
20	22	స్వతంత్రముడుగ	స్వతంత్రము గడు
40	3	శ్రీ వెంకటేశు	శ్రీ వెంకటేశు
42	4	నేరములెల్లా	నేర మెల్లా
43	11	జేదోడెన	జేదోడైన
45	15	నేటివెట్టి	నేటివెట్టి
46	16	వేవేదమ్యుడు	వేదవేద్యుడు
48	21	డెవ్వడు చిల్లరదోహాలు	డెవ్వడు చేరి చిల్లరదోహాలు
49	7	రాజుసేసినయా (యా?) జ్ఞ	రాజుసేసినయానాజ్ఞ
55	20	పాడె ననాలికే	పాడె ననాలికే
55	23	దై వమునకు	దై వమునకును
59	8	తోవనై	తోవనె
62	7	యాచవుండుచొకడునారీ	యాచవుండుచో కడనారి
63	8	వాగేలు దిప్పేవాడే	వాగెలు దిప్పీవాడే
63	15	కోలుప డెంతైనా	కోలుప డెంతైనా
64	1	చేతిలోనిజగములు	చేతిలోనిజగములు
64	8	దేహమునకే	దేహమునకె

పేజీ	పంక్తి	తప్పు	ఒప్పు
64	21	మాన మంతే	మాన మింతే
65	23	మునిపితోడై వానకు	మునిపితో డై వానకు
68	18	నితనికై దువు	నితనికై దువ
69	21	గట్టుకొన్నట్లు	గట్టుకొన్నట్లు
71	4	పుట్టువులే	పుట్టువులై
73	23	కెదు రేడిదే నాకు	కెదు రేడిదే నాకు
81	10	లవి మరేల	లివి మరేల
82	22	తుదగట్టగాక	తుద గంటగాక
83	4	వింటిగాక	వింటగాక
84	9	సరిగాఁ జూచు	సరిగాఁ దూచు
86	9	కక్కుటము	కుక్కుటము
86	9	సూకరము లై నవి	సూకరములు నై నవి
88	12	దొరయైనఁ జూలు	దొరయైనఁజూలు
92	10	చూడఁగ బయలే	చూడఁగఁజూడఁగ బయలే
93	12	యిందను నందును	యిందును నందును
96	14	నంగపుసడిగమీఁది	నంగపుసడిగమీఁద
111	2	బంధించి కట్టె	బంధించి కట్టి
111	8	గడ వెట్టె	గడ వెట్టి
111	11	పూసి కుడిపి	పూసి కుడిపె
121	5	మరునాటి వింతగా	మరునాటికి వింతగా
121	17	గలంగవు	గలంగను
123	4	పలుమా రెదుట	పలుమా రెదుట నిల్చు
126	1	వంచించి బోరవచ్చునా	వంచించి చోరవచ్చునా
127	7	తొల్లటివి	తొల్లిటివి
128	1	యెరీతి తలకొను	యెరీతి నెలకొను
128	14	భూముల వెదకి తెలియ	భూములను వెదకి తెలియ
128	22	బ్రదికించుకొనవే	బ్రదికించుకొనవే

LIST OF SRI VENKATESWARA ORIENTAL INSTITUTE PUBLICATIONS

Sri Venkatesvara Oriental Series :—

Rs. A. P.

1. Sri Venkatesvara Kavya Kalapa, Ed. by Sri D. T. Tatacharya	4 0 0
2. History of Tirupati, Vol. II by Dr. S. Krishna-swami Aiyangar	3 0 0
3. A Glossary of Indian Philosophical Terms, by Sri C. V. Sankara Rao	1 8 0
4. Psychology (in Telugu) by Dr. K.C. Varadachari.	2 0 0
5. Isavasyopanishad Bhashya, of Venkatanatha Ed. with English Translation by Dr. K. C. Varadachari and Sri D. T. Tatacharya	2 0 0
6. Smartarchanadhikarana (Atri Samhita) Ed. by Sri P. Raghunatha Chakravarti Bhattacharya and Sri M. Ramakrishna Kavi	6 0 0
7. Suvarnasaptati, Ed. by Sri N. Aiyaswami Sastri	3 0 0
8. Kenopanishad Bhashya of Rangaramanuja Ed. with English Translation by Dr. K. C. Varadachari and Sri D. T. Tatacharya	1 0
9. Tirukkural-Kamatuppall with two old Commentaries Ed. by Sri T. P. Palaniappa Pillai	2 0 0
10. Sri Venkatesvara Vachanamulu, Ed. by Sri V. Prabhakara Sastri	1 8 0
11. Srīngara Sankirtanamulu by Tallapaka Annamacharyulu. IV Volume of Tallapaka Works Ed. by Sri V. Prabhakara Sastri	2 0 0
12. Kasyapa Panakanda (Kasyapa Samhita) Ed. by Sri R. Parthasarathi Battachar	3 0 0
13. Andhra Kuvalayanandamu by Ubhaya Bhasha Pravina K. Subramanya Sastri	3 12 0
14. Tirukkural-Porutpal with the Commentaries of Kālingar and Paripperiñāl Edited by Sri T. P. Palaniappa Pillai	4 0 0
15. Kathopanishad Bhashya of Rangaramanuj Ed. with English Translation by Dr. K. C. Varadachari and Sri D. T. Tatacharya	3 12 0
16. Sri Venkatesvara Lagha Kritisulu, Ed. by Sri V. Prabhakara Sastri	1 8 0
17. Annamacharya Charitramu Ed. by Sri V. Prabhakara Sastri	2 8 0
18. Tiruvengada Sthalapurānam by Madurakavi Viraraghavaswami Ed. by Sri T. P. Palaniappa Pillai.	1 8 0
19. Alankarasāgraha by Amritananda Yogin Ed. by Sri P. Balakrishnamurti	3 4 0
20. Subhadra Kalyanam, (Telugu) by Tallapāka Tim-makkē, Ed. by Sri V. Prabhakara Sāstri	0 12 0
21a. Sankaravilasa by Caidāmbaranatha Ed. by Sri T. P. Palaniappa Pillai	3 4 0

Copies can be had of :—THE DIRECTOR,

S. V. ORIENTAL INSTITUTE, TIRUPATI, (Chittoor Dt., S. I.)